



శ్రీ రస్తు  
 శ్రీ మహాభారత భీష్మపర్వాంతర్గత  
 శ్రీ భగవద్గీతాశాస్త్రము

తెనుగుపద్యకావ్యము

శ్రీ శ్రీ వేంకటగిరిసంస్థానాధికారులు

శ్రీ శ్రీ కుమారయాచమనాదునివారి ఆజ్ఞచొప్పున  
 శ్రీ గోపీనాథము వేంకటకవీశ్వరులచేఁచెనిఁగింపఁబడినది



చెన్నపురి:

వావిళ్ల రామస్వామిశాస్త్రులు అండ్ సన్స్ వారిచేఁ

ప్రకటితము.

PRINTED BY  
V. VENKATESWARA SASTRULU  
of V. RAMASWAMY SASTRULU & SONS  
AT THE VAVILLA PRESS  
Madras.—1951

## ప్రీతిక

భారతీయవాఙ్మయమునకేగాక ప్రపంచవాఙ్మయమునకు మకుట ప్రాయమైన భగవద్గీతల, “భగవద్గీతాశాస్త్రము” అనుపేర తెలుగునఁ బద్య రాఘవుగ రచియించిన శ్రీ గోపీనాథ వేంకటకవి, అధునాతనాంధ్ర)విద్య క్షేత్రపులలో నగ్రగణ్యుఁడు. ఈతఁడు నెల్లూరుజిల్లా కావలితాలూకా లక్ష్మీ పురగ్రామమున క్రీ. శ॥ 1820 ప్రాంతమున జన్మించెను. తన పదునాఱవ యేట శ్రీ వేదాద్రినరసింహుని యుత్సవము జూచుటకు నేగి యచ్చట నొక యోగివలన మంత్రోపదేశమునుబొంది సాహిత్యవిద్యనాష్టించి యనర్గళకవిత్వా ధోరణితో బహు మహాగ్రంథములు రచియించి క్రీ. శ॥ 1895 ప్రాంత మునఁ గీర్తిశేషుఁడయ్యెను. ఈతఁడు శ్రీమద్వాల్మీకి రామాయణమును తొలుత ధ్రువాధిపత్యముగ నాంధ్రీకరించుట నిని, అప్పటి పేరటగిరిప్రభువున భాషాసావకుఁడును విద్యత్పక్షపాతియునగు శ్రీ వెలుగోటి నర్సజ్ఞకుమార శ్రీ యాచమనాయనించారు (క్రీ. శ॥ 1831-1892) దానిని క్రీ. శ॥ 1859 సంవత్సరమున పూర్తిచేయించి ముద్రించి వ్యాప్తిలోనికిఁ జెచ్చు టయేగాక, క్రీ. శ॥ 1860 లో నవగాళాలివాహన శకవర్షములు 1782, సిద్ధాంతిహామసంవత్సర శ్రావణ శుద్ధపౌర్ణమివాడు, మారేళ్ల సీమంగిచేరిన “పెరుగుడల్లి” అను గ్రామమును బహుమతిగానొసంగి దానపత్రమువ్రాయించి యిచ్చిరి. ఈ రామాయణమునకే గోపీనాథరామాయణ మనిపేరు. ఇందులో శవి మూలము నక్షనరించుటయేగాక వ్యాఖ్యానములయందల్లిఘనోహర భావ ములగుఱాడ వ్యక్తపఱచి, మృదుమధురతైలిలో రచియించియున్నాఁడు. నెల్లూరిమండలమునఁ బుట్టిన యీ రామాయణము నేటికిని యంతరాధి) ప్రాంతములలోఁ బురాణముఁ జదువుదురన్నచో నీ గ్రంథవ్యాప్తి విశద మగును.

ఈ రామాయణమైనమొక నీ భగవద్గీతాశాస్త్రమును బ్రహ్మకైవర్త పురాణమునందలి కృష్ణజన్మఖండమును నీకవి యాంధ్రీకరించెను. ఈ రెండవ గ్రంథము నించుమించు రామాయణమంత గ్రంథము. దీనినే తరువాత శ్రీ శ॥ 1889లో సర్వజ్ఞ కుమార శ్రీ యాచమనాయనివారి పుత్రులగు శ్రీ రాజగోపాల కృష్ణయాచేంద్రులవారు ముద్రించిరి. వేంకటకవిగారి కృతుల వెనుక, సంస్కృత పంచకావ్యములలో మిక్కిలి షష్టిమైనదియు “మాఘే మేఘేశతం వయః” అని మల్లినాథసూరిచే ననిపించినదియునగు మాఘ కావ్యము (శిశుపాలవధ)ను తెలిసిించిరి. తెనుగులో మాఘకావ్య భాషాంత రము వేంకటకవిగారికి ముందు పోచిరాజు వీరన్నయను కవి రచించినదిమాత్రము కలదు. తొలిదాని నొకమారు శ్రీవారు ముద్రించిరి. ఇప్పుడు ప్రతులులేవు. వేంకటకవిగారు దీని ములభగ్రాహ్యమగు నట్లనుపించియున్నారు. ఇది మద రాసు విశ్వవిద్యాలయములో నొకతూరి పాఠ్యగ్రంథమైనది. భగవద్గీతను, ఈ గ్రంథమును, నైరాజుగారే ముద్రింపజేసి గ్రంథవ్యాప్తితోడైరి. విశ్వ విద్యాలయములో బతనీయగ్రంథమైనప్పు డీ గ్రంథమును నుచితముగ విద్యా ర్థులకందఱకు నిచ్చునట్లుగ ఆరాజుగారేర్పాటుగావించిరట.

ఈ రచనలమొక, కళాశాస్త్రమునకు సంబంధించిన “బ్రహ్మసంప శతకము” అనునొక శతకమును రచించెను. ఇది కొక్కొక్క, రలిరహస్యాది గ్రంథములలోనున్న విశేషములన్నియు, నీసపద్యములలో పొందుపఱుపబడి యున్నవి. వేంకటకవిగారి చివరకృతి రాధికాపరిణయము. ఇది కవిగారి తొలి పోషకులగు శ్రీ సర్వజ్ఞ కుమార యాచేంద్రులవారి బాషమఱియైయు, తిరు వూరు జమిందారులునగు శ్రీ కల్లంకి సూర్యారాయనివారి కంకితము. ఇది “రత్నాకరము” అనుపత్రికయందు ప్రకటింపబడినది.

శ్రీ వేంకటకవిగారు వేంకటగిరిరాజులచే నఖండసన్మానములను బొందిన వారై నను వారు శ్రీ వావిళ్ల సంస్థకుఁజేరిన కవులని చెప్పనగును. తొలుత వీరి చాత్రికీరామాయణమును, శ్రీ వావిళ్ల రామస్వామికావ్యులవారే, రాజుగారి కోరికపై ముద్రించిరి. ఆ వెనుక రెండుమారులు వీరికుమారులు శ్రీ వేంకటేశ్వర కావ్యులవారే ముద్రించియున్నారని శ్రీ వేంకటగిరి ప్రభువులు విసహాయము గావింపరైరి. కృష్ణజన్మఖండమును, మాఘకావ్యమును కీర్తిశేషులు శ్రీ చదలు వాడ నుందరరామకావ్యులవారు స్వకీయముగ ముద్రించినారు. మఱియుఁ గోపీనాథమువారి కవితావైశద్యము లోకమునకు వెల్లడించుటకు వీరి ప్రతి బింబమునుకూడ నాంధ్రీలోకమునకుఁ బ్రసాదించుటకు శ్రీ వేంకటేశ్వర కావ్యిగారే కారకులు. వేంకట కవిగారు దురదించుటకు పూర్వదివసమున తీసిన ఛాయాపటమును శ్రీ వేంకటేశ్వర కావ్యిగారే సంపాదించి యాంధ్రీ పత్రికాధ్యక్షుల కొనసి, 1913వ సంవత్సరరావి సంచికయందు ప్రకటింప జేసిరి. నేడును నీభగవద్గీతా కావ్యమును వారే పునరుద్బుద్ధముగావించి గీతామృతమును నాంధ్రీభాషామంజరీ పత్రికయందునించి యాంధ్రీలోకమున కందిచ్చినారు.

భగవద్గీతావాక్యప్రచారమునకు శ్రీ వావిళ్ల వేంకటేశ్వర కావ్యుల వారొనర్చిన సేవయనిర్వచనీయమైనది. భగవద్గీతలు పెక్కు టీకాతాత్పర్యములతోఁ బ్రకటించుటయేగాక అఱివ్యాఖ్యానములతోఁగూడిన పరమార్థ చంద్రికావ్యాఖ్యానముతోఁగూడ వెలయించిరి. నేటికిని గీతాతత్త్వమెఱుంగఁ గోరువారికిది పెద్దనిజేపమువంటిది. ఇట్లు ప్రాచీన సంప్రదాయప్రకార మేగాక నవీనరీతిని గీతాతత్త్వమునెఱుంగుటకు, శ్రీ లోకమాన్య శ్రీ బాల గంగాధర తిలకు మహాశయుని “గీతారహస్యము”ను తెనుగున వారే ప్రకటించి యున్నారు. ఇందులో పాశ్చాత్యవైజ్ఞానిక కావ్యసిద్ధాంతములు, ప్రాచీన భారతీయవిజ్ఞానముతో సమన్వయము చేయఁబడియున్నది. ఇది ప్రస్తుతము

అవశ్యకముగఁ బునర్దుద్రణము చేయఁదగినది. మఱియు తెనుగు భాషలో మొదట, తిరుపతిక్షేత్రమున సంకీర్తనాచార్యులగు శ్రీ లాళ్ల పాకా అన్నమయ్యగారి ప్రతులు పెదలిదుమలయ్యగారు. “అంధ్రవేదాంతము” అను పేర టీకను రచించియున్నారు. అదియును శ్రీ వావిళ్ల వారిచే ముద్రితమగును. వై వానిలో ముఖ్యముగ గీతారహస్యము త్వరలో మరల ముద్రితము కాఁగలదని యాశించుచున్నాఁడను. మఱియును శ్రీ వేంకటేశ్వర కాస్తూలవారు ఇతర ‘గీతల’న్నిటినిగూడ ముద్రించుటకు సేర్పాటుచేయుట ముదాహమము.

ప్రస్తుతము ముద్రితమైన భగవద్గీతలో పద్యములు సులభగ్రాహ్యముగనుండి గీతా వివరణరూపమున మృదుమధురకై లినున్నది. ఈ భాషాంతరీకరణ మెట్లున్నదో చూపుటకు రెండుదాహరణముల నిచ్చుచున్నాను. ఇందు ప్రథమాధ్యాయము ప్రత్యేకముగలేదు.

శ్లో. ఆత్మార్థమాణుమచలం ప్రతిష్ఠం సముద్రమాపః ప్రవి శన్తియద్వత్  
తత్వత్కామాయం ప్రవిశన్తి సర్వేసకాంతి మాప్నోతి నకామసామి.

ద్వితీయాధ్యాయము—70 శ్లోకము

శ్లో. మెండుగవృష్టికాలమున మిన్నక పాటు నదీప్రవాహముల్  
నిండిచలింపకున్న యలనీరధిఁజేరిన మాడ్కిసెవ్వనికొ  
దండిగ సర్వకామములు తప్పకచేరునతండు కాంతుడై  
యొండు ; సకాముడైన నరుడొందడు కాంతినిఁ బొందునందనా !

శ్లో. యతంతో యోగినశ్చైవం షశ్యస్త్యాత్మన్యవస్థితం  
యతంతోఽప్య కృతాత్మానోఽనైతం షశ్యస్త్యచేతసః 15 అ.—11 శ్లో.

చ. అలయకయోగులీతనిఁ బ్రయత్నమునేయుచు నాత్మయందుని  
శ్వలముగనున్న వానిఁగ నిజంబుసెఱుంగుదు రజ్జులైనని

శ్చలమతిహీనలాక్క మొగిఁజాలఁ బ్రయత్నము చేసియొక నము  
జ్జ్వలఁడగు నీశునిం దెలియజాలరు భారత ! నిక్క మింతయొన్.

భారతీయ సంస్కృతిసౌధమునకుఁ బునాదియగు సనాతన ధర్మవాల్మీ  
యమును, నవీనకాలమునఁ బునరుద్ధరించుచున్న శ్రీ వావిళ్ల వేంకటేశ్వర  
కాశ్రిగారు, భాషాద్ధారకులే గాక సనాతన ధర్మోద్ధారకులు-గీతా ప్రజ్ఞేత శ్రీ  
కృష్ణభగవానుఁడు శ్రీ కామ్యలవారి కాయారాఠోగ్యభాగ్యము ప్రసాదించు  
గాత !

ఇట్లు,

నిడుదవోలు వేంకటరావు, ఎం. ఏ.



# ఉపోద్ఘాతము

శ్రీ భగవద్గీతాశాస్త్రము మహాభారత భిక్షపర్వాశర్వకము. ఇది తెనుగుభారతమునందుఁ జెనింగింపఁబడి యుండలేదు.

పూర్వము శాగోజీపండితపుక్త) దత్తోజీ పండితులు దీనిని చెనింగింపియున్నాదాని యయ్యది త్రిమతస్థులు చేసికాదాద్యములలో శ్రీ రామానుజభాష్యము ననుసరించి యుంబచే విశిష్టాద్వైతమతస్థులే చూడఁదగినదిగా నున్న దనిబింటించి త్రిమతస్థులు చూడఁదగినట్లు మూలకర్తృభావము ననుసరించి యుండునట్లుగా శ్రీ. శ్రీ. పేంకటగిరి సుస్థానప్రభువులలో ౨౭ పురుషాంతరముదారయిన శ్రీ. శ్రీ. కుమారయాచమనాయనివారు గోపీనాథము పేంకటకవిచే శ్రీ. క. ౧౮౬౦ సం॥ దీనిని చెనింగింపఁ జేయించిరి.

దత్తోజీపండితులు విశిష్టాద్వైతపరముగాఁ జెనింగించినందుకుఁ గొన్నిచోట్లక్రింది గోపీనాథపేంకటకవిభావముతో వివరింపఁబడును.

౧౨ ఆధ్యాయము ౬, ౭ శ్లోకములు. యేతు స్వాణి కర్తాణియు సన్నిత్య మత్పరాః, ఆనన్యేనైవ యోగేష మాంప్రాయస్త ఉపాసతే. తేహమహం సముద్ధర్తా మృత్యుసంసారసాగరాత్, భవామి సచిరాత్ పార్థ మమ్యావేళితచేతనామ్. దీనికి దత్తోజీపండితులు. ప. కావునస్వకర్తృములు నాయందు సమర్పించి మత్పరుడై యన్యజేవతానర్థముగాని చిత్తముచే నన్నుఁ గరచరణాద్యవయవసంయుక్తమూర్తిగాఁ దలచోయును, షడక్షరీ అష్టాక్షరీ ద్వాదశాక్షరీ ప్రభృతి వైష్ణవమంత్రోపాసినేయును, నేమహత్తులుండును. గీ. అట్టి మదభీకచిత్తుల సహాహులు, సుధునిపును వేగంబు యును

బాహ్య, ఘోరతరమైన మృత్యుసంసారవాధి, యందు మగ్గులుగాకుండ  
సరసి నేను. అని తెనిగించిరి.

ఆశ్చోకములకే ఈవేంకటకవి:—

౩౦౬, ౩౦౭ పద్యములలో. సీ. సతతంబు నాయందు సర్వకర్తం  
బులు విడిచి యన్యముగాని వితతయోగ, ముననన్ముఁదలంచుచు మునుకొని  
మత్పరులై యెవ్వరు భద్రంతు రట్టియోగ, విమల మదాసక్తహృదయాల  
సంసారవనధిలోపలఁబడి మునుఁగకుండ, వెన నుద్ధరించెద. అని తెనిగించెను.

౧౮ అభ్యాయము ౬గీ, ౬౬ శ్లో. మన్ననా భవ మవ్యక్తో  
సుద్యాజీహూ సమశ్చురు, మామేవైవ్యసి సత్యం తే ప్రతిజానే ప్రియోఽసి  
మే. సర్వధర్మాన్ పరిత్యజ్య మామేకం శరణం వ్రజ, అహం త్వాసర్వ  
పాపేభ్యో మోక్షయిష్యామి మాకుచః. దీనికి దత్తోజీవడితులు. గీ. మన్న  
నన్ముఁడగుము మవ్యక్తుఁడవు గమ్ము, సన్నఁబూజనీయు నాకుమ్రొక్కు,  
మన్నవీయపదమునందు వర్తిలైదు, సఖుఁడవనుచుః శ్రీలినలికినాఁడ. వ.  
విచుచుద్దునా! భవదీయకులొ విత ధర్మంబుకాదనించి నిర్భయుండవై యన్యదేవతా  
భజనంబు మాని నన్నొక్కని శరణంబునొనితేని నిన్ను సర్వపాపముత్తుఁ  
డేసెద శోకింపకు. అని తెనిగించిరి.

ఈశ్లోకములకు. వేంకటకవి. చ. కలఁగకనాకుభక్తుఁడవు గమ్మిక  
నాపయిఁజేర్చుచిత్తముకొ, జెలువుగనాకుఁబూజనమునీయుము నాకురమన్మ  
రిపుమి, పలరంగనాకురమ్ముఁడవైతిని నీవిటుచేసిలేని ని, శృలముగనన్నె  
పొందెవవు సత్యముగాఁగఁ బ్రతిజ్ఞసేసెదన్. గీ. సర్వధర్మములను జయ్యున  
విడిచిన, న్నొకనిభక్తి శరణమొందుమిట, కరుణచిన్నసర్వకలుషవిముక్తురి,  
జేసి కాతుఁడొకనీయవలదు. అని తెనిగించెను.

మూలశ్లోకములకు వై వారు తెనిగించిన భావములను జూడఁగా  
౨-వ కలములో నుదాహరించిన యాశము లేటబడును.

సంస్కృతభాషయందనేక మోక్షగ్రంథములుండఁగా నాంధ్రీ భాషలోనున్న దీని నేలముద్రింపవలెనందురు. ఈ యాంధ్రీదేశముందిపుడు సంస్కృతగ్రంథములు చూచువారు తఱచుగలేకుండుటయు నాంధ్రీముఁ డుండెనేని యాసత్తులయిన యెల్లవారుఁ జూడనగుననుటయుఁ గారణము.

ఈ శ్రీ భగవద్గీతల మాహాత్మ్యము శ్రీ వరాహపురాణములూ. శ్లో. ప్రారబ్ధంఘజ్యమానోఽసి గీతాభ్యాసరతస్సదా, నమత్తస్సనుభోజాకే కర్తవ్యానోపలిప్యతే. అనునది మొదలగు శ్లోకములచేఁ జెప్పుబడియున్నది గదా !

తండూర్పేట  
చెన్నపురి 1951. } ఇట్లు, వావిళ్ల రామస్వామిశాస్త్రిలుఅండ్సన్స్

# విషయసూచిక

విషయము.

పుట.

## ద్వితీయాధ్యాయము, సాంఖ్యయోగము

ఆర్జునుడు తనవారిపై యుద్ధము సేయ సూచించుట ...	1
ఆర్జునునికిఁ దత్సంశయము నివారించు దత్త్వము జెబుచుట ...	3
కులధర్మము బుద్ధిమంబులు ...	6.
యోగము అనఁగా జ్ఞాన ప్రాప్త్యపాయము . ...	8
యోగలక్షణము ...	9.
కర్మయోగముకంటె జ్ఞానయోగం బెక్కుదనుట ...	9
స్థితప్రజ్ఞులక్షణము ...	10
విషయచింతనచే గలుగుచెరువు ...	12

## తృతీయాధ్యాయము - కర్మయోగము

కర్మ యజ్ఞ ఫలము ...	15
అన్నాదులయుత్పత్తి ...	16.
దొడ్డవాని కర్మ ననుసరించి లోకము వర్తించుట ...	17
కర్తాసత్త్వతైనవారికి బుద్ధి చెఱువఁగూడదు ...	18
ఇట్టివారు చెడుదురు ...	19.
కులధర్మ మే శ్రేష్ఠంబులు ...	"
కానుంబు సర్వదోషమూలం బనుట ...	20.

## చతుర్థాధ్యాయము - జ్ఞానయోగము

ధర్మసంస్థాపనకై భగవంతుండు పుట్టు ననుట ...	22
కర్తాకర్మవికర్మస్వరూపము ...	24.

విషయము.

పుట.

యోగులు చేయు ద్రవ్యయజ్ఞజ్ఞానయజ్ఞములు ... 25

అచార్యునియొద్ద జ్ఞానోపదేశము చేసికొనుట ... 26

సంశయాత్మాదులు చెడుదురచుట ... 25

పంచమాధ్యాయము, కర్మసర్వస్వయోగము 23

షష్ఠాధ్యాయము, ఆత్మసంయమయోగము

యోగాభ్యాసలక్షణము ... 34

మనోనిగ్రహోపాయము ... 39

యోగభిష్టానికిఁ గల్గుగతి ... "

సప్తమాధ్యాయము, విజ్ఞానయోగము

పరాపరప్రకృతుల స్వరూపము ... 41

పరమస్తునిరూపణము ... 42

ఆన్యదేవతారాధన ఫలము ... 44

అష్టమాధ్యాయము, ఆక్షరపరబ్రహ్మయోగము

అర్చిరాదిమార్గప్రస్తావన ... 50

నవమాధ్యాయము, రాజవిద్యారాజగుహ్యయోగము

భగవంతు నుపాసించువారల భేదములు ... 52

చక్రపుష్పాదులు భగవత్ప్రీతికరము లగుట ... 54

భక్తుఁడు చేయు మనులన్నియు భగవంతుని కర్పింపవలె ననుట... 55

స్త్రీశూద్రపాపజాతులు చేవునిభజించిరేని నాదును

మోక్షము నందుదు రనుట

... "

విషయము.

పుట.

## దశమాధ్యాయము, విభూతియోగము

భగవద్భక్తి సేయువారి యజ్ఞానంబు భగవంతుఁడే

పొంగొట్టుననుట

...

57

విభూతివిస్తృతి

...

59

## ఏకాదశాధ్యాయము, విశ్వరూపసందర్శనయోగము

అర్జునునికి దివ్యదృష్టి నిచ్చుట

...

63

విశ్వరూపము

...

64

విశ్వరూపంబుఁ జూచి యర్జునుండు భయంబునెందుట

...

66

విశ్వరూపధరుని నీ వెవ్వండ వనియడుగుట

...

67

అర్జునుండు శరణాగతుఁ డగుట

...

70

విశ్వరూపంబు నుపసంహరించుట

...

71

సౌమ్యరూపంబు చూపుట

...

72

## ద్వాదశాధ్యాయము, భక్తియోగము

73

## త్రయోదశాధ్యాయము, క్షేత్రక్షేత్రజ్ఞవిభాగయోగము

క్షేత్రలక్షణము

...

77

క్షేత్రజ్ఞలక్షణము

...

78

జీవప్రకృతి కార్యములు

...

79

వరమాత్మను గాంచువారు

...

80

ఉపదేశంబుచేతనే తరించువారు

...

81

బ్రహ్మంబు నిర్గుణం బనుట

...

82

## చతుర్దశాధ్యాయము, గుణత్రయవిభాగయోగము

ప్రకృతిపురుషులు జగంబులకుఁ దల్లిదండ్రులనుట

...

83.

విషయము.

పుట.

సత్త్వరజస్తమోగుణవిభాగములు

...

..

చచ్చునప్పుడేగుణం బున్న నాజన్మంబు వచ్చుననుట

...

84

త్రిగుణాతీతులక్షణము

...

86

సంసారవృక్షవివరణము

...

87

## పంచదశాధ్యాయము, పురుషోత్తమస్తాప్తియోగము

సంసారవృక్షభాదనము

...

..

దీపసృష్టిక్రమము

...

88

సూర్యానులండుః గల తేజోధారణాదులు భగవంతునివలననే

గల్గుననుట

...

89

క్షరాక్షరాతీతనిరూపణము

...

90

## షోడశాధ్యాయము, దైవాసురసంపద్విభాగయోగము

దైవసంపద - అసురసంపద

...

91

నన్ను ద్వేషించువారలతో నీచజన్మాదులు గలిగింతు ననుట

...

94

## సప్తదశాధ్యాయము, శ్రద్ధాత్రయవిభాగయోగము

సత్త్వరజస్తమోగుణ స్వరూపము

...

95

నాత్మికరాజసతామనులు నీయు పూజాభేదములు

...

..

వారియూహారభేదములు

...

96

వారియజ్ఞభేదములు

...

97

మైవారికె కాయక మానసిక వాచిక తపస్సులు

...

..

సారిదానములు

...

98

శీతత్వచ్ఛబ్దప్రయోగవిధులు

...

99

పిషయము

పుట.

## అష్టాదశాధ్యాయము, మోక్షసన్న్యాసయోగము

త్వాగ్లక్షణము	...	100
సాత్త్వికరాజసతామసత్వాగ్ములు	...	101
ఇష్టానిష్టమిశ్రకర్తృఫలములు	...	"
కర్తృసిద్ధి కారణపంచకము	...	102
అనహంకృతుఁడు బద్ధుఁడు గాఁ దనుట	...	"
సాత్త్వికరాజసతామసజ్ఞానములు	...	103
వైచారి త్రివిధకర్తృములు	...	"
త్రివిధకర్తృలు	...	104
సాత్త్వికరాజసతామసబుద్ధులు	...	"
త్రివిధచైతన్యములు	...	105
త్రివిధసుఖములు	...	"
బ్రాహ్మణాదివర్జస్వభావ కర్తృగుణములు	...	106
స్వభర్తృంబున నే తరించు ననుట	...	107
జ్ఞాననిష్ఠ	...	108
వరమరహస్యము	...	110
ఇట్టిదుర్బుద్ధి కీశాస్త్రం బుపదేశింపఁగూడదనుట	...	"
నుబుద్ధి పుపదేశించువానిఫలము	...	"
కాస్త్రఫలశ్రుతి	...	111





# శ్రీ రస్తు శ్రీ భగవద్గీతాశాస్త్రము

అను

## మోక్షగ్రంథము



శా. శ్రీకైవల్యరమాధినాథుడు లసచ్ఛృంగారరేఖామనో  
జ్ఞాకామండు భవాబ్ధితారణచణానంతప్రభావుండు లో  
కైకత్రాణపరాయణుండు ఘనసత్యానందచిద్రూపుడుకాపన్.  
శ్రీకృష్ణుండు కుమారయాచ నృపతింజెల్పొందఁ బోచుకొగ్గు

క. శ్రీవసుదేవకుమార ర  
మావల్లభ భక్తలోకమందార హరి  
పావనచరిత్ర విధిముఖ  
సేవితచరణారవింద శ్రీగోవిందా.

2

న. దేవా యశధరింపుము శ్రీవేదవ్యాసపరప్రసాదలబ్ధవిజ్ఞాన  
విదిత వాసుదేవధనంజయచరిత్రుడగు సూతపుత్రుండు  
విచిత్రవీర్యపుత్రున కిట్లనియె.

3

ద్వితీయాధ్యాయము, సాంఖ్యయోగము.

— ఋషుండు తనవారితైయుద్ధంబు సేయ సంకయించుట —

గీ. అటు కృపావిష్టమానసుం డగుటఁజేసి  
యశుపూర్ణాకులేక్షణుండై దురంత

శోకభరమున నున్న యర్జునునిఁ జూచి  
యింపు దీపింప మధువైరి యిట్టు లనియె.

4

క. అనఘా యాకశ్శలమె

ట్లనువుగ నినుఁ బొందె విషమమం దస్వర్గ్యం  
బనిశంబు కీర్తినాశన  
మనార్యజుష్టం బయోగ్యమగు నిది దలఁపన్.

5

క, పందతనం బది మాసుము

పొందుగ నీయందుఁ జేర్పఁబోలదు దీనిం  
డెందాన నున్న దుర్బల  
తం దలఁగఁగఁ బెట్టి లెమ్మ ధైర్యము కలిమిన్.

6

వ. అనిన నర్జునుం డి ట్లనియె.

7

గీ. అకట పూలఁ బూజింపంగ నర్హులైన

ద్రోణభీష్ముల సంగరక్షోణి డాసి

కఱకుటమ్ముల నెబ్బంగి గాఁడనేతు

నిఁతకంఠెను దుష్కార్య మెద్ది నాకు.

8

చ. వెలయుఁగ నర్థకాములగు వృద్ధుల నార్యులఁ దున్ని నెత్తుటం  
గలసిన భోగముల్ గుడుచుకంఠెఁగరంబు మహానుభావులన్  
గులగురులన్ వధింపక యకుంతితవైఖరి ఖైక్షవృత్తిచే [వా.  
నిల నవిరోధతం బ్రతుకు టెంతయు శ్రేయము గాదె మాధ

వ. అదియునుం గాక మనము వారలం గెలిచెదమో? వారు  
మనలం గెలిచెదరో? యీరెంటిలోన నెయ్యది యెక్కుడో  
యెఱుంగరాదు. ఎవ్వారల రణంబున వధించి తద్వ్యస

నంబున జీవింపంజాలమో యట్టి ధృతరాష్ట్రపుత్తులైన  
దుర్యోధనాదులు మ్రొల నభిముఖులై యున్నవారు కార్పణ్య  
దోషోపహతస్వభావుండ నైన యేను న్యాయంబునందు  
మిక్కిలిమూఢం బైనచిత్తంబు గలవాడనై నిన్నడుగుచున్న  
వాడనెయ్యది శ్రేయం బని మీచేత నిశ్చితం బయ్యె దాని  
నెఱింగింపు మేను నీకు శిష్యుండ. ప్రపన్నుండనైనను సంత  
యచ్ఛేదకవాక్యంబులచేత శాసింపు మేను నిష్కంటకంబై  
సమృద్ధంబైన రాజ్యంబు సంగ్రామవిజయలబ్ధం బైనను  
సురాధిపత్యంబుదొరకొనిన నెయ్యది యింద్రియశోషణకరం  
బైనమద్దుఃఖంబు నపనయింపంజాలు నట్టికార్యంబు నేను  
విలోకింపనుగదా యని పలికి గుడాకేశుండగు పార్థుండు  
యుద్ధంబు నేయ నొల్లకయుభయ సేనామధ్యంబున దుఃఖంపు  
చున్న నతనిం గాంచి నవ్వుచు గోవిందుం డిట్లనియె. 10

— ఆర్జునునికే దత్సంశయంబు నివారించు దత్త్వంబు చెలుపుట. —

గీ. పార్థ వగవఁ దగనివారి సుద్దేశించి  
వగచెదీవు బుద్ధివాదములను  
బలికె దిట్లు చన్నవారల మనియున్న  
వారిఁగూర్చిబుధులు వగవ రెందు. 11

గీ. ఏనులేనివాడఁ గాను నీవుచు గావు  
లేనివాడ వీధరానరపులు  
లేనివారు గారు మానుగ మన మెల్ల  
నున్నవార మంగ మున్నఁ జనిన. 12

గీ. దేవతతిపుత్రుఁ డెహి కీదేహమందు  
బాల్య యశావన జరల సంప్రాప్తియొట్టు

- లట్లు దేహాంతరప్రాప్తి యగు వివేకి  
 యైనవాఁడు మోహింపఁ డీయర్థమందు. 13
- సీ. పంచతన్మాత్రాలు స్పర్శలుశీతోష్ణ  
 సుఖదుఃఖములఁజేయు సొరిదివాని  
 కిలరాః పోకలుగలుగుటఁజేసి య  
 నిత్యంబు లగువాని నెఱి సహింపు  
 మవి సమసుఖదుఃఖుండగు ధీరునె  
 వ్యానిబాధింపఁజాలవా పండితుండు  
 ఘనము క్షీణకూటకదాగల్గింపఁబడు ధాత్రి  
 లేనివానికి యున్నిలేదయున్న
- గీ. దానికి నభావమునులేదు తత్త్వవిదుల  
 చేత నీ రెంటి నిర్ణీతి నేయఁబడియె  
 నఖిలలోకమెద్దానిచే వ్యాప్తమయ్యె  
 దానినవినాశివస్తువుగా నెఱుంగు. 14
- క. నాశంబు లేనియాత్మకు  
 నాశము గావించు కొఱకు నలువొప్పగుడా  
 కేళా యీలోకంబున  
 లేశము దఱుఁ డగువాఁడు లేడు దలంపన్. 15
- చ. నలువుగనప్రమేయుడయి నాశవిహీనతనొంది నిత్యుడై  
 యలరుశరీరి కీతనువులన్నియు బుద్బుదసన్నిభంబులై  
 గలయఁగనాశముం గలవిగాఁ బలుకంబడెనోలిసీపునీ  
 కలఁకదొలంగఁబెట్టి రిపుఘస్తరయుద్ధమొనర్పమిత్తఱిన్. 16
- గీ. ఒరులచేఁజచ్చువానిఁగా నొరులఁజంపు  
 వానిఁగాదేహినిదలంచు వారిరువురు

పరఁగ నజ్ఞాను లనియెన్నఁ బడుదు రుర్విఁ  
జంపఁడన్యుల నొరులచేఁ జావఁ డతఁడు. 17

గీ. జీవునకు జన్మమరణముల్లే వొకప్పు  
డరయఁబుట్టినట్టై తోచి తిరిగిగాక  
యును నజుఁడు శాశ్వతుఁడు నిత్యుఁడురుపురాణుఁ  
డవనిమేనదివోయిన సతఁడు వోడు. 18

గీ. అతని నిత్యునిఁగా.గ నవ్యయునిఁగాఁగ  
నజునిఁగా ననినాశుఁగా నాత్మ నెవ్వఁ  
డెటుఁగు సతఁడెవ్విధంబున నెవనిజంపు  
నెవనిజంపింపఁ దలకొను నింద్రతనయ. 19

క. నరుఁడెట్లుజ్జీవటములు  
పరిత్యజించి ఘననూత్న పటములుగొనున  
ట్లరయఁగజీర్ణాంగంబులు  
నరవిడిచి గమించు దేహి నవ్యాంగంబుల్. 20

సీ. జితవైరియాతఁడచ్చేద్యుండుగావున  
శస్త్రముల్ఁఛేదింపఁ జాలవతనిఁ  
గరమదాహ్మ్యుఁడుగానఁగనలివై శ్వానరుం  
డొగినాతనిదహింపనోపఁడెందుఁ  
గలిమి నక్లేద్యుండు గావుననాతని  
జలము సంక్లేదింపఁ జాలదెపుడుఁ  
దగనశోమ్యుఁడుగాన మగటిమివాటించి  
చెలఁగి మాదతముశోషింపఁజాల

గీ. దతఁడు నిత్యుఁడు స్థాణువవ్యక్తుఁ డచలుఁ  
డజుఁ డచింత్యుఁడు నవికార్యుఁ డఖిలగతుఁడు

కడుసనాతనుడని చెప్పబడెనుగాన  
నతని నెఱిగి శోకింపంగనర్హ మగునె.

21

చ. ఎడ తెగకిట్టులేయితని నెప్పుడుఁబుట్టెనువానిఁగాఁగనె  
ప్పుడుమృతుఁగాఁదలంచితివిపోయటులై నను బుట్టువానికిఁ  
దొడిబడిచేటునిక్కము మృతుండగువానికిజన్మమట్లయఁ  
గడు ననివార్యమెత్తెఱుగుగావున దీనికి దుఃఖమేటికిన్. 22

గీ. అనఘ భూతంబు లాదివన్య క్తములును  
మధ్యమందు వన్య క్తంబులై మరియునంత  
మందునవన్య క్తరూపంబులై తనర్పుఁ  
బాధ యీయర్థమందేల వగవునీకు.

23

క. ఒకఁడాశ్చర్యముతోఁగను  
నొకఁడచ్చెరువందినట్టు లొగిఁబల్కును వే  
రొకఁడతిచిత్రంబుల విను  
నొకఁడు వినియు నతనిఁ దెలియనోపఁడువిజయా.

24

గీ. అనఘ యీ దేహిసర్వదేహంబునందు  
నరసిచూడనవధ్యుడై యలరుచుండఁ  
గాననీభూతతతులనుగాంచి నీకు  
శోకమొందంగఁ జెల్లదు సూరివినుత.

25

— కులధర్మం బు క్తమంబనట —

క. నరపతుల కాజికంఠెను  
ధరలో శ్రేయంబొసంగు ధర్మ మొకటిలే  
దరయఁగ స్వధర్మముం గని  
యురువిక్రమ నీవు కంప మొందకుమింకన్.

26

వ. ధనంజయూ సుఖవంతులైన క్షత్రియులు తనయంతనుప  
పన్నంబును నపావృతస్వర్ణద్వారంబునగు నేతాదృశ  
యుద్ధంబు కాంక్షింతురు. రాజధర్మంబైన యీసంగ్రామంబు  
గావింపవేని స్వధర్మపరిత్యాగంబున నపకీర్తియును బాపంబు  
నుంబొందెదవు. భూతంబులు భవదీయంబైన యపయశంబు  
నాశంబు లేనిదానిఁ గానొడువంగలయవి సంభావితుండైన  
వాని కపయశంబు మరణంబుకంటె నధికంబైయుండు. 27

గీ. పాథ్య యెవ్వారలకు నీవు బహుమతుండ  
వైతి వట్టి మహారథు లతిభయమున  
నాజిగావింపక దొలంగె ననుచు నినుఁ ద  
లంతు రందున నినుఁబొందు లాఘవంబు. 23

క. భవదురు సామర్థ్యము లే  
బలమును నిందించు నట్టి పగతు లిఁక నవా  
చ్యవచనములు వలుకుదు రో  
కవిసన్నత యంతకంటెఁ గష్టముగలదే. 29

క. గెడసిన నాకము నొందెద  
వెడపక ఓగతుల జయించితేనియుఁ బుడమి  
గుడిచెదవు గానసందియ  
ముడిగి కిరిటి వెన లెమ్ము యుద్ధంబునకున్. 30

క. మనమున సుఖదుఃఖము లొ  
య్యన లాభా లాభములు జయాపజయంబుల  
విను సరిగాఁ గనుఁగొని రణ  
మొనరింపఁ గడంగు మఘములొందవు నిన్నున్. 31



— యోగము అనగా జ్ఞాన ప్రాప్తి పాపము —

- గీ. సాంఖ్యమందు నీకుఁ జతురత నీబుద్ధి  
యొక్క మయ్యెనింక యోగమందు  
దీని వినుము పార్థ పూనిక నెద్దానిఁ  
బడయఁబాయఁ గర్త బంధనములు. 32
- గీ. కలుగ దారంభ నాశంబు గలుగదిందుఁ  
బ్రత్యవాయ మీధర్మంబు స్వల్పమైన  
నవన మొనరించుభూరి భయంబు వలన  
దెవపతిపుత్ర యెఱిఁగింతు దీనివినుమ. 33
- గీ. అనఘ యిచటనిశ్చయాత్మిక యగుబుద్ధి  
నెగడు నొకటి యగుచు నిశ్చయంబు  
లేనివారిబుద్ధు లానంత్యమును జొంది  
జగతిఁ బరఁగుఁబెక్కు శొఖ లగుచు. 34
- ప. మరియు నన్యంబు లేదని వేదంబులయర్థవాదంబులం దభి  
రతులగు కేవలవాదశీలు రైన యపండితులే యీపుష్పిత  
వాక్యంబు నొడువుదు రవ్యాకృతంబు కామాసక్తులును స్వర్గ  
పరులునుగూ జనంబులచేత జన్మకర్తృఫలప్రదంబును గ్రియావి  
శేషబహుళంబు నగుసుఖసౌభాగ్యగతి నుద్దేశించి పలుకం  
బడి యె గావున. 35
- గీ. పార్థ యట్టిభోగైశ్వర్యపరులు తదప  
హృతమనస్కులు నగు వారికించుకైన  
మహిత మైనట్టి యాత్మసమాధియందు  
నిశ్చయాత్మిక యై బుద్ధి నిలువదెప్పుడు. 36

- గీ. వేదములు చూడఁ దైగుణ్యావిషయము లగు  
వినుము నీవు గుణత్రయ విరహితుఁడవు  
సరవి నిర్ద్వంద్వఁడవు నిత్యస త్త్వగతుఁడ  
వరయ నిర్వోగుఁడవు నాత్మపనుఁడ వగును. 37
- వ. మరియు బ్రహ్మజ్ఞానసంపన్నుండైన బ్రాహ్మణునకు ముఖపాద  
ప్రత్యక్షనాదిస్వల్పకారోఽపయోగి యైనకూపంబునం దెంత  
మాత్రంబు ప్రయోజనంబుగలిగి యుండు నంత ప్రయోజ  
నంబు వేదచోదితంబులైనసర్వకర్తంబు లందునుంగలిగి  
యుండు. స్నానపానవస్త్రతౌషాది సర్వకారోఽపయోగి  
యైనవిశాల తటాకాదికంబునం దెంతప్రయోజనంబు గలిగి  
యుండు నంతప్రయోజనంబు బ్రహ్మవిషయక జ్ఞానంబునందుఁ  
గలిగి యుండు. నీకుఁగర్తంబునందె యధికారంబు గలుగుం  
గాని కర్తఫలంబునం దొకానొకప్పుడైన నధికారంబు లేదు  
గావున నీవు కర్తఫలహేతువుగా వలనదు ఫలపరిత్యాగ  
పూర్వ కంబుగా సముచిత కర్తంబు లాచరింపు మని పలికి  
వెండియు ని ట్లనియె. 38

— యోగలక్షణము —

- చ. ఉడుగక సంగము న్విడిచి యోగ గతుండవునై సముండవై  
కడువడి సర్వ కర్తములు గైకొని నేయుము సిద్ధ్యసిద్ధులం  
గడఁగి సమంబుగా మదిని గన్తోను టంతియె యోగమంచునే  
ర్పడరఁగనాత్మతత్త్వవిదులైనబుధుల వచియింతు రట్లునా.

— కర్తయోగముకంటె జ్ఞానయోగం బెక్కుడనుట —

- గీ. పుడమి బుద్ధి యోగమునకలఁగె గడు దూర  
మగుటవలనఁగర్త మల్ప మెందు

- వలనఁ గృహణు లుర్వి ఫలహేతులై యుండు  
రందువలన బుద్ధి నాశ్రయింపు. 40
- గీ. బుద్ధితోఁ గూడుకొన్నట్టిపురుషుఁ డిచట  
సుకృతదుష్కృతములరెంటి సొరికివిడుచుఁ  
గాన యోగంబు నొందుము కలఁక విడిచి  
కర్తములయందు యోగంబు కౌశలంబు. 41
- గీ. అనఘ బుద్ధియుక్తుఁడైన విద్వాంసుండు  
పరఁగఁగన్ జాతఫలము విడిచి  
పుడవిఃజన్త బంధముక్తుఁడై దగ ననా  
మయపదంబుఁ జేరు మహితుఁడగుచు. 42
- గీ. నృపవరకుమార యెప్పుడు నీదుబుద్ధి  
మోహకాలుష్యమును దాటి మోసయు నపుడు  
వినఁగఁదగినదానికి మరి వినదాని  
కెలమి వై రాగ్యమును బొందఁగలవునీవు. 43
- క. శ్రుతివిప్రతిపన్నంబై  
యతినిశ్చలమై సమాధియం దచలంబై  
మతి నీకెప్పుడు కుదురును  
జితవైశి యపుడు యోగసిద్ధియుఁ గలుగున్. 44

— శ్రీకృష్ణాక్షరము —

- వ . అనిన నర్జునుండు వాసుదేవుం జూచి కేశవా సమాధియందు  
నిశ్చల యైనబుద్ధిగలపురుషునకు సంభాషణంబెద్ది యేమి  
పలుకు నెట్లు గూర్చుండు నెట్లు నడుచు నని యడిగిన భగ  
వంతుం డిట్లనియె. 45

మ. అరుదారం గురువర్యదేహినియతుండై యాత్మయందాత్మచేఁ  
బరితుష్టుండయి చిత్తసంకలితసర్వవ్యాప్తులఁ వీడి తాఁ  
బరిశుద్ధుండయి యెప్పుడొప్పు సపుడాప్రజ్ఞాసమాయుక్తుఁడు  
ర్వరలోనాద్యులచేతఁజేర్కొను స్థితప్రజ్ఞుఁడునానెంతయున్.

గీ. తవిలి సుఖముల యందు గతస్పృహుండు  
వితతదుఃఖములం దనుద్విగ్నచిత్తుఁ  
డపగత క్రోధభయరాగుఁడై తనర్పు  
నతఁడు స్థితధి యనంగ విశ్రుతి వహించు. 47

క. పొందుగ నెవ్వఁడు సర్వము  
నం దనభిన్నేహుఁడై శుభాశుభములఁ దా  
నొందియు హర్ష ద్వేషము  
లొందఁ డతనిప్రజ్ఞ చాల నొప్పు నచలయై. 48

గీ. అవని నెవ్వఁడు కూర్తావయవము లట్ల  
యింద్రియార్థంబులవలన నింద్రియములఁ  
గడిమి నుపసంహరించు నాఘునిబుద్ధి  
పొందుతనయ సుస్థిరయయి పరఁగుచుండు. 49

గీ. మానితముగ నిరాహారుఁడై నఁదేహి  
కరయరక్తిదక్కగ విషయములుమరలుఁ  
బరఁగ నవ్వల వీనికిఁ బరముఁ జూచి  
వరుస రక్తియు మరలింపఁబడుఁ గిరీటి. 50

సీ. జనర యత్నము సేయుచున్నవాఁడైనఁ గా  
కేమి విద్వాంసునియింద్రియంబు  
లతిబలవంతంబులై మనఁబును బలా  
త్కారంబుగాఁగ నొక్కట హరించు

గావునయోగి తక్కుక యింద్రియంబుల  
 నేమించి నాయందుఁ బ్రేమగలిగి  
 యలరు నెవ్వని కింద్రియములు స్వాధీనంబు  
 లగు వానిమతి నిశ్చయాత్మిక యగు  
 విషయములను జింతించుపురుషున కందుఁ  
 గలుగుసంగంబు మరియు సంగంబువలనఁ  
 గలుగుఁ గామంబు కామంబు వలనఁగ్రోధ  
 మందువలన జనించు మోహంబుపార్థ

51

— విషయచింతనచేఁ గలుగుచెరువు —

గీ. పరగ మోహంబుచే స్మృతిభ్రంశనంబు  
 గలుగు మరియు స్మృతిభ్రమవలన బుద్ధి  
 నాశము జనించు తద్బుద్ధినాశనమునఁ  
 బురుషుఁడు నశించు నిక్కంబు కురువరేణ్య.

52

వ. అర్జునా రాగర్వోషఃకీనంబులై తనకు వశ్యంబులైన  
 యింద్రియంబులచేత విషయంబు లనుభవింపుచుండియు  
 స్వాధీనంబై నయాత్మగల పురుషుండు నిర్మలుండగు నట్టినిర్మల  
 పురుషుని దుఃఖంబులన్నియు హౌనన్యంబు నొందు నిర్మల  
 చిత్తుండైనవానికి శీఘ్రంబున బుద్ధి నిశ్చలయై ప్రకాశించు.

గీ. పుడమి యోగహీనున కెన్నబుద్ధి లేదు  
 లేదు భావన భావన లేనివాని  
 కతులింతంబుగఁ జిహ్వాపరతియు లేదు  
 శాంతి లేనివానికి నెట్లు సౌఖ్య మొదపు.

54

క. చలియింపుచున్నయింద్రియ  
 ములవెంటకొ దిరుగు మనము బుద్ధిని మిగులకొ

- దలకొని యాకర్షించును  
నిలువుగ మున్నీట గాడ్పు నావం బోలెన్. 55
- వ. కావున. 56
- క. తలఁపగ నెవ్వనియింద్రియ  
ములు దుర్విషయేంద్రియాచక్షులవలన రహిం  
దొలఁగింపఁగఁబడునాబుధ  
తిలకునిమతి యొప్పుః గడుః బ్రతిష్ఠిత యగుచున్. 57
- గీ. సర్వభూతంబులకు నెద్ది శర్వరి యగు  
నందు మేల్కొని యుండు సంయమివసుండు  
అనఘ భూతంబు లెందు మేల్కొని వసించు  
నదియె నిశ యగుః బరికించు నట్టిమునికి. 58
- ఉ. మెండుగ వృష్టికాలమున మిన్నక పాటునదీప్రవాహములో  
నిండి చలింప కున్న నీయలనీరధిః జేరినఛూడ్కి నెవ్వనిం  
దండిగ సర్వకామములు తప్పక చేరు నతండు శాంతుడై  
యుండునకాముడైననరుడొండడుశాంతిని బాండునందనా
- గీ. అరయనెవ్వఁడు నిస్పృహుండై సమస్త  
కామముల దిగ నాడి నిష్కాముడగుచు  
తగ నహంకారమును లేక దనరు నతఁడు  
పుడమిలోపల నుపరతిః బొందు సుమ్మి. 60
- వ. అర్జునా యీస్థితి బ్రహ్మవిషయంబైనయది. దీని నధిగమిం  
చినపురుషుండు మోహంబు నొందఁడు. దీనియం దవసాన  
కాలంబునందైన నిల్చి బ్రహ్మసుఖంబు వడయం గలఁ డని  
యిట్లు ద్వితీయాధ్యాయంబునందు సాంఖ్యయోగం బుపదేశిం  
చెను.

## తృతీయాధ్యాయము - కర్తయోగము.

అదివిని యర్జునుడు గోవిందునిం జూచి దేవా  
మీకుఁ గర్తంబుకంటె జ్ఞానంబుశ్రేష్ఠతరంబైన దని సమ్మతం  
బగు నేని ఘోరంబైన యాకర్తంబునందు నన్నేల నియమింపు  
చున్న వాడవు. వ్యామిశ్రంబైన దాని యట్లు ప్రతీయ  
మానం బగువాక్యంబుచేత మద్భుద్భిని మోహింపం జేయు  
వానిపోలిక నున్నవాడవు నాకు నెద్దానికేత శ్రేయంబు  
నొంద శక్యం బగు నట్టిదానినొక్కటి నిశ్చయించి చెప్పు  
మని యడిగిన నయ్యర్జునునికిఁ గృష్ణుం డిట్లనియె. 61

మ. విలసద్విక్రమ తొల్లి సాంఖ్యులకునుర్విజ్ఞానయోగంబుచేఁ  
దిలకింపం దగు నట్టి యోగులకుఁ బ్రీతిం గర్తయోగంబుచే  
నలు వొప్పు స్థితి రెండు మార్గములుగానాచేతఁజెప్పంబడెం  
దెలియం జెప్పెద దాని విస్తరగతికై ధీవర్య యాలింపుమా

క. కర్తము లొనర్పకుండిన

నిర్తలమతి గలుగ దెపుడు నిష్కర్తత్వం

బర్హి సన్యాసంబున

శర్తదమగు సిద్ధి వడయఁ జాలఁడు విజయా.

62

సీ. ప్రకృతిగుణంబులఁ బ్రాపించి యవశులై

సర్వజనంబులు సంతతంబు

నుడుగక కర్తంబు లొనరింపుచున్నారు

గణుతింప నొక త్రుటికాలమైన

గర్తప్రవిష్టుండు గానివాఁ డొకడైన

నిలలోప లేఁడు కర్తేంద్రియముల

మునుకొని నియమించి మనముచే నిందియ

చయఃషయంబుల సంస్కరించు

నెవ్వడనాడు వివేకహీనుఁ డగునుఁ

గలఁకతో డమిథ్యాచారకలితుడనఁగఁ

బృధిపిలో నెన్నఁబడుఁ దత్త్వవిదులచేతఁ

బార్ధివస్తుత్యసుచరిత్ర హిండు పుత్ర.

64

గీ. అనఘ జ్ఞానేంద్రియంబులమనముచేత

నాఁగి యెవ్వఁడు కర్తేంద్రియములచేత

మమత నాసక్తిలేక కర్తంబు నేయు

నట్టిపురుషుండు విద్వాంసుడనఁగఁ బరఁగు.

65

గీ. కర్త మతిఘనం బకర్తంబుకంటెఁ గ

ర్తంబు లేనినీకు మహి శరీర

యాత్రసిద్ధి గలుగ దటు గావున నియత

కర్త మిపుడు సల్పఁ గడఁగుమీపు.

66

— కర్త మజ్ఞ ఫలము —

గీ. మఱియు యజ్ఞార్థ మైనకర్తమునకంటె

నితరకర్తంబు లవి బంధహేతువు లగుఁ

గాన నీశ్వరార్థంబైన కర్తమీపు

ముక్తసంగుండవై సలుపుము కిరీటి.

67

క. అజ్ఞాదు మును యజ్ఞ యుతముగఁ

బ్రజలక్ సృజియించి పలికె బదపడి మీరలో

సృజియింపుఁ డిష్టముచే

నిజముగ నిది మీకుఁ విదుకు నిఖిలాగ్రంబుల్.

68



క. దేవశల నిష్ఠుఖంబున

భావన నేయుండు మిమ్ము భాగుగవాఁల

భావననేతు రుభయు లటు

భావితులై పరమసిద్ధిఁ బడయుండు వేర్తిన్.

69

గీ. యజ్ఞసంయుతులై మీకు నమరులఖిల

భోగము లొసంగుదురు వారు పాసఁగ నిచ్చి

నట్టివాని వారఁకీక యచుభవించు

నట్టిపురుషుండు తస్మదం డనఁగఁ బరఁగు.

70

గీ. సవన శిష్టాన్నభోక్తౌ సాధుజనము

లఘుచయంబులచే ముక్తులగుదురెలమిఁ

బుడమి నేదుర్జనుఁడు తనపొట్టకొఱకుఁ

బాక మొనరించు నాతఁడు పాప మొందు.

71

— అన్నాదులయొక్కపై —

క. అన్నమున సకలభూతము

లన్నము పుష్కన్యవలన నాపజ్జన్యం

దెన్నఁగయజ్ఞమువలనను

జన్నము కర్తమునఁబుట్టెశక్రజ వరుసన్.

72

గీ. వేదమునఁ బుట్టెఁగర్తంబువేదమరయ

నాత్మయందుద్భవంబయ్యె నట్లుగాన

సర్వగతమును నిత్యంబు సర్వసంప్ర

తిషితంబయి వేదంబు లేజరిల్లు.

73

క. ఈపగిది నొప్పు చక్రం

బేపురుషుం డనుసరింపఁడిల నామూఢుం

డేవున నిందియవశుడై  
పాపాయుష్షంతుఁ డగుచు బ్రతుకును వృథగాన్. 73

గీ. ఆత్మచేతఁదృష్టుఁడాత్మయందాసక్తుఁ  
డాత్మయందే తుష్టుఁడై చెలంగు  
నెవ్వఁ డట్టివానికించుకయైనను  
మొనసి నేయఁ దగినపనులు లేవు. 74

చ. ఘనతఃగృతాకృతం బయినకార్యముచే భువివానికిఁ బ్రయో  
జనమది లేదు భూతముల సంతత మర్థనిమిత్త మాశ్రయిం  
పను బని లేదుగానఁ బరిపాటిగఁ గర్త మొనర్పు మీపు సం  
గనిరతి మాని యుక్తమగుకర్త మొనర్పఁ బరంబు చేకులున్.

క. జనకాదిన్యపులు కర్తం  
బుననె పరముఁ గాంచి రట్లు భూసంగ్రహముం  
గని యైన నీతివిడువక  
ఘనమతిఁ గర్తంబు నల్పఁగాఁ దగు నీకున్. 76

❧ దొడ్డవాని కర్తననుసరించి లోకంబు వర్తించుట ❧

గీ. శ్రేష్టుఁ డగునరుఁ డెద్దానిఁ జేయు దాని  
నితరజనములు గావించు రెల్లప్రాద్దు  
నతఁడుగావించు నట్టిమర్యాద ననుస  
రించి వర్తించు లోకంబు ప్రీతితోడ. 77

సీ. ముల్లోకములయందు మునుకొని నాకుఁ జే  
యఁగఁ దగు కార్య మింతైన లేదు  
పొందినయదిలేదు పొంద నున్నది లేదు  
కర మకర్తుఁడ నయ్యుఁ గర్తమందె  
భగవద్గీత—2

వ ర్తింపుచున్నాడె వరుసతో నేనప్ర  
 మాదుండనై కర్తమార్హమందుఁ  
 బూని ప్రవర్తింప నేని లోకంబెల్ల  
 ననిశంబు నామార్గ మనుసరించు  
 తే. నేర్పుతో నేను గర్తం బొనర్పకున్న  
 జగములన్నియు నశియించు సంకరమున  
 కవనిలోఁ గర్త నగుదునే నందువలనఁ  
 బ్రజల నందఱుఁ జంపినవాడె నగుదు.

78

గీ. ధరణి నాసక్తులై యవిద్వాంసు లెట్లు  
 కర్తమొసరింతు రట్లు జగద్ధితంబు  
 కొఱకు విద్వాంసుఁడును నిజకులసముచిత  
 కర్తమొనరించు నందు సంగంబు విడిచి

79

—● కర్తానక్తులైనవారికి బుద్ధి చెఱువఁగూడదు —●

వ. మఱియు విద్వాంసుండగువాఁడు తాను సావధానుండై  
 కర్తంబు లాచరింపుచు నొరుల నాచరించువారిఁగా నియో  
 గింపవలయుం గాని కర్తమం దాసక్తులై నేయు నట్టి యజ్ఞ  
 లకై నను బుద్ధిభేదంబుపుట్టింపఁ దగదు. మఱియు మూఢాత్ము  
 డగువాఁ డహంకారంబునఁ బ్రకృతిగుణంబులచేత బహు  
 రూపంబులుగా నాచరింపబడు కర్తంబులకేను గర్త నని  
 తలంచుఁ దత్త్వవిదుం డగువాఁడు సత్త్వాదిగుణవిభాగంబు  
 నందు గుణంబులు గుణంబులయం దావిర్భవించు ననిదలంచి  
 యాసక్తుండుగాకయుండుఁ బ్రకృతిగుణంబులచే మోహితులై  
 గుణంబుల యందుఁ గర్తంబునందు నాసక్తు లగుదు రేమియు  
 నెఱుంగని మూఢజనంబుల సర్వజ్ఞుం డగువాఁడు చలించు

జేయం దగదు వివేకివై నాయందు సర్వకర్తంబు లర్పణంబు  
గావించి నిరాశుండవై మమత్వంబు విడిచి విగతసంతా  
పుండవై యుద్ధంబుసేయు మని పలికి వెండియు నిట్లునియె. 80

— ఇట్టివారు చెడుదురు —

సీ. ఆనఘ శ్రద్ధావంతు లనసూయులైన యే  
మనుజు లీనాదైనమతము నిత్య  
మనుసరించి చరింతు రట్టి వారలుకర్త  
బంధవిముక్తులై పరఁగుచుందు  
రవని నసూయకులై యెవ్వ రీనాదు  
మతమును గైకొనిమమతతోడ  
వర్తింప లేరట్టివారలు కడు బుద్ధి  
హీనులుగా జ్ఞానహీనులుగను

జే. వారు నష్టులైనవారుగా నెఱుంగుము  
జ్ఞానవంతుఁ డైనస్వప్రకృతికి  
సద్భుతముగఁ జరించు సకలభూతములందుఁ  
బ్రకృతి నిగ్రహంబు వలన దెందు.

81

క. ఆనఘ ప్రతీంద్రియవిషయం  
బున రాగద్వేషము లటు పూనుకయుండు  
వినువానికి లోబడఁ దగ  
దనిశం బవిరెండు వైరు లగుఁ బురుషునకున్.

82

— కలధర్మమే శ్రేష్ఠబలుట —

గీ. ఆనఘచరిత స్వనుష్ఠితంబైన యన్య  
ధర్మమునకంటెఁ దనకులధర్మ మగుణ  
మైనఁ గడు లెస్స తనధర్మమందు నిధన  
మధిక మన్యధర్మంబు భయావహంబు.

83

వ. అనిన నర్జనుం డిట్లనియె.

క. ఈపురుషుఁ డిచ్చ లేకయె

ప్రాపుగ భవి దేనిచేతఁ బ్రసభంబుగనా

జ్ఞాపింపఁబడిన కైవడిఁ

బాపంబులు నేయు మాధవా వినఁదలఁతున్.

84

— కామంబు సర్వదోషమూలం బనుట —

చ. అన విని కృష్ణుఁ డిట్లనియె నర్జున చూడ రజోగుణంబునకా  
జననమునొందెఁగామమ దెచయ్యనఁగ్రోధముఁజూడఁగామహా  
శన మతిపాపరూప మవిషహ్యము నిచ్చట దీని వైరిఁగా  
మనమునఁజూడ మిత్తైఱుగు మానుగ నీకు నెఱుంగజెప్పితిన్.

క. ధూమముచే ననలము క్రియ

నామలినముచేత ముకుర మట్టుల గర్భం

బామాయచేతఁబోలెను

గామముచే జ్ఞాన మెల్లఁ గప్పంబడియెన్.

86

గీ. అనఘ కామరూపమనలంబు దుష్పార

మాత్త విదున కరియునైన యట్టి

కామమునను దెల్పి గప్పఁగఁబడుదాని

నిగ్రహింపవలయు నేర్పుతోడ.

87

గీ. ఇంద్రియంబులు బుద్ధియు హృదయ మెపుడు

కామమున కాశ్రయంబగుఁ గామ మింద్రి

యములచే నావరించి జ్ఞానమును దేహిఁ

బాయకెప్పుడు మోహింపఁ జేయుచుండు.

89

వ. కాపున సీపుమొదల నింద్రియంబుల నియమించి జ్ఞానవిజ్ఞాన  
నాశనంబును బాపస్వరూపంబైన యీ కామంబును జయిం

పుము మఱియు దేహంబుకంటె నిందియంబులు నింది  
యంబులకంటె మనంబు మనంబుకంటె బుద్ధియుఁ బరంబనియు  
బుద్ధికే బరుఁ డెవ్వఁడో వాఁ డాత్మ యనియు నిట్లు బుద్ధి  
కంటెఁ బరుండగునాత్మ నెఱింగి యాత్మను దనయాత్మ చేత  
లెస్సగా నిల్పి దురాసదమైన కామరూపశత్రువును జంపుమని  
యిట్లు తృతీయాధ్యాయంబునందుఁ గర్త యోగం బుపదేశించి  
భగవంతుండు వెండియు నర్జునున కిట్లనియె. 89

### చతుర్థాధ్యాయము - జ్ఞానయోగము

సీ. అనఘ యీయోగంబు మును వివస్వంతున  
కెఱిగించితి నతండు కరము ప్రీతి  
మనువున కెఱిగించె మనువు సంప్రీతితో  
నిత్యైకునకుఁ జెప్పె నింపుమీఱు  
రహిమీఱు నిట్లు పరంపరాసంప్రాప్త  
మైన దీని నెఱిగి రఖిలసృపులు  
గడుఁబెద్దగాలంబు గడచుటవలన నీ  
యోగంబు ఖిలమయ్యె నుర్వియందు

తే. ననుపమం బీపురాతనమైనయోగ  
మనఘ భక్తుండవు సఖుండవగుటఁ జేసి  
నీకుఁ జెప్పితి నిప్పుడు నెమ్మితోడ  
నిది కడురహస్య మెవ్వార లెఱుంగ రిందు. 90

వ. అనిన నర్జునుం డిట్లనియె.

గీ. అనఘ నీవు పుట్టినట్టికాలము కొంచె  
మిరుండు పుట్టిపెక్కుదినము లయ్యె

జలఁగి యతని కేను జెప్పితి నంటి వీ

వెవ్విధమున దీని నెఱుఁగువాఁడ.

91

వ. అని యడిగిన వాసుదేవుం డిట్లనియె.

క. సువిచార నీకు నాకును

భువిలోపలఁ బెక్కుజన్మములు కడచనె నే

నవియన్ని యెఱిఁగి యుండుదుఁ

బ్రవిమలమతి నెఱుఁగ వీవు ప్రాజ్ఞత లేమిన్.

92

— ధర్మసంస్థాపనకై భగవంతుండు పుట్టు ననుట —

గీ. అవ్యయాత్ముండనయ్య నే నజాడనయ్య

భూతముల కీశ్వరుఁడనయ్య భువి స్వకీయ

మైన ప్రకృతిని దగబొంది మానితముగ

నాత్మమాయచే సారెకు నవతరింతు.

క. ఎపు డెపుడు ధర్మమున కిల

నుపహతియు నధర్మమునకు నుపచయ మగు నే

నపుడెల్ల నవతరింపుదు

విపులన్ నిజమాయచేత వీరవరేణ్యా.

93

క. విను పార్థ సాధురక్షణ

మును దుష్కృతిజనవినాశమును ధర్మస్థా

పనమును గావించుటకై

పనివడియే నవతరింతుఁ బ్రతియుగమందున్.

95

గీ. మరియు దివ్య మయిన మజ్జన్త కర్తంబు

నిట్లు తత్త్వబుద్ధి నెవ్వఁ డెఱుఁగు

నతఁడు మేను విడిచి యవ్వల జన్మంబు

నొందఁ డుర్వి నన్నుఁ బొందు ననఘ.

96

- ఉ. రాగముక్రోధముఖభయముగ్రక్కునబోనిడిమత్స్వరూపులై  
బాగుగనన్ను సంతత ముపాసనచేయుచు నిష్కళంకులై  
యోగులు జ్ఞానయోగమున నుర్వి ననేకులు పూతచిత్తులై  
వేగమె నాదుభావమును విశ్రుతభంగి గమించి రద్దనా. 97
- చ. తడయక యెవ్వ రెట్లు వితతంబుగ నన్ను భజింతురట్లు నే  
నుడుంగక వారి నందఱ సముత్సుకతఁ గరుణింతు నెప్పడుఁ  
బుడమి సమస్తమానవులు పోడిమితోడ మదీయమార్గముఁ  
విడువక సంచరించెదరు వీరవరేణ్య సమస్తభంగులన్. 98
- చ. నలుపుగ నిమ్మనుష్యభవనంబున మానవకోటి కెంతయుఁ  
జెలుపుగఁ గర్త సిద్ధి బలుశీఘ్రమునఁ లభించుఁ గావునఁ  
దలఁగక కర్త సిద్ధిని మనంబునఁ గోరుచు నిర్తలాత్తులై  
పాలుపుగ సర్వదేవతలఁ బూజ యొనర్పఁగఁ బోలు నర్జునా.
- చ. ఘనతరయుక్తి నేను గుణకర్తవిభాగముచే ధరిత్రిలోఁ  
బనివడి నాల్గువర్ణములవారి సృజించితి దాని కెంతయుఁ  
మునుకొని కర్తనై సకలము న్నెలిఁగించెడు నన్నకర్తగా  
ఘనముగనవ్యయాత్మకునిగాఁగ నెఱుంగుము పాండునందనా.
- క. కర్తంబులు నన్నంటవు  
కర్తఫలం బందుఁ గాంక్ష గలుగదు నాకి  
ట్లర్థిలి ననుఁ గనుపురుషుడు  
కర్తంబులఁ గట్టఁబడఁడు కౌరవముఖ్యా. 101
- గీ. ఈగతి నెఱింగి పూర్వికులెల్లమోక్ష  
కాములయును జేసిరి కర్తచయము  
గాననీవును బూర్వులకరణిఁ దెలిసి  
చెలఁగి ప్రాచీనకర్తంబు నేయు మనఘ. 102



—ॐ కర్తాకర్తవికర్తస్వరూపము —

గీ. కర్త మెయ్యది మఱియు నకర్త మెద్ది  
యచుచు: గవులును మోహితులైరి గాన  
నెద్ది దెలిసిన నశుభంబులెల్ల దోలఁగు  
నట్టికర్తంబు నెఱింగింతు ననఘ వినుము.

103

క. కర్తము సిద్ధకర్తము  
కర్తాభావంబు దెలియఁగా: దగు నెపుడు  
గర్తగతి గహన మందును  
నిర్తలమతిఁ దత్త్వ మనుచు నెఱి: గనవలయున్.

104

సీ. అవని నెవ్వఁడు కర్తమందుఁ గర్తాభావ  
మరయఁ గర్తాభావమందుఁ గర్త  
ముచుజూచు నాతఁడు మచుజులలోఁ గడు  
బుద్ధిమంతుఁడు వాఁడె పూర్ణయోగి  
యతఁడె కర్తములన్ని యాచరించినవాఁడు  
మఱియు నెవ్వని కర్తంబు లన్ని  
ఘనతర కామసంకల్పవర్జితములై  
యలరారు నతని జ్ఞానాగ్నిదగ్ధ

తే. కర్తృడైన విద్వాంసునిగా గణింతు  
రారులు ఫలాధిగాక నిరాశ్రయుండు  
నిత్యతృప్తుడై యెవ్వఁడునిలుచు నతఁడు  
చేసియుచు గర్త మింతైన జేయకుండు.

105

గీ. ఆశ. విడిచి మనోబుద్ధి లాగిపట్టి  
వీతసర్వపరిగ్రహండ్లై తనర్పు

యోగియు శరీరమంత్రోపయోగకర్త

మది యొనర్చియుఁ దాఁబొందఁ డఘము లనఘ. 106

వ. మఱియు నమృహోత్తుండు యదృచ్ఛాలాభసంతుష్టుండై సుఖ  
దుఃఖశీతోష్ణాదిద్వంద్వాతీతుండై వీతమత్సరుండై సిద్ధి  
సిద్ధులందు సముండై కర్తంబు గావించియు బద్ధుండు గాక  
యుండు బరిత్యక్తసంగుండై ముక్తుండై జ్ఞానప్రతిష్ఠచిత్తుండై  
యజ్ఞంబుకొఱకుఁ జేయుచున్న వానికర్తంబు బంధహేతువు  
గాక నశించు. 107

ఉ. బ్రహ్మమె హోమసాధనము బ్రహ్మమెచూడహవిష్పదార్థము  
బ్రహ్మముచేత బ్రహ్మమనుపావకునం దటువేల్వఁగాఁ బడు  
బ్రహ్మయోక్తకర్తము సమాధిగఁ గైకొనునట్టిబ్రహ్మచే  
బ్రహ్మమె పొందశక్యమగు బ్రహ్మమె సర్వము వేరెయున్నదే.

— యోగులు చేయు ద్రవ్యయజ్ఞజ్ఞానయజ్ఞములు —

క. ధరలోఁ గొందఱు యోగులు

కర మొప్పగదై వమఖముగావెంటురు కొం

దఱు యజ్ఞముచే యజ్ఞము

వెరవున బ్రహ్మాగ్నియందు వేల్తురు విజయా. 109

క. కొందఱు శ్రవణాదీంద్రియ

బృందము నియమాగ్నులందు వేల్తురు మఱియు

గొందఱు శబ్దాదివిషయ

బృందము కరణాగ్నులందు వేల్తురు పార్థా. 110

గీ. గరిమతోఁ గొందఱింద్రియకర్తములై

గడిమిఁ జలనాదికప్రాణకర్తములను

జ్ఞానదీపితచిత్తనిగ్రహ మనియెడి  
యోగవహ్నిలో వేల్తురు యోగివర్య.

111

గీ. అవనిలో సంశిత వ్రతు లైనయట్టి  
యతులు ద్రవ్యయజ్ఞులు తపోయజ్ఞులు శ్రుతి  
యజ్ఞులును జ్ఞానయజ్ఞులునట్లు యోగ  
యజ్ఞులన నొప్పుదురు కౌరవార్గగణ్య.

112

ప. మఱియుఁ గొందఱు ప్రాణాయామపరాయణులైనయభ్యాస  
యోగులు ప్రాణాపానంబులగతి నిరోధించి ప్రాణవృత్తియం  
దపానంబును నపానవృత్తియందుఁ బ్రాణంబును లయంబు  
నొందింతు రదియునుంగాక కొందఱు నియతిపరులై ప్రాణం  
బులు ప్రాణంబులయందె హోమంబు గావింతురు నాచేత  
జెప్పంబడిన వీరందఱు యజ్ఞతృణాభిరక్ష్యులై యజ్ఞకోవిదులని  
వక్కాణింపం బడుదురు. యజ్ఞశిష్టామృతంబు భుజించిన  
వారలు సనాతనం బైన బ్రహ్మపదంబు ప్రాప్తింతురు. యజ్ఞంబు  
లేనివాని కిహపరంబులు రెండును లేవు. వేదముఖంబునందు  
నివ్వధంబునబహుయజ్ఞంబులువిస్తరింపబడియె. వీనినన్నింటి  
గర్తంబువలనం బుట్టినవానిఁగా నెఱుంగు మల్లెఱిగిన నీవు  
బంధవిముక్తుండ వగుదువు సమస్తకర్తంబును నాశంబు నొంద  
నిదై జ్ఞానంబునందుఁ బరిసమాప్తి నొందుఁ గావున ద్రవ్య  
యజ్ఞంబుకంటె జ్ఞానయజ్ఞం బుత్తమంబై యుండు.

— ఆచార్యునియొద్ద జ్ఞానోపదేశంబు చేసికొనుట —

గీ. తత్త్వవేత్తలైనధన్యులు నీకెద్ది  
గఱపుదురు నితాంతకరుణ నట్టి

జ్ఞాన మెఱుఁగు మీవు కడుభక్తి సంప్రశ్న  
చేత వినతిచేత నేవచేత.

114

గీ. మఱియు నేజ్ఞానము నెఱింగి మరల నీవు  
తవిలి మోహంబునొందవు దానిచేత  
నాత్మనైనట్టి నాయందు నఖిలభూత  
వితతిఁ జూచెద వెంతయు వీరవర్య.

115

క. పాపుఁకంటెను మిక్కిలి  
పాపుఁడవైనను వివేకబంధురతరిచేఁ  
బాపాంబుధిఁ దరియించి యు  
పాపుఁడ వయ్యెదవు నీవు పాండుకుమారా.

116

క. అనఘా మండెడు శిఖ వే  
ల్చినయింధనములను నీఱుఁ జేసినమాడ్కిఁ  
మునుకొని కర్తచయంబుల  
ఘనముగ జ్ఞానాన్ని నీఱు గావించు భువిన్.

117

క. జ్ఞానముతోడ సమానం  
బైన పత్రమగువస్తువది లేదు మహిఁ  
బూనుకొని యోగసిద్ధుఁడు  
దానింగను నాత్మయందె తగుకాలమునన్.

118

క. జ్ఞానా సక్తుం డింద్రియ  
మానసముల నాఁగి శ్రద్ధ మల్లడిగొన సు  
జ్ఞానమును బడయు నవ్వల  
జ్ఞానముచే జిత్తశాంతిగలుగు నతనికిన్.

119

— సంశయాత్మాదులు చెడుదురనుట ౧ —

గీ. జగతి నశ్రద్ధానాడు సంశయాత్మః  
డజ్ఞాఁడు నశించు మరి సంశయాత్మనకును  
బరఁగ నీలోకమును లేదు పరము లేదు  
సుఖము లేదు నిక్కం బిది సూరినినుత.

120

గీ. జ్ఞానసంచ్చిన్న సంశయందై నితాంత  
యోగసన్న స్థి సకర్తుడై యొప్పువాని  
నాత్మ వంతునిఁ గర్తవ్యంబు లవని  
బద్ధునిగఁ జేయఁజాలవు పాండవేయ.

121

గీ. కానఁ బాండుకుమార నీమానసమునఁ  
బాదుకొని యున్న యజ్ఞానభవదురంత  
సంశయమును జ్ఞానానిచేఁ జిక్కుచేసి  
యోగయుక్తుడవై లెప్పుయద్ధమునకు.

122

పంచమధ్యాయము, కర్త సన్నాసయోగము

వ. అని యిట్లు చతుర్థాధ్యాయంబునందు జ్ఞానయోగం బుపదే  
శించి పదపడి జ్ఞానయోగం బుపదేశించితి రీరెంటిలోన  
నెయ్యది శ్రేయస్సాధకం బగు దాని నొక్కటి నిశ్చయించి  
యానతిమ్మని యడిగినఁ గృష్ణుం డిట్లనియె.

123

నీ. అనఘాత్త సన్నాస్థిసమును గర్తయోగంబు  
రెండును శుభము లారెంటిలోన  
సన్నాస్థిసమునకంటె జర్పింపఁ గర్తయో  
గం బది యొక్కడై గ్రాలుచుండు

నెవ్వఁడు కాంక్షింపఁ దెవ్వఁడు ద్వేషింపఁ  
డాతఁడు నిత్యసన్న్యాసి యగును  
అతఁడు నిర్ద్వంద్వఁడై యత్యంత సుఖముగా  
బంధంబుచే విడివడి దొలంగు.

తే. వినుము సాంఖ్యయోగంబులు భిన్నములుగ  
బాలురు వచింతు రిబ్బంగిఁ బండితులు వ  
చింప రందొక్కటియు సభ్యసించెనేని  
ప్రీతితోఁ బొందుమనుజుఁ డారెంటిఫలము. 124.

గీ. పరఁగ సాంఖ్యులచేత నేపడము పొందఁ  
బడు నదియె యోగములచేతఁ బడయవచ్చు  
నొనర సాంఖ్యయోగములలో నొక్కదానిఁ  
జూచు నాతఁడు రెంటిని జూచు ననఘ. 125.

క. యోగంబులేక నరునకు  
బాగుగ సన్న్యాససీద్ధి వడయఁగ రాదా  
యోగసమన్వితఁ డగుముని  
వేగమే బ్రహ్మంబు నొందు వీరవరేశ్వర. 126

వ. యితీయు యోగయుక్తుం డగుపురుషుండు పరిశుద్ధచిత్తుండై  
నియమితమనస్కుండై జితేంద్రియుండై సర్వభూతంబుల  
కాత్మభూతం బయినయాత్మకలవాడై యుండు. నతండు  
కర్తంబుగాఁచియు దాని నంటకుండు. 127

సీ. విసవయ్య తత్త్వకోవిదుఁ డైన పురుషుండు  
వినుచు స్మృశింపుచుఁ గనుచు మూరు  
కొనుచు భక్షింపుచుఁ జనుచుఁ నిద్రింపుచు  
నూర్పులుపుచ్చుచు నేర్పుఁ మీఱః

బలుకుచు విడుచుచు వడిగ్రహింపుచుఁ  
 గనుల్లూయుచు విప్పచు పొసఁగ నగుచు  
 నిట్లున్న వాడయ్య నిందియంబులు నింది  
 య్థంబులం దున్నవని యెఱింగి

తే. తాను గావింపలేదని దలఁచుచుండుఁ  
 బొత్తు విడిచి బ్రహ్మార్పణబుద్ధిచేతఁ  
 గర్తము లొనర్చి యఘముచే గలిసికొనఁడు  
 వనజము జలంబుచే గూడుకొననియట్లు.

123

గీ. సొరిది యోగులు చిత్తసంశుద్ధికొఱకు  
 సంగమును వీడి యింద్రియచయముచేత  
 ధీమనఃకాయములచేతఁ దెలిసి సర్వ  
 కర్తములొనర్చుదురు ఫలకాంక్ష లేక.

129

గీ. యోగి కృతకర్తఫలపరిత్యాగి యగుచు  
 నవని నైష్ఠికి యగు శాంతినధిగమించు  
 యోగిగాని నరుండు ఫలోపభోగ  
 సక్తుడయి కట్టుపడుఁ గామచారి యగుట.

130

క. అరయ నవద్వారపుర  
 స్వరూప మగు దేహమందు వశి కర్తములకా  
 గురుమతి విడిచి యొనర్పక  
 యొరులం బనుపక వసించి యుండు సుఖముగాన్.

131

క. తలఁప విభుండు లోకమునకుఁ  
 బలుముఱు కర్తములు కర్తఫలయోగంబుల్  
 దిలకింపఁగఁ గర్తృత్వము  
 గలిగింపం డిది స్వభావగతి వర్తిల్లున్.

132

గీ. పాపం నీశ్వరుఁ డెవ్వని పుణ్యమును గ్ర  
హింపఁ డెవ్వని యఘము గ్రహింపఁ డెందు  
జ్ఞాన మజ్ఞానమునఁ జాలఁ గప్పఁబడియె  
దాన మోహితు లొదురు ధరణిజనులు.

133

వ. మఱియు నాయాత్మజ్ఞానంబుచేత నయ్యజ్ఞానం బెవ్వారికినశింపఁ  
జేయంబడు నట్టివానిజ్ఞానంబు వానికంటె బరుండగువాని  
సూర్యుండునుబోలెఁ బ్రకాశింపజేయుజ్ఞానంబుచేత నిర్ఘాత  
పాపు లగుపురుషులు బ్రహ్మైతబుద్ధులై బ్రహ్మస్వరూపులై  
బ్రహ్మనిష్ఠులై బ్రహ్మశ్రయులై పునరావృత్తిరహితశాశ్వత  
పదంబు నధిగమింతురు మఱియు.

134

చ. వినయము విద్యయుం గలుగువిప్ర వరేణ్యునియందుగోవునం  
దనవరతంబు సామజమునందును శ్వాసమునందు శ్వాసముం  
దిని యెడువానియందుసమదృష్టిగఁజూతురుపండితోత్తములొ  
పనివడిసర్వజాతువులు బ్రహ్మమయం బను తెల్పిచేఁ దగన్.

చ. నలువుగ నేమహాత్ముగమనఁబు సమత్వమునొందియుండు ని  
శ్చలముగ వారిచేమిగుల సంసరణాంబు వినిష్ఠితం బగున్  
దొలఁగక బ్రహ్మమున్ సమముదోషవిహీనముగావునన్ సము  
జ్జ్వలగతి బ్రహ్మమందె వదునన్ వసియింతురు వార లర్జునా.

గీ. అనఘ స్థిరబుద్ధి గలిగి మోహంబులేని  
బ్రహ్మవిదుఁ డనవరతంబు బ్రహ్మమందె  
యుండి ప్రియమందియును ముద మందఁ డెపుడుఁ  
గినిసి యప్రియ మొంది దుఃఖంపఁ డెందు.

137

గీ. అవని నేపురుషుండు బాహ్యవిషయముల  
యందనాసక్తచిత్తుడై యాత్మసుఖము



నొందు నాపురుషుఁడు బ్రహ్మయోగయుక్త  
చిత్తుఁడై యక్షయసుఖంబుఁ జెందుననఘ.

138

వ. ధనంజయా ! యేభోగంబులు సంబంధజాతంబులై యాద్యం  
తంబులు గల్గియుండునట్టిభోగంబులు దుఃఖహేతువు లనం  
బడు యస్థిరంబులగు భోగంబులందు విద్వాంసుం డగువాఁ  
డాసక్తుండు గాఁడు మఱియు నెవ్వాఁడు శరీరమోక్షంబు  
కంటె మున్నీలోకంబునందే కామక్రోధంబులవలనం బుట్టిన  
వేగంబు సహించుటకు సమర్థుం డగునతండె యోగంబుగల  
వాఁడు నతండె సుఖంబుగలవాఁడై ప్రకాశించు.

139

గీ. ఎవ్వఁ డాత్మశర్దుఁ డెవ్వఁ డాత్మారాముఁ  
డెవ్వఁ డాత్మయందె యెపుడు వెలుఁగు  
నట్టియోగి బ్రహ్మమై బ్రహ్మ సుఖమును  
బొందు సతతంబు పురుషవర్చ్య.

140

సీ. సంక్షీణకలుషాలు సంశయరహితులు  
సంయతచిత్తులు సర్వభూత  
హితకాము లగుమును లతులిత బ్రహ్మని  
ర్వాణంబు గాంతురు వరుసతోడ  
మఱియుఁ గామక్రోధవిరహితులును నియ  
తాత్ములు మరి విదితాత్ములైన  
యతులకు నుత్తమం బైన బ్రహ్మసుఖంబు  
ప్రాప్తించు సర్వస్థలంబులందు

తే. బాహ్యవిషయంబులను బట్టి బంధుల ద్రోచి  
దృష్టి భూమధ్యమునఁ దొల్లనీక నిలిపి

నాసికామధ్యమందుఁ బ్రాణము నపాన  
మును దిరుగునట్లుగా సమములుగఁ జేసి. ౬ 141

క. నియతమనోనిలబుద్ధిం  
ద్రియుఁడు గతద్వేషరాగతృష్ణుఁడు మోక్షా  
శ్రయుఁడు నగుమునివరుఁడు త  
ద్దయు థాత్రి వెలుంగునటు సదాముక్తుండై. 142

క. నను యజ్ఞతపశ్శఫలభో  
క్తకుగా మఱి సర్వభూతగణసుహృదునిఁ గాఁ  
గనుసర్వజగములకునా  
భునిఁగా మది నెఱిఁగి పొందుదురు శాంతి నొగిన్. 143

వ. అనియిట్లు పంచమాధ్యాయంబునందుఁ గర్మసన్న్యాసయోగం  
బుపదేశించి భగవంతుండు వెండియు నిట్లనియె. 144

### షష్ఠాధ్యాయము, ఆత్మసంయమయోగము

గీ. కర్మఫలముపై మనమునఁ గాంక్షలేక  
నేయదగినకర్మంబును జేయు నెవ్వఁ  
డతఁడె సన్న్యాసి యోగియు నతఁ డనగ్ని  
గాఁడతఁ డవిక్రియుండును గాఁడు పార్థ. 145

గీ. జగతి నెద్దాని సన్న్యాసముగ నొడువ్రదు  
రదియె యోగంబుగ నెఱుంగు మనఘ నేర్పు  
కలిమి న్యస్తసంకల్పుఁడు గానివాఁడు  
యోగిగాఁ డొక్కరుండును యోగిశీల. 146

సీ. కురువర్య యారుడుతుండగుమునికిఁ గ  
ర్మంబును యోగకారణ మనియెద  
భగవద్దీక్ష—తి

- రట్టియోగారూఢుఁ డైనవానికె శమం  
 బది కారణం బని యాత్మవిదులు  
 చెప్పుదు రెప్పుడు చెలఁగి యింద్రియవిష  
 యము లందుఁ గర్తృబులందు మిగుల  
 నాసక్తిలేనివాఁ డగునప్పుడఖిల సం  
 కల్పసన్నాన్యసియోగ ప్రవిష్టుఁ  
 తే. డగుమఱియు నాత్మకు మనంబె దగినబంధుఁ  
 డాత్మకు మనంబె పరిపంథి యట్లుగాన  
 మనముచే నాత్మ నుద్ధరింపంగ వలయు  
 నాత్మ నేప్పుడు క్రిందు సేయంగఁ దగదు. 147
- గీ. సరవి నేయాత్మచే మానసంబు విజిత  
 మయ్యె నయ్యాత్మకు మనంబె యరయ హితుఁడు  
 బాగుగ ననాత్మ కొగి శత్రుభావమందు  
 మనమె పరిపంథివలెఁ దోచు మనుజవర్య. 148

— యోగాభ్యాసలక్షణము —

- వ. మఱియు విజితమానసుఁడై యుపరతి నొందినవానికి శీతో  
 ష్ణంబులందును సుఖదుఃఖంబులందును మానావమానంబులం  
 దును బరమాత్మ స్వస్థుండయియుండు జ్ఞానవిజ్ఞానతృప్తమాన  
 సుండయి నిశ్చలుండును విజితేంద్రియుండును లోష్ట్రకాంచన  
 పాషాణంబుల సమదృష్టిం జూచుయోగి యుక్తుం డనంబడు  
 మఱియు నుపకారియందు మిత్రునియందు శత్రువునియందు  
 సమునియందు మధ్యస్థునియందు ద్వేషులయందు బంధువుల  
 యందు నాద్యులయందుఁ బాపజనంబులందు సమబుద్ధి యెవ్వ  
 నికిం గలుగు నతండె శ్రేష్ఠుండు. ఎవ్వండేని యేకాకియై నియ

మింపంబడిన చిత్తంబును శరీరంబునుగలవాడయినరవేక్షుం  
డయి పరిగ్రహంబులేక గిరిగుహాద్యేకాంతస్థితుం డగుచు  
నాయోగి సర్వప్రకారంబుల నాత్మానుసంధానంబు నేయ  
వలయు. 149

సీ. వినుము కౌంతేయ వివిక్తదేశంబునఁ

గడు మిట్టుపల్లును గలుగకుండఁ

జెలఁగి కుశాజినచేలంబులను దన

కాసనం బొనరించి యందు నియత

మానసేంద్రియుండై సమాహితచిత్తుండై

కాయంబు శిరమును గళము గదల

కుండఁ జక్కగ నిల్చి యొప్పుగా దిక్కులు

గనక నానాగ్రభాగంబునందుఁ జూపు

ఆ. నిల్చి చిత్తశుద్ధికొఱకు యోగ

మభ్యసింపవలయు నాత్మవిదుఁడు

యోగ మభ్యసించు యోగికి నింద్రియ

మానసములు వశము లైనటించు.

150

క. గతభయుండై మత్పరుండై

చతురుండై మఱియు బ్రహ్మచారివ్రతసం

స్థితుఁడయి మన్తాననుఁ డగు

యతిచిత్తోపరతిగలిగి యలరుఁ గిరీటీ.

151

గీ. ఇట్టి నియమింపబడినట్టి హృదయము గల

చతురుఁ డాత్మనుగూడి మత్ స్థానమైన

మోక్షపదముఁ బ్రాపించి యమోఘమైన

శాంతిగలిగి ప్రకాశించు సంతతంబు.

152

- గీ. వెక్కసంబుగ నన్నంబు మెక్కువాని  
కనఘ యొక్కింత యైనను దినని వాని  
కెపుడు నిద్రించువానికి నెపుడు లేచి  
యుండు వానికి గలుగ దీయోగసిద్ధి. 153
- క. యుక్తాహారనకును మఱి  
యుక్తవిహారనకుఁ గర్తయు క్తగతునకున్  
యుక్తావబోధనకుఁ దగ  
యుక్తస్వప్ననకుఁ గల్గుయోగము వత్సా. 154
- గీ. ఎపుడు నియమింపఁబడినసర్వేంద్రియములు  
మానసముగలవాఁ డగుమనుజుఁ డపుడు  
కరము సర్వకామములందుఁ గాంక్షలేని  
యోగి యని చెప్పఁబడుఁబురుషాతతనయ. 155
- చ. చెలువుగ నింద్రియంబులను జిత్తము నిట్టటు వోవ నీక నే  
ర్పలరంగ నడ్డగించి నయ మారంగ నాత్మసమాధియుక్తుడై  
చెలఁగెడు యోగి నిశ్చలతఁజెందు నివాతగతోరుదీపమ  
ట్లవడ నిస్తరంగ మగునభివిధంబునఁ బాండవోత్తమా.
- గీ. చెలఁగి యెచట యోగనేవచేత నిరోధ  
మొంది యున్నచిత్త ముపరమించు  
నచట బుద్ధిచేత నాత్మను జూచుచు  
నాత్మయందె యోగిహర్ష మొందు. 157
- గీ. అతఁడు తత్త్వంబుచే నాత్మయందె యుండి  
యించుకైనఁ జలింప కఠింద్రియంబు  
శేముషీగ్రాహ్య మగుయోగసిద్ధిజాత  
పరమసుఖమును బ్రాపించుఁ బాండవేయ, 158

6. యోగి యీసుఖలాభంబు నొంది యీత  
కంటె నధికలాభం బొందు గల దటంచు  
దలచు డా యోగమందుండి తత్త్వవిదుడు  
దుఃఖములచేత నించుక తొట్టుపడెడు. 159

గీ. ఒనర దుఃఖసంబంధవియుక్తమయిన  
యోగసంజ్ఞిత మగుదాని నొగి నెఱుఁగుము  
మహి సనిశ్చయమగు దుఃఖరహితచిత్త  
గతిని గూర్పంగవలయు యోగంబు పాఠ. 160

సీ. సంకల్పసంభవసకలకామంబుల  
వడి నశేషంబుగా విడిచిమాన  
సమునఁ దదింద్రియసమితి నెల్లెడలని  
ర్బంధించి ధారణాబలగృహీత  
బుద్ధిచే మనమును బొందుగా నాత్మయం  
దనవరతము నిల్పి యాత్మవిదుడు  
క్రమముతో నుపరతి గాంచగ వలయు నొ  
క్కించుక మదిని జింతించవలదు

తే. చలన మస్థిర మగుమానసంబు దేని  
దేనివలనఁ జలింపుచుఁ దిరుగుడువడు  
దానివలనను నియమించి మానసంబు  
నాత్మవశమును జేయంగ నగుఁ గిరీటి. 161

చ. పరగఁ బ్రశాంతమానసుఁడు బ్రహ్మమయూడు ప్రశాంత  
రాజసుం, డరయ నకల్తఘా డగుమహాత్మున కబ్బు నితాంత  
సౌఖ్యమి, తైఃసనఁ జిత్త మెప్పుడు గపింపుచు యోగి

వినప్తపాపుడై, బరువడి భూరియోగమునఁ బ్రహ్మసుఖంబును  
బొందు నెంతయున్. 162

గీ. అనఘ యంతట సవదర్శి యైనయోగి  
యాత్మసర్వభూతంబుల నాత్మ నఖిల  
భూతములయందుఁ గనుగొను బుద్ధిచేత  
నట్టి వానికి భేదమింతైనఁ గలదె. 163

గీ. అరయ నాయందు సర్వంబు నట్లుసర్వ  
మందు నన్ను విలోకించు నట్టిపరమ  
సూక్ష్మదృష్టికి నేఁబరోక్షుండఁ గాను  
వాఁడు నాకుఁ బరోక్షుండుగాఁడు పార్థ. 164

క. ఏకత్వమొంది యెవ్వఁడు  
చేకొని నను సర్వగతు భజించు నతఁ డిలన్  
వీక హాగతులఁ దిరుగుచుఁ  
దేకువనాయందె యుండు ధీరవరేశ్వర్యా. 165

గీ. ఘనత సుఖమునుగాని దుఃఖమునుగాని  
యాత్మసామ్యంబుచే నమమైన యటులఁ  
బరుగ నెవ్వఁడు గాంచు నాపురుషుఁ డరయ  
నతిశయిండును మఱియు సమృద్ధుఁడు పార్థ. 166

వ. అనిన నర్జునుం డిట్లునియె. 167

చ. పనివడి మీర లాత్మసమభావమునం దిపు డర్థి నానతి  
చ్చిన ఘనయోగమందు మది చిక్కదు చంచల మౌటచేత నె  
వ్వన మతిచంచలంబు బలవంతముగావున దానివేగముకా  
మునుకొని వాయువేగమునుబోలె సుదుష్కరమృద్ధగింపగన్.

వ. దాని నెత్తెఱంగున నిగ్రహింపవచ్చు నెఱింగింపుమని యడి  
గిన భగవంతుం డిట్లనియె. 169

—ॐ మనోనిగ్రహోపాయము ॐ—

సీ. పాండునందన నీవు పక్కినచందాన  
హృదయంబు చలము దుర్నిగ్రహంబు  
సంశయ మదిలేదు సాంద్రవైరాగ్యంబు  
చేత నభ్యాసంబుచేతఁ గట్టు  
వడిఁ జిత్తసంశుద్ధి వడయనివానికిఁ  
దొడరి యోగము కడు దుష్టభంబు  
వశ్యమానసుఁడైనవాని కుపాయంబు  
వలన సుఖంబుగాఁ బడయవచ్చు  
ననిన నర్జునుఁ డనియె మహాత్మ శ్రద్ధ  
గలిగియును యోగపరినిష్ఠవలనఁ జలీత  
చిత్తుఁ డగువాఁడు యోగసంసిద్ధి వడయ  
కేగతిని బొందుఁ గరణతో నెఱుంగఁ జెప్పుమ. 170

—ॐ యోగభిష్టానికిఁ గల్లుగతి ॐ—

గీ. బ్రహ్మమార్గవిమూఢుఁడై పరఁగ నుభయ  
మార్గవిభ్రష్టుఁడై నట్టిమనుజుఁ డెప్పు  
డాశ్రయములేక ఛిన్నాభ్ర మట్లు నాశ  
మొందఁడే దీనితెఱఁ గెట్లు నందతనయ. 171

వ. దేవా నామనంబునం బొడమినయీసంశయం బంతయు నివా  
రింప నీవే సమర్థుండవు నీకంటె నన్యుండు లేఁ డని పలికిన  
నాభగవంతుం డిట్లనియె. 172



- గీ. ఘనత నెవ్వఁడు కళ్యాణకారి యగుచు  
నరయ దుర్గతి నొందక యలరు నట్టి  
పురుషుఁ డిహమందుఁ బరమందుఁ బూజ్యుఁ డగుచు  
నాశనము నొందఁ డెన్నఁడు నయచరిత్ర. 173
- గీ. అనఘచరిత యోగభ్రష్టుఁ డైనవాఁడు  
పుణ్యకారులలోకముల్ పొంది యందుఁ  
బెక్కువన్నముల్ సుఖించి పిదప విమలు  
లైన శ్రీమంతుల గృహంబులందుఁ బుట్టు. 174
- క. మఱి యట్లుగాక యుండిన  
నొరపుగ ధీమంతు లైనయోగులయింటకొ  
గుఱుతుగ జనించు ధరనీ  
నరజన్మము చాల దుర్లభముగద పార్థ. 175
- గీ. అట్లు జన్మించి తనపూర్వ మగుశరీర  
బుద్ధిసంబంధ మంతలోఁ బొంది మఱల  
నతఁడు సంసిద్ధికొఱవనై యాత్మలోన  
యత్నమును జేయుఁ బరమాత్మ నధిగమింప. 176
- గీ. ఇట్లు జన్మించి పూర్వదైహికవిశేష  
బుద్ధిసంయోగమును బొంది పురుషవరుఁడు  
చెలఁగి తనపూర్వయోగ సంసిద్ధికొఱకు  
యత్న మొనరించు నధిక ప్రయత్న మలర. 177
- వ. మఱియు నతం డప్యాధీనుండైనను బూర్వజన్మకృతయోగా  
భ్యాసబలంబుచేతనే గ్రమ్మరింపంబడు. యోగంబు నెఱుంగ  
నిచ్చయించినపురుషుండు వేదంబు సతిక్రమించు, యోగి  
విక్టీలి ప్రయత్నంబువలన యత్నంబు నేయుచున్న వాఁడై

యనేకజన్మసంసిద్ధుండై పిమ్మటఁ బరమగతిం బ్రాపించు. తపంబు సేయువారికంటె జ్ఞానంబుగలవారికంటెఁ గర్తవ్యము సేయువారి కంటె యోగి యధికుండు గావున నీవు యోగివి గమ్ము. ఎవ్వండు శ్రద్ధావంతుండై మద్గతంబైన చిత్తంబు చేత నన్ను భజించు నతండు సర్వయోగులలో నధికుండై నాకు సమ్యక్తుం డగు నని యిట్లు వృషాధ్యాయంబునం దభ్యాసయోగం బుపదేశించి వెండియు నిట్లనియె. 178

విజ్ఞానయోగము, సప్తమాధ్యాయము.

౧. అనఘ నాయందు సమాసక్తి గలవాడ  
వై మహాశ్రయుఁడవై యచలయోగ  
మధిగమించి యసంశయంబుగ నన్నెట్లు  
దెలియుదు వబ్బంగి తేటపఱతు  
నెద్దాని సర్వంబు నెఱిగినయవ్వల  
నెఱుంగంగఁ దగిన దొక్కింతయైనఁ  
గలుగఁ బో దట్టి విజ్ఞానయుక్తంబైన  
యీజ్ఞాన మెఱిగింతు నింపుతోడ  
నెలమిమర్త్యులలోన వేయింటి కొకఁడు  
సిద్ధికొఱకుఁ బ్రయత్నంబుసేయు నందుఁ  
జెలఁగి వేయింటి కొక్కఁడు సిద్ధి నొందు  
నెఱుంగు ననువారిలోన వేయింటి కొకఁడు.

179

— పరాపరప్రకృతుల స్వరూపము —

ఇలయును సలీలము వహ్నియుఁ  
బొలుపుగ మారుతము నభము బుద్ధియు మనముక

దలఁప నహంకారం బని

వెలయఁగ మత్ప్రకృతి యష్టవిధమై యుండున్. 180

గీ. ఇదియుఁ జాల నపర యంతకంటె బరంబు

శ్రేష్ఠమును సమస్తజీవభూత

మగుచు నాదుప్రకృతి యలరు నెద్దానిచేఁ

దవలి యీజగంబు దాల్పుబడియె. 131

— పరవస్తునిరూపణము —

సీ. శక్రకుమార యీసర్వభూతములకు

నిదియొ కారణ మని యెఱుఁగు మీవు

చర్చింప నబ్బంగి సర్వలోకమునకుఁ

బ్రభవంబు నేనట్లు ప్రళయ మేను

గణుతింప నిందు నాకంటె నొక్కొంతైన

ను త్తమవస్తువాం డొకటి లేదు

సర్వంబు నాయందు సరిగూర్చబడియుండు

మహితసూత్రమునందు మణులువోలె

తే. జలములందు రసం జేను జంద్రసూర్య

లందు రుచి నేను వేదంబులందుఁ బ్రణవ

మేను నభిమందుఁ గలశబ్ద మేను బురుషు

లందుఁ బౌరుష మేను వీరాగ్రగణ్య. 182

గీ. భూమియందుఁ గలుగుపుణ్యగంధం జేను

దెలియ ఘోషియందుఁ దేజ మేను

త్రాణి శోటియందు బ్రతు కేను జర్చింప

ధరణి దపసులందుఁ దపము నేను. 183

చ. ఎలమి సమస్తభూతముల కేను సనాతనమైనజీవముకొ  
బొలుపుగ బుద్ధిమత్తరుల బుద్ధియుఁ దేజము గల్లువారి ని  
శ్చలమగులేజ మేను మరిసత్త్వముగల్గినవారిలోపలకొ  
వలసఁగఁ గామరాగపరివర్జితసత్త్వము నేను ఫల్గునా. 134

క. పొందుగ సమస్తభూతము  
లందును ధర్మావిరుద్ధ మగుకామము నే  
నందురు తత్త్వజ్ఞులు సు  
క్రందనసుత యిట్లు నన్నుఁ గనుఁగొను మీవున్. 135

క. ఇలలో సాత్త్వికభావం  
బులు రాజసతామసములు పొలుపారఁగ నా  
వలన జనియించె నందే  
నలయగ వసియింప నుండు నవి నాయందున్. 136

గీ. అట్లు త్రిగుణవికారంబు లైనయీష  
దార్థములచేత మోహితం బగుచు జగము  
వీనికంటెఁ బరుండనై వెలయు నన్ను  
నాశరహితుని నెఱుంగదు నరవరేణ్య. 137

గీ. త్రిగుణమయమైన యీ నాదు దివ్యమాయ  
దాట నెవ్వరికిని సమర్థతయు లేదు  
నన్నెశరణఁబు నొందిన నరులు చేగ  
దానిఁ దరియింపఁ గలరు సత్యంబు పార్థ. 138

క. మానేక యజ్ఞానహృత  
జ్ఞాను లసురభావయుతులు కల్తషకాదుల్  
మానులు నరాధములు నను  
జానుగ శరణంబు నొందఁజాలరు విజయా. 139

వ. మఱియు దుఃఖార్థం డగువాడును నన్నెఱుంగ నిశ్చయించినవాడును నర్థంబు గోరువాడును జ్ఞానంబుగలవాడును నీచతుర్విధపురుషులు నన్ను భజింపుడు రీనలువురిలోనఁ గేవలభక్తియుక్తుండును నిరంతరయోగనిష్ఠాగరిష్ఠుండు నగుజ్ఞాని యధికుండై యుండు నతని కేను మిక్కిలి ప్రీయుండ నగుదు నా కతండును చ్ఛ్రియుండై యుండు. 190

గీ. అవని నీనల్పు రుత్కృష్ట లగుదురై న  
జ్ఞానియగువాడు యోగసంకలితచిత్తుఁ  
డగుచు సుత్కృష్టగతి నన్ను నధిగమించుఁ  
గాన నాతండె నేనెగాఁగం దలంతు 191

గీ. అనఘ పెక్కుజన్మంబులయంతమందు  
వసుధ నెవ్వాడు సుజ్ఞానవంతుడగుచు  
నఖిలమును వాసుదేవుండె యనుచు నన్నుఁ  
బొందు నమృహాత్ముడు దుర్లభుండు పార్థ. 192

— అన్యదేవతారాధన ఫలము —

వ. అర్జునా లోకంబునందుఁ గొందఱు 'నిజప్రకృతిచేత నియమితు లగుచు నయ్యైకామంబులచేత నపహృతజ్ఞానులై మనంబున నయ్యైనియమంబుల నవలంబించి యన్యదేవతల భజింపుదురు. మఱియు భక్తులగువా రెవ్వరెవ్వ రేదేమూర్తుల శ్రద్ధచేతఁ బూజింప నిశ్చయించి రయ్యైజనంబుల కే నచంచలం బై నతదాసక్తి నే యొసంగుదు నతండు నా యొసంగినభక్తిచేత నద్దేవత నారాధించి యనంతరంబ నాచేత విహితంబులైన యభీష్టకామంబులం బ్రాపించు నన్యదేవ

తలం బూజించువా రన్యదేవతలం బొందుదు రల్పబుద్ధు  
లగువారల కాఫలంబు నాశంబుగఁబడియై యుండు మద్భక్తు  
లగువారు నన్నే పొందుదు రదియునుంగాఁ. 193

సీ. అవ్యయంబు పవిత్రమత్యుత్తమంబును  
బర మగుమత్స్వరూపం బెటుఁగని  
యల్పమనీషు లవ్యక్తుండ నగునన్ను  
వ్యక్తరూపము గలవానిఁగాఁగఁ  
దలఁపుదు రేనుసకలభూతములకుఁ బ్ర  
కాశుండఁగాను నిక్కముగ మూఢ  
జనము మాయాపరిచ్ఛన్నమై నను జన్మ  
నిధనముఁ లేనివానిఁగ నెటుఁగదు  
చన్న భూతంబులను మని యున్న భూత  
ములను మీఁద నయ్యెడి భూతముల నెటుఁగదు  
నేను నన్నొక్కరుం డైన నెటుఁగఁ డెపుడు  
కారవోత్తమ యింత నిక్కంబు సువ్వె.

194

క. వినురాగద్వేషంబుగ  
మునుకొని జనియించు ద్వంద్వమోహముచే ని  
జ్జన మంతయు లోకమునం  
దనవరతము మోహయుక్తమై యుండుగదా.

195

గీ. అనఘ పుణ్యకర్తులైన యేమనుజుల  
యఘము నాశ మొందు నట్టిపుణ్య  
పురుషు లుర్వి ద్వంద్వమోహనిర్ముక్తులై  
నను భజింతు రెపుడు వినయశీల.

196

క. మరణము జరచనుటకు న

న్నురుబుద్ధి భజింప యత్ను మొనరించెడు వా  
రెఱుంగుదు రాబ్రహ్మంబును

గర మధ్యాత్మంబు సర్వకర్తంబు నొగిన్.

197

గీ. అర్జునా విను మెవ్వార లవని నన్ను

సాధిభూతాధిదై వాధియజ్ఞునిగ నె

ఱుంగుదురు వారు యుక్తాంతరంగు లగుచుఁ

దెలియుదురు నన్ను నప్తేను దొలఁగు నపుడు.

198

అక్షరపర బ్రహ్మయోగము, అష్టమాధ్యాయము

వ. అనియిట్లు సప్తమాధ్యాయంబునందుఁ బరమహంసవిజ్ఞాన  
యోగం బుపదేశించిన విని పురందరనందనుండు గోవిందునిం  
జూచి మహాత్మా బ్రహ్మంబున నెద్ది యధ్యాత్మం బధిభూతం  
బధిదైవం బధియజ్ఞం బన నవి యైయ్యవి కర్తం బన నెద్ది  
ప్రయాణకాలంబునందు నియమితచిత్తు లగువారిచేత నెత్తె  
ఱుంగునఁ దెలియంబడుదు వని యడిగిన భగవంతుం డతని  
కిట్లనియె.

199

సీ. బ్రహ్మ మక్షరమును బరమంబు నధ్యాత్మ

మరయంగ నది ప్రత్యేగాత్మభావ

మఖిలభూతస్వరూపావిర్భవకరంబు

మఱి విసర్గంబు కర్తమున నెగడుఁ

దవిలి నశించువస్తువ యధిభూతంబు

తగఁబూరుషుం డధిదైవత మగు

నరయ నీదేహమం దధియజ్ఞుఁడను నేను

వాలాయముగ నంతకాలమందు

మనము నిట్టట్టుఁ జన నీక మరవినన్నె  
సంస్తరింపుచు దేహవిసర్జనంబు  
సేయు నెవ్వఁ డప్పురుషుండు చెలఁగి నన్నుఁ  
బొందు నిందుకు సందియ మందవలదు.

200

క. ఏయేభావముఁ దలఁపుచుఁ

బాయక యంతమున మేను బాయు మనుష్యుం

డాయాభావము నొందును

ద్రోయక తద్భావభావితుండయి విజయా.

201

ఉ. కావున ఫల్గునా సకలకాలములందుచు నన్నె భక్తితో  
వావిరి సంస్తరింపుము ధృవంబుగ యుద్ధము సేయుమి త్తటికొ  
గేవలభక్తి నాపయిన కిల్బిషబుద్ధి మనంబు సేర్చి సం  
భావనసేయుచుకొ ననుఁ గ్రమంబుగ నొందెడు నిర్విశంకతన్.

గీ. ధరణి నభ్యాసయోగయుక్తం బనన్య

గామి యగుమానసముచేత నేమ మలరఁ

బరమపురుషుని దివ్యప్రభావయుతునిఁ

జింతసేయుచుఁ గైవల్యసిద్ధిఁ గాంచు.

203

సీ. సర్వకోవిదు నను శాసనశీలు మ

హాత్తు సనాతను నణువుకంటె

నతి సూక్ష్మని నచింత్యు నఖిలప్రదాయకు

నాదిత్యరూపుఁ డైనట్టివానిఁ

బ్రకృతికంటెను జాలఁ బరునిఁగా నెవ్వఁడు

చతురుడై మనములో సంస్తరించు

నట్టిపురుషుండు ప్రయాణకాలంబున

భక్తిచే నల యోగబలముచేత



నచలచిత్తంబుచే యుక్తుఁ డగుచుఁ బ్రాణ  
మంచితంబుగ భూమిధన్యమందు నిల్చి  
పరముఁ డైనట్టి యాదివ్యపుగుఱుఁ బొందుఁ  
బాండుపుత్ర వేదంబు లిప్పగిది నొడువు.

204

మ. విను మెద్దాని వివాశహీనమునుగా వేదజ్ఞులున్ బల్కి రిం  
పున నెద్దాని యతుల్ విరాగు లగుచున్ బుద్ధిన్ బ్రవేశింతు  
రొ, య్యనఁ గావించురు బ్రహ్మచర్యమును నిత్యం బెద్ది గాం  
క్షించి యర్జున యాలింపుము నీకు నట్టిపదమున్ సూక్ష్మం  
బుగాఁ జెప్పెదన్.

205

ఉ. ద్వారము లన్నిమూసి యెదఁ దప్పక చిత్తముచేర్చి శీర్షమం  
దారయఁ బ్రాణమున్ జొనిపి యంచితవైఖరి ధారణా  
యుతుం, డై రహి బ్రహ్మమైన ప్రణవాక్షరమున్ ననుఁ  
గూర్చి పల్కుచున్, వారక దేహమున్ విడుచువాఁడటు  
సద్గతిఁ జేరు భారతా.

206

మ. ఆనఘా యెవ్వఁడు నన్ను సంతత మనన్యాధీనచేతస్కుడై  
యనువొందన్ స్థిరుడై సమాహితమనో వ్యాపారుడై  
సంతతం, బనుమానింపక హృత్కుశేశయమునం దాసక్తిఁ  
జింతించు నా,తనికిన్ వశ్యుడ వాని కేసులభుడన్ ధారాళ  
మార్గంబుగన్.

207

చ. స్థిరమగుబుద్ధిచే గడు నచింత్య నగమ్యుని నన్నుఁ బొంది సం  
సరణముఁ బొసి యార్ద్రు లిటు సద్గతి నొందుదు రట్టివారుదు  
స్తరతరదుఃఖవాసము నశాశ్వతమున్ గలుపైకమూలమున్  
జరయు వినాశమున్ గలుగు జన్మము గ్రమ్మఱ నొంద రుర్వ  
రన్.

208

క. అనఘా కాంచనగర్భభ  
వనమాదిగ సర్వవిష్టపంబులు వరుసకా  
బునరావృత్తులు చూడంగ  
ననుఁబొందినఁ గ్రమ్మఱ జననము లే దుర్విన్. 203

క. విమలాత్మ వేయుయుగములు  
కమలభవున కొక్కపగలుగా నంతియె కా  
లము నికగా నెఱిఁగెడు న  
వ్విమలు లహో రాత్రకాలవిదు లగుదు రిలన్. 209

క. అవ్యక్తమువలననె స  
ర్వవ్యక్తులుఁ బుట్టుఁ బవలు వచ్చిన యపుడా  
యవ్యక్తమందె యణఁగును  
భవ్యగుణా రాత్రివేళ వచ్చిన మరలన్. 210

వ. మఱియు నాభూతంబులే యస్వాధీనంబులై యిట్లు ప్రత్య  
హంబునుం బుట్టుచుఁ బ్రతిరాత్రియందు విలీనంబు లగుచు  
నుండు నీయవ్యక్తంబుకంటె నుత్కృష్టంబై యన్యంబై  
సనాతనంబై యతీంద్రియంబై యొద్ది యొకటి ప్రకాశించు  
నది సర్వభూతంబులు నశించినను నశింపక శాశ్వతంబై  
యుండుఁ దత్త్వవిదులగువా రాయక్షరంబునే పరమగతి  
యని చెప్పుదు రదియే మదీయంబైన పరమస్థానంబు దాని  
నధిగమించినమహాత్ము లెన్నటికి మరల నివర్తింపంబడదు  
మఱియు నెవ్వనియందు నీభూతంబు లన్నియు నివసించి  
యుండు నెవ్వనిచేత నీసర్వంబు వ్యాప్తంబగు నట్టిపరమ  
పురుషుం డనన్యగతంబైన బుద్ధిచేత లభింపం దగినవాఁ డది  
యునుంగాక యేకాలంబునందుఁ జనినయోగులు మరల

జన్మంబునొంద రేకాలంబునందుఁ జనినయోగులు గ్రమ్మఱు  
జనుదెంతు రట్టికాలంబు నెఱింగించెద.

— అర్చిరాదిమార్గవ్రస్తాపము —

అగ్నియు సూర్యుండును దినంబును శుక్లపక్షంబు నివి  
యభిమానదేవతలుగాఁగలయాఱు మాసంబు లుత్తరాయ  
ణంబగు నామార్గంబునంజనిన బ్రహ్మవేత్తలు బ్రహ్మంబు  
ప్రాపింతురు. ధూమంబును జంద్రుండును రాత్రియుఁ గృష్ణ  
పక్షంబు నివి యభిమానదేవతలుగాఁగల యాఱుమాసం  
బులు దక్షిణాయనం బసంబడు నమ్మార్గంబునం జనిన  
యోగికిఁ బునరావృత్తిగలుగు. జగంబునందు శాశ్వతంబైన  
యీ శుక్లకృష్ణమార్గంబులందు నొక్కదానిచేత నపునరా  
వృత్తియు నొక్కదానిచేతఁ బునరావృత్తియుఁ గలిగి  
యుండు.

211

క. ఈమార్గద్వయమును దగ

సీమహి నేయోగివర్యుఁ డెఱుఁగు నతఁ డొగి

వ్యామోహిగాఁడు గావున

నేమంబున సీవు యోగనిష్ఠుఁడ వగుమా.

212

చ. తపముల వేదయజ్ఞముల దానములం దిల నేఫలం బొగి

విఫలముగాఁగఁ జెప్పఁబడె వేమరు నట్టిఫలంబు సర్వము

నిపుణత నాత్మలో నెఱింగి నిర్మలబుద్ధి నతిక్రమించి ని

శ్చపలత యోగి యాద్యమగు సద్గతి నొందు నిజంబు ఫల్గునా.

వ. అని యివ్వధంబున నెనిమిదవయథ్యాంబునం దక్షరపర

బ్రహ్మయోగం బుపదేశించి భగవంతుండు వెండియు ని  
ట్లనియె.

నవమాధ్యాయము, రాజవిద్యారాజగుహ్యయోగము

గీ. అరయ నెద్దాని నెఱిగి నీ వశుభగతిని  
గడచి వర్తింతు వట్టి విజ్ఞానసహిత  
మైనజ్ఞానంబు నెఱిగింతు నది పరంబు  
పరమగుహ్యంబునై యుండు బాండవేయ. 215

సీ. ఇది రాజవిద్యయు నిది రాజగుహ్యంబు  
నుత్తమం బతిపుణ్య మున్నతంబు  
ధర్మ మవ్యయము ప్రత్యక్షౌవగమమును  
సారిది జేయుట కతిసుఖతరంబు  
మానుగ నీధర్మమార్గమం దశ్రద్ధ  
థానులై పురుషులు తవిలి నన్ను  
బొంద శక్తులు గాకయుండుదు మృత్యుసం  
సారరూపదురంతజలధి మునిగి

తే. పరఁగ నీజగమెల్ల నవ్యక్తమూర్తి  
నైన నాచేత నావృతం బయ్యె నిఖిల  
జీవకోటినాయందు వసించి యుండు  
దానియం దేను దగులము లేనివాడ. 216

గీ. అనఘ యున్నవి గావు నాయందుఁ బ్రాణు  
లైశ్వరం బైనమద్యోగ మరసి చూడు  
మస్తదీయరూపంబు భూతాళియందుఁ  
దగులక భరించు బెంచు భూతములనెల్ల. 217

క. వరీతి సర్వగతమగు  
మారుత మశ్రమున నుండు మానక యెపుడా

తీరున భూతము లన్నియు

వారక నాయందె యుండుఁ బాండుకుమారా. 218

చ. ప్రళయమునందు భూతనికరంబులు మత్ప్రకృతింగమించు నే  
ర్పలవడ వెండి సృష్టిసమయంబున నన్నిటి వెల్వరింతు న  
గ్గలముగ నిట్లునేను బ్రతికల్పమునందుఁ బ్రకృత్యధీనమై  
చెలఁగెడు భూతసంతతి సృజింతు నిజప్రకృతిస్థితుండనై.

క. వాసిగ నీపనులందు స

దాసక్తుడఁగాక తగ నుదాసీనునియ

ట్లాసీనుడ నగున న్నవి

లేసుగబద్ధునిఁగఁ జేయలేవు కిరీటీ.

220

— భగవంతు నుపాసించువారల భేదములు —

వ. మఱియు నాశ్రయిండునైన నాచేత నీప్రకృతి సచరాచరం  
బైన లోకంబంతయు సృజింపుచున్న దీహేతువువలన జగంబు  
విశేషంబుగాఁ బ్రవర్తిల్లుచున్నది. భూతంబులకు నియామకం  
బైన మదీయపరమస్వరూపం బెఱుంగక మూఢజనంబులు  
నిరర్థతృష్ణులును నిరర్థకర్షులును నిరర్థకజ్ఞానులును విమన  
స్కులునై వ్యామోహకారి యైనరాక్షసాసురసంబంధిని  
యగుప్రకృతి నాశ్రయించి నన్ను మనుష్యదేహంబు గల  
వానిఁగాఁ దలంపుదురు. కొంఁట దేవసంబంధిని యగు  
ప్రకృతి నాశ్రయించి మదాసక్తచిత్తులై నన్ను నాశరహితు  
నిఁగా సమస్తభూతంబుల కాద్యునిగా నెఱింగి ప్రయత్న  
వంతులై దృఢవ్రతులై యజస్రంబు మత్ప్రభావంబుఁ  
గీర్తింపుచు నమస్కరింపుచు నిత్యయుక్తులై యుపాసింపు  
చుందురు. మఱికొందఱు జ్ఞానయజ్ఞంబుచేతఁ బూజింపుచు

నేకభావంబునఁ బృథగ్భావంబున బహుప్రకారంబుల  
సర్వతోముఖుండనైన నన్నుపాసన గావింపుదు రదియునుం  
గాక.

221

సీ. శ్రౌతకర్తం జేచు స్థావరకర్తం జేచు  
నెరి స్వధాకారంబు నేను మంత్ర  
మేనాజ్య మేనగ్ని యే నాషధం జేచు  
హోమకర్తం జేచు సామ మేచు  
ఋగ్వేదమల యజుర్వేదంబు నేను లో  
కమునకు నేనె నిక్కముగఁ దల్లి  
తండ్రిని దాతను దాతను వేద్యంబు  
నేను బవిత్రంబు నేను బ్రణవ

తే. మేను గతియు సాక్షి నేను విభండచు  
బోషకుడ నివాసభూతుడను సు  
రక్షణంబు సఖుండఁ బ్రభవప్రళయనిధా  
నములు బీజమేను విమలచరిత.

222

క. వదలక యమృతము మృత్యువు  
సదసత్తును నేను బొల్పెసఁగఁ దపియింతు  
బదిలముగ వృష్టి గురియుదు  
ముద మలరఁగ మరలఁ గొందుఁ బుణ్యచరిత్ర.

223

చ. సురుచిరసోమపానపరిశుద్ధమహాఘ్నులు వేదవేత్త లె  
వ్వరుగల రట్టివారలు భ్రష్టవంబుగ స్వర్గతి గోరి నిత్యము  
గురుతరయజ్ఞకర్తములఁ గోరికతో ననుఁబూజచేసి య  
త్యురుతరదేవభోగముల నొందుదు రింద్రపురాధివాసులై.

చ. అనువుగ నట్లు స్వర్గమున నంచితభోగములకా భుజించి చే  
సినతనపుణ్య మంతయు నశించినఁ గ్రమ్మట మర్త్యలోకమం  
దనఘ జనింతు రిట్లు హృదయంబున, గామము గోరువేదధ  
ర్మనిరతులైనవారి కిల రాకడ పోకడ గల్గు నర్జునా. 225

గీ. అనఘ యెవ్వ రనన్యులై యాత్మయందు  
ననుఁ దలంపుచుఁ దగ నుపాసన యొనర్తు  
రట్టి నిత్యాభియుక్తు లై నట్టివారి  
కేనొనర్తు యోగక్షేమ మింద్రతనయ. 226

గీ. పరఁగ నిలనన్యదేవతాభక్తు లగుచు  
శ్రద్ధతోఁగూడి యెవ్వారు సంతతంబు  
పూజనేతు రప్పురుషులు పాసఁగ నన్నె  
పూజగావింపుదు రవిధిపూర్వకముగ. 227

గీ. పాసఁగ సర్వయజ్ఞములకు భోక్త ననియు  
నధిపిభుడనంచు నన్ను యథార్థబుద్ధి  
నెఱుంగ దుర్విలో నెవ్వ రప్పురుషు లరయ  
సత్పదభ్రష్టు లగుదురు సత్యమింత. 228

గీ. సురల భజించు పురుషుండు సురలఁ బొందుఁ  
బొందుఁ బితరుల మఱి పితృపూజకుండు  
భూతములఁ గొల్చువాఁ డొందు భూతములను  
నన్ను భజించు పురుషుండు నన్నుఁ బొందు. 229

— పత్రపుష్పదులు భగవద్గీతికరము లనుట —

చ. ఆలయక భక్తిచేత నియతాత్మకుడై గొనితెచ్చి పత్రముల్  
ఫలమును బుష్పముకా జలముఁ బాయక యెవ్వఁడు నా

కొంగుఁ ద,త్ఫలముచు బుష్పమున్ జలము పత్రముఁ బ్రీతి  
భుజించి యేను సొంపలరంగ వాని కిత్తు సుగుణాకర శాశ్వత  
మైన సౌఖ్యమున్. 230

— భక్తుఁడు చేయు పనులన్నియు భగవంతుని కర్పింపవలె ననుట —

గీ. నీవునేయుదాని నీవు భుజించెడు  
దాని నీవు వేల్చుదాని నీ వొ  
సంగుదాని నీవు సలిపెడుతపముచు  
నాకు నర్పణం బొనర్పు మనఘ.

231

— { స్త్రీశూద్రపాపజాతులు దేవునిభజించిరేని వారును }  
మోక్షము నందుదు రనుట.

నీ. బాగుగ సన్న్యాసయోగయుక్తుండ వై  
పరంగ శుభాశుభఫలములైన  
కర్మబంధంబులఁ గడువిముక్తుండ వై  
నన్నుఁ బొందెద పీపు నయచరిత్ర  
సర్వభూతములందు సముడను నాకుఁ బ్రి  
యుండును మఱియు ద్వేష్యుండు లేడు  
ఘనభక్తి నెవ్వారు నను భజింతురు వారి  
యందు నే నుండు నాయందు వార

తే. లుండు రెవ్వఁడ నన్యుడై యుర్వియందుఁ  
గడుదురాచారియైనను గరముప్రీతి  
నను భజించు నాతఁడు సాధు వనంగఁ బరంగుఁ  
జెలఁగి మిక్కిలి యత్నంబు నేయుకతన.

232

క. ఇఁలోనఁ బాపయోనులు  
గలవైశ్యులు శూద్రజనుల కామినులైన



దలకొని నన్ను భజించినఁ

గలుగున్ వారలకుఁ బరమగతి పొందుసుతా.

233

చ. వలనుగఁ బాపయోనులును వైశ్యులు శూద్రులు కాంతలైన  
నన్నలఘుమనీషఁ గొల్చి పరమైనపదంబును గాంతురన్నచో  
లలి ధరణీసురోత్తములు రాజులుఁ బొందుట కేమిచోద్యమి  
వలయక నీజగం బసుఖ మస్థిర మంచు మదిన్ దలంచి ని  
శ్చలమతివై భజింపు నను శాశ్వతసౌఖ్యము నీకుఁ గల్గెడిన్.

వ. మఱియు నీవు మదాసక్తచిత్తుండవును మద్భక్తుండవును  
నన్నుఁ బూజించెడివాఁడవు నాకు నమస్కరించెడివాఁడవు  
గమ్మట్లు గావించితివేని మనంబున నన్నె యధిగమించెద వని  
యిట్లు నపమాభ్యాయంబునందు రాజవిద్యారాజగుహ్య  
యోగం బుపదేశించి భగవంతుండు వెండియు నిట్లనియె.

దశమాధ్యాయము, విభూతియోగము

క. పరమానందుడ వగునీ

కురువడి హితమాచరింప నుద్యుక్తుడనై

పరమం బగువాక్యంతే

నెఱిగించెద వినుము సార్థ యింపుదలిర్పన్.

236

చ. అమరగణంబులున్ మఱి మహర్షి వరేణ్యులు మత్ప్రభావ  
మున్, సమముగ సర్వమున్ దెలియజాలరు నే నటు సంత  
తంబు న, య్యమరులకున్ మహద్వలకు నాద్యుడఁజూచిన  
నెల్ల భంగులన్, విమలగుణా నిజం బిది వివేకము గల్గినవారి  
కెంతయున్.

237

గీ. అజునిఁగ ననాదిఁగాసమ స్తజగములకు  
 నీశ్వరునిఁగాఁగ బుద్ధి న న్నైవ్వఁడెఱుంగు  
 నతఁడు జనములలోనమోహవిరహితుఁడు  
 సర్వపాపప్రముక్తుఁడై జగతివెలయు. 238

చ. శమమున్ జ్ఞానము బుద్ధియున్ సుఖదయాసత్యంబు సమ్మో  
 హమున్, దమదుఃఖాభయసాధ్యసంబులు తపోదానాయశో  
 కీర్తిజ, న్నములున్ భావము తుష్ట్యహింసలుచు సామ్యం  
 బాచిగా భావబృం దమునాచేతఃబృథగ్విధంబుగ నగున్  
 దత్త్వజ్ఞ భూతాలికిన్. 239

గీ. శక్రతనయ మరీచ్యాదిసప్తఋషులు  
 తవిలిస్వాయంభువాదిమనువులు నలువు  
 రనఘ మానసపుత్రకులై జనించి  
 ప్రజలఁ బుట్టించి రవని మద్భావులగుచు. 240

చ. పనివడి యెవ్వఁ డే నిపుడు వల్కిన యీసువిభూతియోగ  
 మున్, ఘనత నెఱుంగు నాతఁ డవికంపితయోగము నొందు  
 నిత్యమున్, గొనకొని యేను సర్వమునకున్ బ్రభవంబు  
 జగంబు నాయొడన్, దనరునటంచు భావయుతతత్త్వవిదుల్  
 ననుఁ గొల్తు రెప్పుడున్. 240

— భగవద్భక్తిసీయవారి యజ్ఞానంబు భగవంతుఁడే పోగొట్టుననుట —

చ. మఱివక మద్గతాసులయి మద్గతమానసులై భువిన్ బర  
 స్పరమునుజెప్పుకొంచు ననుఁ జక్కగబోధముచేసి కొంచుబం  
 ధురముగ నాత్మలోనఁ బరితుష్టి వహింపుచు సంతసింపుచున్  
 వరుస రమించుచుండుదు ధ్రివంబుగ వా రనిశంబు ఫల్గునా.

గీ. భక్తిపూర్వకముగనన్న భజనసేయు  
నట్టి నిత్యయోగులకు నే నంచితముగ  
నరయ నెద్దానిచేత న న్నధిగమింతు  
రట్టిబుద్ధియోగము నిత్తు ననఘచరిత.

24

క. మఱియున్ వారలఁ దగ నా  
దరించుటకుఁ దన్న నోబ్బఘామస్థుడనై  
గురుతుగ నజ్ఞానజసు  
స్థితమము హరింతు జ్ఞానదీపము చేతన్.

244

వ. అనిన నర్జునుం డిట్లనియె దేవా నీవు పరమాత్మ యనియు  
బరమతేజం బనియుఁ బరమోత్కృష్టుండ వనియుఁ బరమ  
పవిత్రుండ వనియు నాదిదేవుండవనియు సుతృప్తిరహితుండ  
వనియు నియామకుండ వనియు దేవర్షి యగు నారదుండును  
నశితుండును దేవలుండును గృష్ణద్వైపాయనుండును  
దక్ష్ఠినమహర్షులందఱును వక్కాణించి రయ్యర్థంబేమీరును  
వాత్సల్యంబున నుపదేశించితిరి. మీ రుపదేశించినయర్థం  
బింతయు సత్యంబుగాఁ దలంచెద. మహానుభావుండ వైన  
నీ ప్రభావంబు దేవదానవులయిన నెఱుంగరు. భూతభావ  
నుండవు సర్వభూతేశ్వరుండవు సర్వజగన్నాథుండవు దేవ  
దేవుండనైన నీవే నీచేత నీయంత ని న్నెఱుంగుదువు 245

సీ. ఏవిభూతులచేత నీలోకములనన్ని  
వ్యాపించి యుండుదు వట్టిసీదు  
దివ్యభూతులు దెలియంగ నన్నియు  
వివరించి చెప్పుము విస్తరముగఁ

జెలఁగి ని న్నెప్పుడు చింతనేయుచు నెట్లు  
యోగమున్ దెలియుదు సుర్విలోన  
మొనసియేయేభావములయందు నాచేతఁ  
జింటింపఁ దగుదువు సంతతంబు

తే. పుణ్యచారిత్ర నీదు విభూతి యెల్ల  
వేడ్క నెఱిగింపు మరల సవిస్త్రముగ  
నమృతమయమైన దీని నత్యాదరమున  
నెంత విన్నను నాకు సంతృప్తిలేదు. 246

వ. అని యడిగిన సవ్యసాచిం జూచి మదీయంబులైన దివ్య  
విభూతు లనంతంబులై యుండు వాని విస్తరంబులకు నం  
తంబులేదు ప్రాధాన్యంబున గొన్ని యెఱింగించెద విను  
మని వాసుదేవుండిట్లనియె. 247

— విభూతివిస్తృతి —

గీ. సకలభూతమానసములందు సంతతం  
బాత్త రూపకలన నధివసించు  
నేనె భూతములకు నెంతయు మొదలును  
నడుము తుదియు నగుదు నయచరిత్ర. 248.

సీ. అనఘ యాదిత్యులయందు విష్ణుఁడ నేను  
జ్యోతిస్సులందు సూర్యుండు నేను  
దలఁప మారుతములం దలమరీచియు నేను  
సకలతారలలోన శశియు నేను  
సామవేదము నేను సర్వవేదములందు  
దివిజులలోన వాసవుఁడ నేను

- బూని యింద్రియములలోన మానస మేను  
భూతంబులం దేను జేతనంబు  
తే. పరగ రుద్రులయందు శంకరుడనేను  
యక్షరాక్షసకోటిలో యక్షుడేను  
వసుగణంబులలోనఁ బావకుడ నేను  
మేదిసీధరములలోన మేరు వేను. 249
- క. మఱియుఁ బురోహితులందే  
నదుదుగ గురుడను జఘూగణాధి పులం దే  
నరయంగఁ గార్తికేయుడ  
సరసులలోపలను నేను సాగర మగుమన్. 250
- గీ. విను మహర్షులలో నేను భృగువు నగుదుఁ  
బరగ వాక్కుల లోపలఁ బ్రణవ మేను  
యజ్ఞములలోనఁ గడు జపయజ్ఞ మేను  
స్థావరంబులలో హిమశైల మేను. 251
- గీ. వృక్షములలోన నశ్వత్థవృక్ష మేను  
త్రిదశమునులందు వినుము నారదుడ నేను  
చెలఁగి గంధర్వులం దేను జిత్రరథుడ  
సిద్ధులం దేను గపిలుండ విధచరిత. 252
- గీ. వనధి నమృతంబుతోఁ గూడ జనన మొంది  
నట్టి యుపై శ్చక్రవం దేను హయములందు  
గజములందు నై రావతగజము నేను  
పరగ నరపతి నగుదును నరులలోన. 253
- గీ. ఆయుధంబులలో వజ్ర మయితి నేను  
ధేనువులలోన నల కామధేను వేను

- ప్రజననంబున కేను దర్పకుడ నైతి  
నహివితతియందు వాసుకి నైతి నేను. 254.
- గీ. ఊణిధరములలోన శేషుండ నేను  
వనచరంబులలోపల వరుణుఁ డేను  
రమణుఁబితరులలోన సర్వముండనేను  
కాలుండను నేను దండాధికారులందు. 255
- గీ. వినుము ప్రహ్లాదుఁ డన్నేను దనుజులందు  
గణులి యొనరింపు వారిలోఁ గాల మేను  
అఖిల మృగములలోన సింహంబు నేను  
వైనతేయుండ నగుదును బతులందు. 256
- గీ. పావనము నేయు వారిలోఁ బవనమేను  
శస్త్రధారులలో రామచంద్రుఁ డేను  
మత్స్యములలోనఁ దలపోయ మకర మేను  
నదులలోపల జాహ్నువీనదియు నేను. 257
- గీ. పాండునందన విను మీప్రపంచమునకు  
సరయ నాదియు మధ్యంబు నంత మేను  
విద్యులందు మఱియు నాత్మవిద్య నేను  
వాదవంతులలోపల వాద మేను. 258
- సీ. అనఘ యక్షరములయం దకారము నేను  
దగ సమాసములందు ద్వంద్వ మేను  
మానుగ నాశంబు లేనికాలం బేను  
విశ్వతోముఖుఁ డైన విధియు నేను  
గడఁగి సర్వము మ్రింగు కాలమృత్యువు నేను  
కానున్న పని కేను గారణంబు

- సతులలోఁ గీర్తిగూడుమయును లక్ష్మీయు  
 స్తుతియును మేనయు భృతియు నేను  
 తే. సామములయందు మఱి బృహత్సామ మేను  
 దలచు గాయత్రి నేను ఛందములలోన  
 సరవి నెలలందు మూర్ధశీర్షంబు నేను  
 ఋతువులం దర్జున వసంత ఋతువు నేను 259
- గీ. మోస మొనరించువారిలో 'మొనసి జూడ  
 మేను దేజోభిషన్నులం దేను దేజు  
 మనఘ వ్యవసాయ మేను జయంబు నేను  
 సాత్త్వికులలోపలను జూడ సత్త్వమేను. 260
- గీ. వరుస యదువులందు వాసుదేవుడ నేను  
 బాండుతనయులందు ఫల్గునుండ  
 నేను మాసులందు నేను వ్యాసుండను  
 గవులలోన విజయ కావ్యుడేను. 261
- గీ. ధరణి దండించు వారల దండ మేను  
 ఖ్యాతి గనిన జిగీషుల నీతి నేను  
 మానక రహస్యములలోన మాన మేను  
 దెలివి గలవారి యందున్న తెలివి నేను. 262
- గీ. పృథివి సకలభూతములకు బీజ మేను  
 జంగమస్థావరాత్మక సకలభూత  
 నివహసంపృష్టి కెంతయు నేనె మిగులఁ  
 గర్త నగుదు వేటొకఁడు నాకంటె లేడు. 263
- వ. ధనంజయా దివ్యంబులైన మద్విభూతుల కంతంబు లేదు  
 విభూతివిస్తారంబు నాచేత సంక్షేపంబుగా నెఱింగింపం

బడియె లోకంబునందు నేయేనస్తువు విభూతిమంతంబై శ్రీ  
మంతంబై ప్రకాశించు నయ్యై వస్తువు నెల్ల మదీయదివ్య  
తేజోంశసంభవంబునుగాఁ దెలియము విశేషించి చెప్ప నేల  
యీజగం బంతయు నొక్కయంశంబుచేత నావరించుచున్న  
వాడ నని యిట్లు దశమాధ్యాయంబునందు విభూతివిస్తార  
యోగం బుపదేశించిన విని యద్భుతం డిట్లనియె. 261

ఏకాదశాధ్యాయము, విశ్వరూపసందర్శనయోగము

క. అరుదుగ నాపయిఁ గృపచే

గుఱుతుగ నీపరమదివ్య గుహ్యధ్యాత్తం

బెఱిగించితి వటు గావున

సరవిందదళాక్ష మోహమంతయుఁ దొలఁగెన్. 265

చ. నలువుగ సర్వభూత జననంబును దత్ప్రళయంబు తావకా  
త్యలఘుతరప్రభావము దయావృత్తివై యెఱిగించి తీవ్రమం  
గళకరమూర్తి యింతకును గారణమైన భవత్స్వరూపముకొ  
గలయ గఁ జూడఁ గోరెదను గ్రక్కునఁ జూపఁ గదయ్య  
కేశవా. 266

క. ఘనముగఁ దద్రూపము నొ

య్యనఁ జూడఁగ నాకు శక్యమగు నేని వినా

శనరహిత మద్భుతంబై

తనరెడి నీమొదలితనువు తగఁజూపు మిఁకన్. 267

వ. అనిన భగవంతుం డిట్లనియె. 268

— అద్భుతానికి దివ్యదృష్టి నిచ్చుట —

సీ. అమరేంద్రతనయ నానాకారములును నా


నా వర్ణములును నానావిధములు



దివ్యంబులైన మద్దేహంబు లన్నియుఁ  
 గడుఁ జోద్యముగ నీవు గాంచు మిపుడు  
 వసువులు రుద్రులు వరుస నాదిత్యులు  
 గరుడగంధర్వకిన్నరులు మునులు  
 సచరాచరంబైన జగము మున్నెన్నఁడుఁ  
 జూడని యవి యెల్లసొంపు మీఱఁ

తే. దెలియు మద్దేహమందేక దేశమందుఁ  
 జూచె దీనేత్రములచేతఁ జూడ నలవి  
 గాదు గావున నీకు సత్కరుణ దివ్య  
 చతువు లొసంగెదను గొన్న సంతసమున.

269



క. అని పలికి వాసుదేవుడు

ఘనపరమం బైశ్వరంబు కడుఁజిత్రం బొ  
 తనరూపముఁ జూపించెను  
 బనివడి యర్జునుని కపుడు పార్థివముఖ్యా.

270

వ. ఇట్లనేకవదనంబులు ననేకశీర్షంబులు గలదాని ననేకాద్భుత  
 దర్శనంబగుదాని దివ్యాభరణభూషితంబగుదాని దివ్యానే  
 కాయుధపరిష్కృతంబగుదాని దివ్యగంధాధివాసితంబగు  
 దాని దివ్యమాల్యాంబరశోభితంబగుదాని సర్వాశ్చర్య  
 మయంబగుదాని సర్వతోముఖంబగుదాని ననంతంబగుదాని  
 దివ్యంబైనదాని గగనంబునం దనేకసహస్రసూర్య లేక  
 కాలంబున నొక్కచోటం గూడినప్పు డెట్టితేజం బావిర్భ

వింశతి నట్టితేజంబునకు సాటిసేయం దగినదానిఁ దన మహా  
నీయరూపంబుఁ జూపించినం జూచి యందొక్క చేశంబునందు  
బహుప్రకారంబులం బ్రవిభక్తంబై విలసిల్లు సచరాచరం  
బైన జగం బంతయు విలోకించి యాశ్చర్యరసావిష్టచిత్తుం  
డును హర్షపులకితగాత్తుండునై యర్జునుం డమృహాత్మునకు  
దండప్రణామం బాచరించి యంజలిఁ గీలించి యిట్లనియె. 271

ఉ. ఆతత మైననీతసువునందఖిలామరదైత్యబృందమున్  
భూతవిశేషసంఘములఁ బొల్పలరన్ గమలాసనస్థుడౌ  
ధాతను బార్వతీవిభునిఁ దక్కినవాసవముఖ్యదిక్పతి  
వ్రాతము దివ్యమకానులను బన్నగులం గనుఁగొంటిఁ గేశవా.

చ. ఎలమి ననేకబాహువు లనేకముఖంబు లనేకనేత్రముల్  
గలిగి యనంతమై బహుముఖంబుల నొప్పెడు నిన్నుఁ గంటి  
సొం,పలరఁగ నీదురూపమున కాదియు మధ్యము నంతమున్  
రహిన్,బొలుపుగఁ గాంచలేనయితి భూతమహేశ్వర యేమి  
సెప్పుదున్. 273.

ఉ. చాదుకిరీటమున్ గదయు శంఖము చక్రముఁ గల్లువాని సొం  
పారఁగ నంతటం గలిసి యద్భుతభంగి వెలుంగువాని నె  
వ్వారికి దుర్నిరీత్యుడగువాని మహానిధియైనవాని దీ  
ప్తారణవహ్నిదీప్తి జగదాత్మ నమేయుని నిన్నుఁ గాంచితిన్.

చ. నీవు వినాశహీనుడవు నిత్యుడవు బరమంబు వేద్యమున్  
నీవు రహిన్ జగంబులకు నేతి వ నుత్తమమైన కారణం  
బీవు పురాణపూరుషుడ వెంతయు శాశ్వతధర్మగోష్ఠపున్  
నీవు జగన్తయుండ వని నిక్కముగాఁగఁ దలంతు మాధవా.  
భగవద్గీత—5

- ఉ. సంతతమున్ స్వతేజమున సర్వజగంబు తపించువాని న  
త్యంతమరంతవీర్యుని ననంతభుజాననశీర్ష నాదిమ  
ధ్యాంతవిహీను భాస్కరశశాంకవిలోచనుఁ బావకామ్యునిన్  
బంత మెలర్ప నిన్నిపుడు బాగుగఁ గన్తాని చోద్య మందితిన్.
- చ. మఱియు వసుంధరాగగనమధ్యగతం బగుదేశ మంతయున్  
వెరవుగ దిక్కులన్నియును నిండి చెలంకుచు నున్నవాడెవీ  
నిరుపమఘోరచిత్ర మగు నీదగురూపముఁ జూచిలోకములో  
కరము భయంబునన్ మిగుల గాసిలుచున్నవి పద్మలోచనా.
- చ. గుఱుతుగ నాదితేయు లొకకొండలు నీయెడఁ జేరుచున్నవా  
రపుడుగఁ గొంద టొక్కమొగిఁ బ్రాంజులై వినుతింపు  
చున్నవా, రరయఁగ సిద్ధసంఘము మహర్షులు స్వస్తి  
యటంచుఁ బల్కుచున్, నిరుపమపుష్కలస్తుతుల నిన్ను  
సుతింపుచు నున్నవా రొగిన్.

278

— విశ్వరూపముఁ జూచి యద్భుతంబు భయంబునెందుట —

- సీ. వనజాక్ష రుద్రులు వసువు లాదిత్యులు  
సాధ్యులు సిద్ధులు చారణులును  
గరుడగంధర్వకిన్నరయక్షరాక్షస  
త్రిదశులు నశ్వినీదేవతలును  
విశ్వలు వాయువుల్ పితృదేవతలురిచ్చ  
పడి చూచుచున్నారు పరఁగ నిన్నుఁ  
బెక్కు నేత్రంబులు పెక్కుముఖంబులు  
బహుభుజోరూదరపాదములును
- తే. బెక్కుముఖగహ్వరంబులు పెక్కులైన  
దంష్ట్రులును గల్గి రాజిల్లు తావకీన

రూపమును జూచి భయమంది లోకమడలు

చున్నదట్లేను భయమంది యున్నవాడ. 279

చ. అగుదుగ నంబరోల్లిఖితమై కడు దీప్తమునై ప్రదీప్తబం  
ధురతరభూరినేత్రమయి దుస్తరమై బహువల్లయుక్తమై  
బరువడి వ్యాత్తవక్త్రమయి భాసిలు నిన్నటు చూచి భీతిచే  
నెరిసెడి యున్నవాడ నిట నే శమమున్ భృతిఁ గాన  
కెఱయున్. 280

గీ. వితతదంష్ట్రాక రాశసంయుతము లగుచు  
విలయకాలాగ్నిసమములై వెలయుచున్న  
నీముఖంబులు గనుఁ గొని నేడు దిశలు  
చెలియకున్నాడఁ గృపనేయు మలఘుచరిత. 281

— విశ్వరూపధరుని నీ క్షణాద వియమగుట —

చ. దేవా ధృతరాష్ట్రానందను లయిన దుర్యోధనాదు లందఱును  
భీష్మండును ద్రోణుండును గర్జుండును మనసేనలోనం గల  
సేనానాయకులును సమస్త భూపాలసంఘంబుతోఁ గూడ  
దంష్ట్రాకరాశయుక్తంబు లయినభవదీయభయంకరవదనంబు  
లందు శీఘ్రంబునం బ్రవేశింపుచున్న వారందుఁ గొందఱు  
దశనమధ్యంబులం జిక్కి చూర్ఛిక్వతోత్తమాంగులై మానట్టు  
చున్న వారు గొందఱి టిమ్మహీనాథముఖులు బహుళంబు  
లయిన నదీప్రవాహంబు లెట్లు సముద్రంబుః బ్రవేశించు  
నట్లు ప్రజ్వలితంబులైన భవన్ముఖంబులం బ్రవేశింపుచున్న  
వారు మఱియు శలభంబు లాత్మనాశంబుకొఱకు నతివేగం  
బునం బ్రదీప్తం బగు వహ్నియం దుఱికిన వందంబున లోకంబు  
లన్నియు నాశంబుకొఱకు యుష్మద్వదనంబులం దతిరయః

బునం బడుచున్నయవి. ప్రదీప్తంబులైన వదనంబులచేత  
 లోకంబుల నన్నింటిని మ్రింగుచు నాస్వాదించుచున్న  
 వాడవు భవదీయంబులైన మహాగ్రదీప్తు లాత్మీయ తేజంబు  
 చేత జగంబులన్నియు నావరించి తపింపజేయుచున్నయవి.  
 మహాత్మా! నీకు నమస్కారంబుగావించెద. మహాగ్రరూ  
 పుండవైన నీవెవ్వండవు. ప్రసన్నుండవై నాకెఱింగింపుము.  
 భవద్వాప్యపారంబు నెద్దియు నెఱుంగ నాద్యుండవైన నిన్నె  
 టుంగ నిచ్చయించి యున్నవాడ నని యభ్యర్థించిన నద్దేవ  
 దేవుండు ప్రసన్నుండై యిట్లనియె.

282

సీ. కారవవర్య లోకక్షయం బొనరించు

ప్రళయకాలం జేను బరంగ నిచట

సకల లోకంబుల సంహరించుట కేను

వర్తింపుచున్నాడ వరుసతోడ

నుభయనై న్యములయం దున్న వారందఱు

నిలువంగ లే రొక్క నీవు దక్క

గావున నీవు సంగ్రామంబునకు లెమ్ము

శత్రులఁ దునిమి యశంబు వడయు

మఖిలభోగసమృద్ధరాజ్యంబు గుడువు

మరయ నింతకు మున్నె యాయఖిల యోధు

లొకట నాచేత నిహతులై యున్నవారు

దొలంగ కీవు నిమిత్తమాత్రుండవగును.

283

మ. మును నాచే హతు లైనయీసురనదీపుత్రుల భరద్వాజపు  
 త్రుని దుశ్శాసను నైంధపుల శకుని నాదుర్యోధనుం గర్జున  
 క్కిన భూపాలురనాజి ద్రుంపుము మనఃభేదంబు చాలింపు

మో, యనఘా వైరుల నెల్లఁద్రుంచెదవు జన్మం బింకఁ  
గావింపుమా. 284

వ. అట్లు మధుసూదనుం డానతిచ్చెనని సంజయుండు ధృత  
రాష్ట్రసకుంజెప్పి వెండియు నతని విశోకించి నరేంద్రా  
యనంతరంబ యమ్మహానుభావుని వచనంబు విని యర్జునుండు  
వడవడ వణుకుచు దండప్రణామం బాచరించి కృతాంజలి  
పుటుండై వినయవినమిత శరీరుండై భయంబునఁ బునఃపునః  
ప్రణామంబులు సేయుచు గద్గదస్వరంబున నిట్లనియె. 285

మ. అనఘాత్మా భవదీయకీర్తనముచే నానందసంయుక్తమై  
ఘనరాగాన్వితమై జగత్త్రితయమున్ గన్పట్టె దైత్యాధ  
ముల్, వనటన్ దద్దయు భీతిచే దిశల కెల్లన్ బాటుచున్నారు  
మెల్లన వార్షంబున సిద్ధసాధ్యులు నతుల్గావింపుచున్నా  
రొగిన్. 286

సీ. దేవలోకాధార దేవతేశ యనంత  
కడు సదసత్తులకన్న నవలఁ  
దనరారుదివ్యతత్త్వం బెద్ది యది నీవ  
యక్షరం బది నీవ యబ్జభవున  
కాదికర్తవు నీవ యతిగరియుండ వీవ  
నీకు మ్రొక్కనివారు లోకమందుఁ  
గలరె నీ వఖిలలోకములకుఁ గారణం  
బాదిదేవుడవు వేద్యంబు నీవు

తే. వేత్తవు సనాతనుండవు విశ్వసాక్షి  
వలపరంధాముడవు పరమాత్మ వఖిల

విశ్వమెల్లను నీయందు వెలుగుచుండుఁ  
దలఁప నీరూపములకు నంతంబు లేదు.

287

— ఆర్జునుండు శరణాగతుం డగుట —

ఉ. నీవు ప్రభంజనుండవును నీవు యముండును నీవు వహ్ని  
యున్, నీవు ప్రచేతసుండవును నీవు విభుండవు నీవు ధాత  
వున్, నీవు రమాధినాథుండవు నీకీటువేయునమస్కృతుల్  
ననుం, గావుము వేయదండములు గ్రవ్వుఁ గ్రవ్వు వేయు  
దండముల్.

288

వ. దేవా నీవు సర్వవ్యాపకుండ వగుటం జేసి సర్వశబ్దవాచ్యుండ  
వైతి వట్టి సర్వరూపుండవైన నీకు వెనుక ముందర సంతట  
నమస్కారంబు గావించెద. నీ విట్టిమహిమ గలవాఁడ వని  
యెఱుంగక సఖుండ వని తలఁచి శ్రీకృష్ణ యాదవ సఖా యని  
తిరస్కరించి యజ్ఞానంబున నెయ్యది నాచేతఁ బలుకం బడియె  
దానిని మఱియు విహారశయ్యాసనభోజనంబులయం దపహా  
సంబుకొఱకు నాచేత సత్కరింపఁబడనివాఁడ వైతి వట్టి యప  
రాధంబును బరోక్షంబు నొందిన వాఁడవైతి యది ప్రత్య  
క్షంబునందును నసత్కృతుండ వైతి వట్టియపచారంబును  
క్షమించుటకు నప్రమేయస్వరూపుండ వైననిన్నుం బ్రార్థి  
ంచెద. నీవు చరాచరాత్మకం బైన సర్వజగంబునకు జనకుండవు  
పూజ్యుండవు గురుండవు శ్రేష్ఠుండవు నైతివి. ఈముల్లో  
కంబులయందు నసమాన ప్రభావుండ వైననీకు సముం డగు  
వాఁడును నీకంటె నధికుం డగువాఁడు నెవ్వండు లేఁడు  
గావున వినయవినమితశరీరుండవైన పరమేశ్వరుండవు స్తోత్రా  
ర్చుండవైన నీకు బ్రణమిల్లి కృతాంజలి పుటుండవైన వేఁడెద.

నాయందుఁ బ్రసన్నుండవై పుత్రునియపరాధంబు తండ్రి  
యుంబోలె సఖునియపరాధంబు సఖుండునుంబోలె బ్రియు  
రాలి యపరాధంబు ప్రియుండునుంబోలె భక్తుండనైన  
నాయపరాధంబు సహింపుము. 289

సీ. అనఘాత్త మున్ను చూడని నీదురూపంబు

గాంచి సంతోషసంగతుండ నైతి

నస్తన్ననంబు భయంబుచేమిక్కిలి

వ్యథితమైయున్నది పరఁగ దీని

నుజ్జగింపుము వనజోదర శంఖంబు

చక్రంబు గదయును శార్ఙ్గ మలచ

తుర్భుజంబులు మణిద్యుతికిరీటముఁ గల

భవదీయశాంతరూపంబుఁ జూడఁ

గోరుచున్నాడ నామి.ది కూర్చి చేత

సుప్రసన్నుండవై కడు సురుచిరముగ

వరుస నీతోంటిసౌమ్యరూపంబుఁ జూపు

మాదిదేవ యనంత సహస్రనయన.

290

❀ విశ్వరూపంబు నుపసంహరించుట ❀

వ. అనిన భగవంతుం డిట్లనియె.

291

చ. జనవరపుత్ర నీయొడఁ బ్రసన్నుండవై పరమైనదాని న  
త్యనసుపమమైనదాని సుమహస్సముదంచితమైనదాని మ  
ద్భుతతరవిశ్వరూపమును గ్రక్కనఁ జూపితి నాత్మయోగ యు  
క్తినొరు లెఱుంగ రాద్యమగుదీని ఘనుండవు నీవుదక్కఁగన్.

చ. ఉరుగతి యజ్ఞదానముల నుగ్రతపోధ్యయ నాదికంబులన్  
సురుచిరనిత్యసత్త్రియలఁ జూడ నశక్కుండనైతి నేను స



త్కరుణ దలిర్ప నట్టిఘనకాయముఁ జూపితి నీకు ధాత్రిలో  
నరుదుగ దీనిఁ జూడఁగఁ ద్వదన్యుఁడు శక్తుఁడు గాఁడు  
ఫల్గునా. 293

చ. ఇల నతిఘోరమై పరఁగు నీదృశ మైనమదీయరూపమున్  
వలనుగఁజూచి భీతి మది వల్వదు నీ కిటు మూఢభావమున్  
వలవదుతోంటి సౌఖ్యమగుభావముఁ జూపెదనిర్భయుండవై  
యలయక ప్రీతమానసుడవై గను మిచ్చుడు పొందునందనా.

— సౌమ్యరూపంబు చూపుట —

క. అని పలికి వాసుదేవుఁడు  
పనివడి యాత్మీయరూపభావాశ్చర్యము గ్ర  
క్కున మాటుపఱచి నరునకు  
ముసుపటి సౌమ్యస్వరూపమున్ జూపె రహిన్. 295

వ. అని పలికి సంజయుండు వెండియు భృతరాష్ట్రున కిట్లనియె  
నట్లుగోవిందుం డర్జునునకుఁ దనయెప్పటి సౌమ్యరూపంబుఁ  
జూపి భీతుండై నయతని మధురవాక్యంబుల నాశ్వాసించిన  
నాఫల్గునుండు స్వస్థచిత్తుండై గ్రమ్మె నమ్మహానుభావున  
కిట్లనియె. 296

గీ. మానుషంబైన నీదుసౌమ్యస్వరూప  
మిది విలోకించి దేవ యేనిపుడు ప్రకృతి  
నొంది స్వస్థమానసుడనై యున్నవాడ  
ననిన నరునకు మరల నిట్లనియె శౌరి. 297

గీ. అనఘ చూడ నశక్యమైనట్టి నాదు  
రూప మిపుడెద్ది నీకు నేరుపున నిట్లు

దర్శితం బయ్యె దాని సంతతముఁ జూడఁ  
గోరుదురు వేల్పు లెప్పుడు సూరివినుత.

298

గీ. సారిది నన్నిపు డీ వెట్లుసూచి తట్లు  
సూచుటకు నేను జపతపశ్శ్రుతులచేత  
విమలమఖములచేత దానములచేతఁ  
గర్తములచేత శక్యండఁ గానుజొప్పి.

299

గీ. పాండవోత్తమ యిట్టిరూపంబుగలిగి  
నట్టి యేనన్యగతముగా నట్టిభక్తి  
చేతఁ దెలియుటకును బ్రవేశించుటకును  
జూచుటకును శక్యండ నొదు శుభచరిత్ర.

300

చ. అనిశము నాకుఁ బ్రీతికరమైన సుకర్తము నాచరింపుచుకొ  
మునుకొనినన్ను శ్రేష్ఠునిగ బుద్ధిఁ దలంపుచు నాకు భక్తుడై  
మనమున సర్వభూతగణమందు విరోధముమాని సంగముకొ  
దునిమినవాఁ డెవండు ననునూల్కాని పొందు నతండు  
పాండవా.

301

### ద్వాదశాధ్యాయము, భక్తియోగము

చ. అని యిట్లుపడునొకొండవయధ్యాయంబు నందు విశ్వరూప  
సందర్శనయోగం బుపదేశించిన విని యర్జునుండు హృషీ  
కేశుంజూచి దేవా యిష్టిధంబున లోకంబునందు భక్తులై  
నిరంతరయోగయుక్తులై నిన్నుపాసించువా రెవ్వారు గల  
రెవ్వారు నాశరహితం బైనయవ్యక్తంబు నుపాసించుదురు  
వారలలోన నెవ్వరు యోగంబు నెఱింగినవారిలో నుత్తము  
లగుదు రెఱింగింపుమని యడిగిన నప్పుండరికాక్షుం డిట్లనియె.

త్కరుణ దలిర్ప నట్టిఘనకాయముఁ జూపితి నీకు ధాత్రిలో  
నరుదుగ దీనిఁ జూడఁగఁ ద్వదన్యుఁడు శక్తుఁడు గాఁడు  
ఫల్గునా. 293

చ. ఇల నతిఘోరమై పరఁగు నీదృశ మైనమదీయరూపమున్  
వలనుగఁజూచి భీతి మది వల్వదు నీ కిటు మూఢభావమున్  
వలవదుతోంటి సౌఖ్యమగుభావముఁ జూపెదనిర్భయుండవై  
యలయక ప్రీతమానసుడవై గను మిప్పుడు పొందునందనా.

— సౌమ్యరూపంబు చూపుట —

క. అని పలికి వాసుదేవుఁడు  
పనివడి యాత్మీయరూపభావాశ్చర్యము గ్ర  
క్కున మాటుఁజూచి నరునకు  
ముసుపటి సౌమ్యస్వరూపమున్ జూపె రహిన్. 295

చ. అని పలికి సంజయుండు వెండియు భృతగాష్ట్రున కిట్లనియె  
నట్లుగోవిందుం డర్జునునకుఁ దనయెప్పటి సౌమ్యరూపంబుఁ  
జూపి భీతుండై నయతని మధురవాక్యంబుల నాశ్వాసించిన  
నాఫల్గునుండు స్వస్థచిత్తుండై గ్రమ్మతి నమ్మహానుభావున  
కిట్లనియె. 296

గీ. మానుషంబైన నీదుసౌమ్యస్వరూప  
మిది విలోకించి దేవ యేనిపుడు ప్రకృతి  
నొంది స్వస్థమానసుడనై యున్నవాఁడ  
ననిన నరునకు మరల నిట్లనియె శౌరి. 297

గీ. అనఘ చూడ నశక్యమైనట్టి నాదు  
రూప మిపుడెద్ది నీకు నేరుపున నిట్లు

దర్శితం బయ్యె దాని సంతతముఁ జూడఁ  
గోరుదురు వేల్పు లెప్పుడు సూరివినుత.

298

గీ. సారిది నన్నిపు డీ వెట్లుసూచి తట్లు  
సూచుటకు నేను జపతపశ్శ్మృతులచేత  
విమలమఖములచేత దానములచేతఁ  
గర్హములచేత శక్యండుఁ గానుజుష్టి.

299

గీ. పాండవో శ్రమ యిట్టిరూపంబుగలిగి  
నట్టి యేననన్యగతముగా నట్టిభక్తి  
చేతఁ దెలియుటకును బ్రవేశించుటకును  
జూచుటకును శక్యండు నౌదు శుభచరిత్ర.

300

చ. అనిశము నాకుఁ బ్రీతికరమైన సుకర్తము నాచరింపుచున్  
మునుకొనినన్ను శ్రేష్ఠునిగ బుద్ధి దలంపుచు నాకు భక్తుడై  
మనమున సర్వభూతగణమందు విరోధముమాని సంగమున్  
దునిమినవాఁ డెవండు ననునూల్కొని పొందు నతండు  
పాండవా.

301

### ద్వాదశాధ్యాయము, భక్తియోగము

వ. అని యిట్లుపడునొకొండవయథ్యామంబు నందు విశ్వరూప  
సందర్శనయోగం బుపదేశించిన విని యర్జునుండు హృషీ  
కేశుంజూచి దేవా యివ్వధంబున లోకంబునందు భక్తులై  
నిరంతరయోగయుక్తులై నిన్నుపాసించువా రెవ్వారు గల  
రెవ్వారు నాశరహితం బైనయవ్యక్తంబు నుపాసించుదు  
వారలలోన నెవ్వరు యోగంబు నెఱింగినవారిలో నుత్తము  
లగుదు రెఱింగింపు మని యడిగిననప్పండరీకాక్షుం డిట్లనియె.

క. పరమశ్రద్ధాయుతులై

స్థిరముగ నాయందు మనము చేర్చి సతతయో

గరతి ననుఁ గొల్పువారలు

సరసాత్మక నాకు యుక్తపద్మతు లుర్విన్.

303.

చ. సకల ప్రాణిహితార్థులై జితమనస్సర్వేంద్రియ గ్రాములై

ప్రకటింపక సమబుద్ధులై పరమ మవ్యక్తం బనిర్దేశ్యమున్

సకలస్థం బచలం బచింత్యము ననాశం బైనకూటస్థమున్

సకలుండై భజించు నాతఁడును నన్బ్రాహ్మినునశ్రాంతమున్.

304

వ. ఇత్యైఁగునఁ బరమభక్తులై నన్ను పాసించు వారలును నక్ష

రంబు నుపాసించువారలు నయ్యుభయులు నన్నే పొందుదు

రీయురుదేఁగులవారికి నాకంటె నన్యం బైన ప్రాప్త్యస్థానం

బెద్దియు లేదైన నిందు విశేషంబు నెఱింగించెద వినుము.

గీ. పరఁగు ప్రాణులకుర్వి నవ్యక్తమార్గ

మది యధిగమించుటకుఁ గష్ట మట్లు గాన

నరయ నవ్యక్తగతచిత్తు లైనవారి

కధికతర మగుసంక్షేప మనఘచరిత.

305

సీ. సతతంబు నాయందు సన్వకర్తంబులు

విడిచి యన్యము గాని వితతయోగ

మున నన్నుఁ దలఁపుచు మునుకొని మత్సరు

లై యెవ్వరు భజింతు రట్టియోగ

విఘ్నల మదాసు క్షహృదయుల సంసార

వృద్ధిలోపలఁబడి మునుఁగ కుండ

వెస నుద్ధరించెద విను మీవు నాయందు  
 మనము నేర్పుము బుద్ధి మరులుగొల్పు  
 తే. మవల నాయందె యుండెద వట్లు మాన  
 సంబు సుస్థిరముగఁ జేయఁ జాలవేని  
 కడఁగి యవల నభ్యాసయోగఁబుచ్చేతఁ  
 జెలఁగి ననుఁ బొంద యత్నంబు సేయు వనఘ. 307

గీ. తొడరి యభ్యాసమం దశక్తుండ వైతి  
 వేని మత్కర్త పరముండవై నెగడుము  
 కర్తములను మదన్ధంబుగా నొనర్చి  
 సిద్ధివడసెద వీవుప్రసిద్ధచరిత. 308

గీ. సరవిఁ గర్తంబు లొనరింపఁ జాల వేని  
 యనఘ మద్భక్తియోగంబు నాశ్రయించి  
 సంయతాత్మవంతుండవై సర్వకర్త  
 ఫలపరిత్యాగి వగుమీవు కలఁకలేక. 309

వ. పాండునందనా ! యభ్యాసంబుకంటె జ్ఞానంబు శ్రేయంబు.  
 జ్ఞానంబుకంటె ధ్యానం బధికం బగుధ్యానంబుకన్న ఫలపరి  
 త్యాగం బెక్కుడై యుండుఁ గర్త ఫల పరిత్యాగంబుకంటె  
 శాంతిఘనం బగు నదియునుం గాక సర్వభూతంబుల కద్వే  
 ఘ్యుండును మిత్రభావుండును మమతారహితుండును నిర  
 హంకారుండును దయాళుండును సమనుభదుఃఖుండును  
 తుమాసమేతుండును నిరంతరసత్త్వంబుగ నిశ్చలమింద్రుఁడు  
 నియతాత్ముండును దృఢనిశ్చయంబుగ గుణభిర్భూతంబు

మానసుండునై యెవ్వండు ప్రవర్తించు నట్టి భక్తుండు  
నాకుఁ బ్రియుండు. 310

గీ. ప్రజలవలనఁ దనకుఁ బ్రజలకుఁ దనదెస  
భయము లే కమృత భయముదముల  
చే విముక్తుఁ డగుచుఁ జెలఁగు నెవ్వఁ డట్టి  
సజ్జనుండు నాకు సమ్మతుండు. 311

సీ. దత్తుండు శుచి యనపేక్షుం డుదాసీనుఁ  
డపగతవ్యధుఁడు మదాశ్రయుండు  
సర్వకార్యారంభ సుపరిత్యక్తుండు  
మోహరాగద్వేషమోదశోక  
వర్జితుండు శుభాశుభత్యాగి తుల్యమా  
నావమానుండు తుల్యరిసఖుఁడు  
తుల్యశీతోష్ణుండు తుల్యదుఃఖ సుఖుండు  
తుల్యవిగర్హణస్తుతియు మాన

తే. యుతుండు సంగరహితుఁ డొగి యదృచ్ఛాలాభ  
తుష్టుఁ డచలబుద్ధి నిష్టుఁ డమలుఁ  
డధికభక్తి యుక్తుఁ డనికేతనుం డెవ్వఁ  
డతఁడు ప్రియుండు నా కహర్నిశంబు. 312

వ. మఱియు నెవ్వరు మత్సరులై శ్రద్ధధానులై నాచేత నిష్ఠు  
డెఱింగింపబడిన యా యమృత స్వరూప భక్తి భర్తంబు  
నుపాసించు రట్టిపరమభక్తులు నా కత్యంత ప్రియు లగుదు  
రని యిట్లు ద్వాదశాధ్యాయంబునందు భగవద్భక్తియోగం  
బుపదేశించి గోవిందుండు వెండియు నిట్లనియె. 313

ప్రయోదశాధ్యాయము, క్షేత్రక్షేత్రజ్ఞవిభాగయోగము

క. క్షేత్రం బగు నీదేహము

క్షేత్రము దెలిసినయతండె క్షేత్రజ్ఞఁ డగున్

సూత్రంబుగఁ దద్వేత్తలు

క్షేత్రక్షేత్రజ్ఞ విధముఁ జెప్పిరి తెలియన్.

314.

క. క్షేత్రము లన్నిటియందును

క్షేత్రజ్ఞఁడ నగుదు నేను జెలుపుగ క్షేత్ర

క్షేత్రజ్ఞవివేకమె నృప

పుత్రాజ్ఞాన మనియేను బుద్ధిఁ దలంతున్.

315

శా. క్షేత్రం బెయ్యది యద్వికారి యగుచున్ జెల్వందు నెట్లుండు

నా, క్షేత్రం బెవ్వనిచేత నెవ్విధమునన్ సృష్టింపఁగా నయ్యె

నా, క్షేత్రజ్ఞం డన నెవ్వఁ డెట్టి మహిమన్ జెల్వందు వాఁ

డింతయున్, బుత్రా! నీ కెఱిగింతు సూక్ష్మముగఁ దద్బోధంబు

నాలింపుమా.

316

గీ. వరుస నీయర్థము మహర్షి వరులచేతఁ

దగు శ్రుతులచేత హేతుమంతంబులైన

బ్రహ్మసూత్రపదములచే బహువిధములఁ

బరఁగ వేర్వేఱఁజెప్పంగఁ బడియె ననఘ.

317

— క్షేత్రలక్షణము —

వ. అర్జునా పృథివ్యాది పంచభూతంబులును శ్రోత్రాదిజ్ఞానేం

ద్రియ పంచకంబును వాగాది కర్చేంద్రియపంచకంబును

శబ్దాది విషయపంచకంబును మనంబును బుద్ధియు నహం

కారంబును బ్రకృతియుఁ గామంబును గ్రోధంబును సుఖం



బును దుఃఖంబును సంఘాతంబును జిత్తవృత్తియు ధైర్యంబు  
నివియన్నియుంగూడి తే త్రం బగునది సవికారంబనంబడు.

— తే త్ర జ్ఞ లక్షణము —

మఱియు మానగంభంబులు లేకపోవుటయు హింసా  
రాహిత్యంబును కౌంతియు నార్జవంబును యాచార్యుల  
నుపాసించుటయు శుచిత్వంబును స్థిరత్వంబును మనోనిగ్ర  
హంబును విషయాదులయందు విరాగిత్వంబును నహంకార  
వర్జనంబును జన్తమరణ జరావ్యాధి దుఃఖంబులయందు వోష  
దర్శనంబును బుత్ర దార గృహ తే త్రంబులయం దాసక్తి లేక  
పోవుటయు నిష్టానిష్ట లాభంబులయందు నిత్యంబు సమ  
చిత్తంబు గలుగుటయు ననన్యంబైన యోగంబుచేత నా  
యందుఁ జలించని భక్తియు విజనప్రదేశం బాశ్రయించు  
టయు జనసమూహంబుల యందును రాగవృజ్జనంబును  
నధ్యాత్మజ్ఞానంబునందు నిత్యత్వంబును దత్త్వజ్ఞానాథ  
సంపర్శనంబు నిది మదీయ జ్ఞానం బని చెప్పంబడు. దీనికంటె  
నన్యం బెదిగల దది యజ్ఞానం బింక నెద్దాని నెఱింగి నరుండు  
మోక్షంబు నొందు నయ్యది తెలియఁ దగిన యది దాని  
నెఱింగించెదవినుము.

118

సీ. అనఘ పరబ్రహ్మ మది యనాదియు నది

సత్తుగాదరయ నసత్తుగాదు

పరఁగ నంతటఁ బాణిపాదశిరోముఖ

కర్ణ నేత్రంబులు గలిగి స్వ

మావరించి యనంతమై యుండు మఱియు స

ర్వేంద్రియుగుణముల నెపుడు చాల

నలరుచుండియు నింద్రియ పరివర్జితుడునై  
 సర్వభృద్వసుడై యసంఘడగుచుఁ  
 తే. బొసంగ నిర్గుణుడై గుణభోక్త యగుచుఁ  
 గరములో వెలిగదులుచుఁ గదలకుండు  
 దూరగతుఁ డయ్యుడగ్గఱఁ దోచుచుండు  
 బరమసూక్ష్మచూటఁ దెలియఁబడఁడతండు. 319

గీ. తలఁప నవిభక్తుఁ డయ్యు భూతములయందుఁ  
 గడువిభక్తుడై యున్నట్లుగానుపించు  
 భూతభర్తయు జ్ఞేయుండు పోషకుండు  
 మఱియుఁ బ్రభవిష్టుఁడు గ్రసిష్టుఁ డరసిచూడ. 320

గీ. అతఁడు తేజంబులకుఁ దేజ మతఁడు ప్రకృతి  
 కన్నఁ బరుఁడుచు జ్ఞేయంబు జ్ఞానమతఁడు  
 జ్ఞాన గమ్యుఁడు సర్వహృత్సంస్థితుండు  
 సర్వభూతాశ్రయం డనాశ్రయఁ డతండు. 321

గీ. అనఘ క్షేత్రస్వరూపంబు నట్లు జ్ఞాన  
 రూపమంతయు జ్ఞేయస్వరూప మెల్లఁ  
 జెప్పఁబడె నాదుభక్తుండు చెలఁగి దీనిఁ  
 దెలిసి మద్భావమును బొందఁ గలఁడు పార్థ. 322

— శీవ ప్రకృతి కార్యములు —

గీ. ప్రకృతి పురుషులు నిరువురు పరఁగనాది  
 లేనివారిని దెలియుము మానసమున  
 మునుకొని వికారములు గుణములును బ్రకృతి  
 వలనఁ బొడమినవానిఁగాఁదలఁపు మనఘ. 323

గీ. కార్యకారణ కర్తృత్వకరణమందు

బ్రహ్మతే కారణ మని చెప్పబడియెఁ బురుషు  
డట్లు సుఖదుఃఖ భోక్తృత్వమందు హేతు  
వనుచు బుధులు నిర్దేశించి రనఘ చరిత.

324

క. ప్రకృతిగతుండై పురుషుడు

ప్రకృతివలనఁ బొడముగుణములం బ్రాపించుకొ  
బ్రహ్మతేగుణసంగమముఁ బా  
యక సదసజ్జన్మ హేతు వగునతని కిలక

325

క. మఱియు నుపద్రష్టయును నీ

శ్వరుఁడును మోదకుఁడు భోక్తయుఁ బరుఁడుకొ  
బరమాత్మ యనుచుఁ బురుషుఁడు  
బరువడి నీదేహమందుఁ బలుకఁ బడు నరా.

326

క. ధరనెవ్వఁ డిట్లు పురుషుని

వరమతి గుణసహితయైన ప్రకృతి నెఱుఁగు న  
న్నరుఁడు బహుగతుల నుండియు  
మరలజనింపఁడు ధరిత్రి మఘవతనూజా.

327

— పరమాత్మను గాంచువారు —

క. ధరఁ గొందఱు ధ్యానముచే

బరమాత్మను బుద్ధియందుఁ బరికింతురు కొం  
దఱుసాంఖ్యముచే గొందఱు  
పురుషవరా కర్తృయోగమునఁ గాంతు రొగిక.

328

—ॐ ఉపదేశంబుచేతనే తరించువారు ॐ—

గీ. ధరణిఁ గొంద టీమార్గంబు నెఱుంగ కొదల  
వలన విని దా రుపాసించు రలఘుభక్తి  
శ్రుతిపరాయణులైనవారును దురంత  
మృత్యుసంసారవార్ధిఁ దరింతు రనఘు. 329

క. ఇలఁ జర మచరం బైనను  
బలుకొంచెం బైన నెంతవ స్తువు గలుగున్  
దలఁపఁగ క్షేత్రక్షేత్ర  
జ్ఞులసంయోగమున నది యగున్ బాండుసుతా. 330

సీ. సకల భూతములందు సమత నుండి మహేశ్వ  
రుం డవి నశియింపుచుండఁ దాను  
నశియింపఁ డట్టులు నాశరహితునిగా  
వరబుద్ధి నతని నెవ్వఁడు చూచు  
నతఁడు చూచు సమత్వ మలవడ సర్వభూ  
తములయం దున్నబ్రహ్మమును నిత్య  
మట్లు చూచుచు నాత్మ నాత్మచే జంపక  
పండితుం డగువాఁడు పరమునొందుఁ

తే. బ్రకృతిచేతనె సర్వకర్తము లొనర్పఁ  
బడుచు నున్నవి దీనికి బ్రహ్మ మేమి  
కర్తగాఁ డమృతాత్మఁ డకర్త యనుచు  
నెఱుంగు నట్టివాఁడే యాత్మ నెఱుంగు ననఘు. 331

గీ. ఇల సమ స్తభూతముల భిన్న భావంబు  
నొక్కదానియందు నున్నదానిఁ  
భగవద్గీత—6

గాఁగ నెపు డెటుంగు యోగి యప్పుడు బ్రహ్మ  
భూతుఁ డగుచునుండుఁ బుడమియందు.

332

❖ బ్రహ్మంబు నిర్గుణం బనుట. ❖

గీ. ఆప్యయుం డైనపరమాత్మ యఖిల తనువు  
లందు నుండియు నిర్గుణం డగుటవలన  
నాదిమథ్యాంతవిరహితుం డగుటవలన  
నేసి నేయఁడు మరి యంటఁ డేమి యనఘ.

333

గీ. సురపథము సర్వగత మయ్యు సూక్ష్మ మగుట  
వలన నెట్లు సంబంధింపఁ బడక యుండు  
నట్లు సర్వశరీరస్థుఁ డయ్యు నాత్మ  
డగులుపడఁ డెందును గిరిటి తథ్య మింత.

334

క. రవి యొక్కఁ డెవ్విధంబున  
వివిధజగంబులను జాల వెలుగఁగఁ జేయున్  
భువి నటు క్షేత్రజ్ఞుండును  
వివిధక్షేత్రముల నెల్ల వెలుగఁగఁ జేయున్.

335

వ. మరియు నిట్లు జ్ఞాననేత్రంబుచే క్షేత్రక్షేత్రజ్ఞులతార  
తమ్యంబును భూతప్రకృతిమోక్షణంబు నెవ్వ రెటుంగుదు  
రట్టివారు పరమసిద్ధి నడయుదు రని యిట్లు త్రయోదశా  
ధ్యాయంబునందుఁ బ్రకృతిపురుషవివేకయోగం బుపదేశించి  
వెండియుఁ బుండరీకాతుం డర్జునుం జూచి ధనంజయూ  
మునీంద్రు లెద్దాని నెఱింగి యింతకంటె సుత్యుప్తం బైన  
పదంబుఁ బ్రాపించి రట్టిజ్ఞానంబు గ్రమ్మట సుపదేశించెద నది  
సర్వజ్ఞానంబులలో సుత్యమంటె యుండు నీజ్ఞానంబు నాశ్ర  
యించినవారలు మత్స్వరూపత్వంబు నొంది గ్రమ్మట సర్గంబు

నందుం బొడమదు ప్రళయంబునందు దుఃఖింప రది యెఱుఁగి  
యనిన వినుము. 336

చతుర్వశాధ్యాయము, గుణత్రయవిభాగయోగము

— ప్రకృతిపురుషులు జగంబులకుఁ దల్లిదండ్రు లనుట —

క. విను మత్ప్రకృతి జగంబున  
కనిశము కారణము దానియం దొగి గర్భం  
బును దాల్తు నేను దానం  
జనియించు సమస్తభూతసంఘము వత్సా. 337

క. నరసర్వయోనులం దు  
ర్వర నేమూర్తులు జనించు వానికి నెల్ల క  
బరంగఁ బ్రకృతి కారణ మం  
దటి కేవీజం బొసంగు తంప్రిని జుష్టి. 338

— సత్త్వరజస్తమోగుణవిభాగములు —

క. అనఘా ప్రకృతివలనఁ బు  
ట్టిన సత్త్వరజస్తమోభేదేయగుణంబుల్  
తను వందు సంతతంబును  
వినాశరహితుఁ డగుపురుషు వెన బంధించున్. 339

గీ. కురుకులవరేణ్య యశ్శూఁడు గుణములందు  
సత్త్వ మతినిర్మలం జొట సత్ప్రకాశ  
కం బయి యనామయం బయి గాత్రమందు  
జ్ఞానసుఖములచే దేహిఁ గట్టివైచు. 340

గీ. అనఘచరిత తృష్ణాసంగజనిత మయిన  
రజము రాగస్వరూపమై గ్రాలుచుండు

నది శరీరిని బంధించు ననవరతము

కర్త సంగంబుచేత నీకాయమందు.

341

గీ. అఖిలదేహిసమైహాన మైనయట్టి  
తమము నజ్ఞానజం బని దానిఁ దెలియ  
తగఁ బ్రమాదనిద్రాలసత్వములచేత  
నది శరీరిని బంధించు నంగమందు.

342

క. వినుము సుఖమందు సత్త్వం  
బనవరతము రజము కర్తమందుఁ దమము చ  
య్యననాత్మపరిజ్ఞానము  
చనఁ జేసి ప్రమాదమందుఁ జాల వెలుంగున్.

343

గీ. రజమును దమోగుణంబు నిరాకరించి  
సత్త్వ మలరారు మరి రజస్సత్వముల ని  
రాకరించి తమం బొప్పు వీడఁ దమము  
సత్త్వము నిరాకరించి రజంబు చెలఁగు.

344

నీ. రహి మి.ఱ మేన సర్వద్వారములయందు  
జ్ఞానప్రకాశంబు గలుగు నెప్పు  
డపుడు సత్త్వోదేక మని యెఱుంగుము దాని  
వెలయ రజం బభివృద్ధి నొంద  
నపుడు లోభంబు కర్తారంభమును గామ  
మశమంబు జనియించు నట్లు తమము  
వృద్ధి బొందిన నప్రవృత్తియు మోహంబు  
కడుఁ బ్రమాదం బప్రకాశతయును

— చచ్చునప్పు డేగుణం బున్న నాజన్మంబు వచ్చుననుట —

తే. గలుగు నెప్పుడు సత్త్వంబు గడుఁ బ్రకాశ

మొందు నప్పుడు దేహితా నొడలిఁ బాసి  
చనియె నేని యతండు ప్రశాంతుఁ డగుచు  
నుత్తమజ్ఞులలోకంబు నొందు ననఘ.

345

క. మొనసి రజమందు మృతుఁడై  
చనిననరుఁడు పుట్టుఁ గర్తసంగులయందున్  
వినుము తమమందు గెడసిన  
జరుఁ డటు పశ్వాదులందు జనియించు నిలన్.

346

గీ. సుకృతకర్తంబునకుఁ బరిశుద్ధమయిన  
ఫలము సాత్త్విక మందురు పరగ దుఃఖ  
మది రజోగుణఫల మండు సదమలాత్మ  
వరుస నజ్ఞాన మది తమగిఫలము సుమ్మి.

347

గీ. అమలసత్త్వంబువలన జ్ఞానము జనించు  
రాజపుత్ర లోభము పుట్టు రజమువలనఁ  
దమమువలన నజ్ఞాన మెంతయుఁ బ్రమాద  
మోహములుఁ బుట్టు నిజ మింత మోహదూర.

348

గీ. ఒనర సత్త్వస్థులగుపుణ్య లూర్ధ్వగతికిఁ  
జనుదురు రజోగుణస్థులు మొనసి మధ్య  
గతి గమింతురు తామసుల్ కడుజఘన్య  
కర్తులై పోదు రిల నధోగతికి వత్స,

349

నీ. అర్జున విను ద్రష్ట యగువాఁడు గుణముల  
కంటెఁ బరుం డైనకర్తగాఁగ  
నను విలోకింపక నయముతో గుణముల  
కంటె నన్యునిఁగాఁగఁ గాంచు నతఁడు  
మద్భావమును బొందు మరియు దేహసముదృ



వములైన యీ త్రిగుణముల దాటి  
 రహి జన్మమృత్యుజరాదుఃఖములచేత  
 ముక్తుడై మనుజుఁడు ముక్తి నొందు  
 సనిన విని యర్జునుండు మురారిఁ జూచి  
 దేవ యేహేతువులచేతఁ ద్రిగుణములను  
 గడచు నెట్టియాచారంబు గలిగి వీని  
 దాటఁగా వచ్చు నాకు నింతయును జెప్పుము.

350

— శ్రీగుణాతీతులక్షణము —

వ. అని యడిగిన భగవంతుం డర్జునుం జూచి పాండునందనా  
 సత్త్వగుణచిహ్నం బయిన ప్రకాశంబును రజోగుణచిహ్నం  
 బయిన ప్రవృత్తియుఁ దమోగుణచిహ్నం బయినమోహంబు  
 నిష్కూడు ప్రవర్తింపుచుండ నెవ్వండు ద్వేషింపకుండు, నవి  
 నివర్తింపుచుండ నెవ్వండు కాంక్షింపకుండు నతండు  
 త్రిగుణాతీతుం డనం బరఁగు వజ్రియు.

351

సీ. ధరలోన నెవ్వఁ డుదాసీనుఁడన  
 నుండి గుణంబుల నొగిఁ జలంపఁ  
 డెవ్వఁడు తమయంత నీగుణంబులు ప్రవ  
 ర్తింపుచున్న వటంచుఁ దెలిసి చలన  
 మొందక సుస్థితి నుండు నెవ్వఁడు దుఃఖ  
 సుఖములు గర్హణస్తుతులు కాంచ  
 నాశ్చలోష్ఠములు మానావమానములు ప్రి  
 యోప్రియంబులును మిత్రారిపక్ష

తే. ములు సమంబుగ మనము లోపలఁ దలఁపుచుఁ  
 గలఁక మాని సర్వారంభములను విడిచి

సరవి నైవ్వియు నంటక స్వస్థుఁ డగుచు  
నలరు నతఁడు గుణాతీతుఁ డనఁగఁ బరఁగు.

352

వ. మఱియు ననన్యం బైనభక్తియోగంబుచేత నెవ్వఁడు నన్ను  
నేవించు నతం డీప్రకృతిగుణంబుల నతిక్రమించి బ్రహ్మ  
మయుం డగుటకు సమర్థుం డగు నేను బ్రహ్మంబునకు  
మోక్షంబునకు నక్షరంబునకు శాశ్వతం బయినధర్మంబునకు  
ముఖ్యం బయినసుఖంబునకు నాశ్రయఁడ నగుదు నని యిట్లు  
చతుర్దశాధ్యాయంబునందు గుణాత్మయవిభాగయోగం బుప  
దేశించి ముకుందుండు వెండియు నిట్లనియె.

పంచదశాధ్యాయము, పురుషోత్తమ ప్రాప్తియోగము

— సుసారవృక్షవివరణము —

భారతోత్తమా ఛందంబు లెద్దానివర్ణంబు లగు నట్టి  
యశ్వత్థం బొక్కటి గలదు దాని మూలంబు లూర్ధ్వ  
గతంబులై కొమ్మ లధోగతంబులైయుండు దాని నాశంబు  
లేనిదానిఁగా నొడువుదురెవ్వఁడు దాని నెఱుంగు నతండు  
వేదవిదుం డనం బరఁగు దాని శాఖలు సత్త్వాదిగుణంబుల  
చేతఁ బ్రవృద్ధంబులై శబ్దాదివిషయంబు లనువల్లవంబులు  
గలిగి క్రిందికి మీఁదికిం బ్రసరించునుండుఁ దన్మూలంబు  
లధోగతంబులై మనుష్యలోకంబు నందుఁ గర్తాను  
బంధంబులై యొప్పు దాని కాది మథ్యాంతంబులు లేవు  
గావున.

353

— సుసారవృక్షఖండనము —

సీ. మునుకొని సువిరూఢమూలమై యొప్పు నీ  
యశ్వత్థమును దృఢ మగు నసంగ

వరకుతారంబుచే నఱికి యవ్వల నరు  
 లెద్దానిఁ బ్రాపించి యించుకైనఁ  
 గ్రమ్మఱ రా రట్టిఘనతరపరమప  
 దంబు నన్నేషింపఁ దగుఁ గిరీటి  
 వల నొప్ప నెవ్వనివలనఁ బురాణియై  
 నట్టిప్రవృత్తి యొప్పారు నట్టి

తే. యాద్యుడై యొప్పు పురుషు నే నధిగమింతుఁ  
 గామసమ్మోహమానసంగములు విడిచి  
 యాత్మ నిత్యులై యద్వంద్వులై తనర్పు  
 నట్టి సుజ్ఞాను లొందుదు రప్పరంబు.

354

గీ. మచుజు లెద్దానిఁ బ్రాపించి మరలఁ బుట్టి  
 రట్టి పదమును సూర్యశశాంకవహ్ని  
 లాత్మరుచుల దీపింపఁ జేయంగఁ జాల  
 రదియె నాకు సముత్కృష్టమయిన పదము.

355

❀ జీవసృష్టిక్రమము ❀

క. మానుగ జగతిఁ బురాణం  
 బైనమదంశంబె జీవుడై ప్రకృతి గత  
 జ్ఞానేంద్రియపంచకమును  
 మానసమును బట్టి తిగుచు మానక యెప్పుడున్.

356

గీ. ఏతనువు నీశ్వరుఁడు పొందు నేతనువును  
 వదలు నట్టి శరీరంబువలన వీని  
 సరవి గైకొని యేగు నాశయమువలన  
 ననిలుఁ డటుగంధములు గొని చనినపగిది.

357

గీ. శ్రవణమును స్పర్శనంబును జతువులును  
మరియు రసనంబు ఘ్రాణంబు మానసమును  
దగ నధిష్ఠించి జీవుండు మిగుల సర్వ  
విషయముల సంతృప్తంబు నేవింపుచుండు. 358

క. కుడుచుచు నడుచుచు నిలుచుచు  
విడుచుచు గుణయుక్తుఁ డగుచు వెలిగెడు వానిం  
గడుజీవుఁ డని యెఱుంగరు  
జడమతు లెఱుంగుదురు జ్ఞానచతువు లనఘా. 359

చ. అలయక యోగు లీతనిఁ బ్రయత్నము నేయుచు నాత్మ  
యందు నిశ్చలముగ నున్న వానిఁగ నిజంబు నెఱుంగుదు  
రజ్జులైన నిశ్చలమతిహీను లొక్కమొగిఁ జాలఁ బ్రయ  
త్నముఁ జేసియున్ సముజ్జ్వలుఁ డగునీశ్వరుం దెలియఁ  
జాలరు భారత నిక్క మింతయున్. 260

— { సూర్యాదులందుఁ గల తేజోధారణాదులు భగవంతుని } —  
వలననే గల్గునమట

గీ. అనఘ యేతేజ మాదిత్యు నాశ్రయించి  
జగము సంతయు వెలిగించుఁ జంద్రునందు  
ననలునందు నేతేజంబు దనరియుండు  
దాని మత్తేజమునుగాఁగ దలఁపు మెపుడు. 361

చ. ధరణిని బొంది భూతములఁ దద్దయుఁ దేజముచే ధరింపుదున్  
సరవి రసస్వరూపుఁ డగుచంద్రుఁడనై మొలిపింతు నోషధుల్  
సురుచిరవహ్నినై యెడలు సొచ్చి వెసం బచనంబునేయు  
దున్, వరుసఁ జతుర్విధంబులుగఁ బ్రాణ మపానముఁ గూడి  
యన్నమున్. 362

శా. ప్రాదుర్భూతసమస్తమానసములక్ వర్తింతు నశ్రాంతముక్  
వేదజ్ఞుండను వేదవేద్యుడరహిక్ వేదాంతకారుండ నీకాం,  
స్వ్యాదంభంబు లపోహనంబును స్మృతిజ్ఞానంబులుక్ మోహ  
తూదర్పంబులు నిన్ని నావలననే జన్మించె శక్రాత్మజా. 363

— శ్రీరాక్షరాతీతనిరూపణము. —

- క. త్వరుఁ డన నత్వరుఁ డనఁగా  
పురుషులు గల రిగ్ద అందు భూతములెల్లక్  
త్వరుఁ డందురు కూటస్థుని  
నిరవుగ నత్వరుఁ డటంచు నెన్నుదు రుర్విన్. 364
- గీ. అనఘ యెవ్వఁడు లోకత్రయమున నుండి  
యఖిలభారంబును వహించు నట్టిపురుషుఁ  
డన్యుఁ డుత్తముఁ డీశ్వరుం డవ్యయుండు  
పరఁగఁ బరమాత్మ యని చెప్పఁబడుఁ గిరీటి. 365
- గీ. తలఁప నేను శ్రీరాక్షరంబులను దాటి  
యవ్వల వెలుఁగువాఁడ నట్లగుటఁ జేసి  
కడఁగి వేదఁబుచ్చేత లోకంబుచ్చేతఁ  
బుడమిఁ బురుషోత్తముం డనఁ బొగడు గంటి. 366
- గీ. మోహ మొందక యెవ్వఁడు పుడమి నన్ను  
వెలయఁ బురుషోత్తమునిగాఁగ దెలియు నతఁడు  
పరఁగ సర్వజ్ఞుఁ డగు సర్వభావములను  
నన్ను భజించు నిత్యంబు నయచరిత్ర. 367
- వ. పాండవోత్తమా యీగుహ్యంబైన శాస్త్రం బిట్లు నాచేత  
నెఱింగింపఁబడియె డీని నెఱింగినవాడు బుద్ధిమంతుండును  
గృతార్థుండు నగు నని యిట్లు పంచదశాధ్యాయంబునందుఁ

బురాణ పురుషోత్తమయోగం బుపదేశించి వాసుదేవుండు  
వెండియు నిట్లనియె. 363

పోడకాధ్యాయము, దైవాసురసంపద్విభాగయోగము

— వైవసంపద - ఆసురసంపద —

సీ. స్వాధ్యాయ మభయంబు సత్త్వసంశుద్ధియు  
దానంబు యజ్ఞంబు తపము దమము

తౌంటియు జ్ఞానయోగవ్యవస్థితియు నా  
ర్జవమును సత్యంబు శ్రమము త్యాగ  
మక్రోధమును శౌచ మఖిలభూతములందు  
దయయు నహింసయు నియమశుద్ధి

ధైర్యం బలోలుపత్వ మచాపలంబును  
క్షమయును దేజంబు గర్వవృజ్ఞ

తే. నంబు మృదుభావము నవైశునంబు ద్రోహ  
చింతలేమియు హియను జిత్తశుద్ధి  
పరఁగ నివి దైవియైన సంపదను గుడువ  
జగతిఁ బుట్టినవారికి నగుఁ గిరీటి. 364

గీ. మరియు నాసురియైన సంపదను గుడువ  
నవనిఁ బుట్టిన వారికి నగుఁ బ్రమాద  
రోషదర్పాతిమాన పారుష్యదంభ  
ములును గామమోహజ్ఞానములుఁ గిరీటి. 370

గీ. దైవసంపద మోక్షంబు తగ నొసంగుఁ  
బరఁగ నాసురసంపద బంధమొసంగుఁ  
బుడమి దైవసంపదఁ గూర్చి మిట్టి తీవు  
వ్యసన మొందకు మింత సత్యంబు పార్థ. 371

- క. దైవం బన న సురమన  
వావిరి సర్గములు రెండు వఱలుఁ బుడమిలో  
దైవంబు చెప్పఁబడియెను  
ధీవర యాసురము నింకఁ దెలిపెద విచుమా. 372
- క. పరఁగఁ బ్రవృత్తినివృత్తుల  
నరయంగ నెటుంగ రవని నాసురజనముల్  
మరి వారియందు నుండవు  
సరసత నాచారసత్యశౌచము లనఘా. 373
- గీ. కామ హేతుకంబు కరము పరస్పర  
జాత మన్య మేమి జగతి లేదు  
జగ మనీశ్వరం బసత్యంబు నప్రతి  
ష్ఠిత మఁటంచు వారు చెప్పి రనఘ. 374
- క. అని యిటు బుద్ధిఁ దలంపుచు  
మునుకొని దుష్టాత్ము లల్పబుద్ధులు క్రూరుల్  
జనియింతు రుర్విలోపల  
ననిశము లోకక్షయార్థ మహితాత్మకులై. 375
- సీ. అనఘ దుష్పూరకామాశ్రయై గత  
జ్ఞానులై దుష్పరిగ్రహముఁజేసి  
యపరిశుద్ధవ్రతులై దంభమానమ  
దాన్వితులై యుందు రవని మరియు  
నంతపర్యంతంబు నమితచింతాసక్తు  
లై కామభోగంబు లనుభవింపఁ  
దవిలి వారితమాత్రము నిశ్చయించుక  
బహుళత్వస్థాపాశబద్ధు లగుచు

తే. సాంద్ర కామరోషములందు సక్తులగుచు  
సఖిలకామభోగంబుల ననుభవింపఁ  
దలఁచి యన్యాయముగఁ బరద్రవ్యములను  
సతత మార్జింపుచుందురు సవ్యసాచి.

376

సీ. ఈమనోరథ మిప్పు డేను బొందితి నింక  
విడువ కీకోరికఁ బడయువాడ  
నిది నాకుఁ గలదిప్పు డిఁకమీఁదఁ గ్రమ్మఱఁ  
దరల కీవి త్ర మంతయు లభింతుఁ  
బరఁగ నాచేత నీపగతుఁడు హతుఁ డయ్యెఁ  
జంపెదఁ దక్కిన శ త్రువులను  
నేబలవంతుఁడ నేను భోగిని సుఖ  
నేను సిద్ధుండ నే నీశ్వరుండ

తే. నేను సత్కులవంతుండ నేను ధనిని  
వసుధ నాకు సమానుఁడెవ్వఁడు గలఁడు  
సపన మొనరింతు నొసఁగుదు సంతరింతు  
ననుచు నిబ్బంగిఁ బలుకుదు రజ్ఞు లగుచు.

377

సీ. బహువిధనితాంతచిత్తవిభ్రాంతి గలిగి  
మోహపరివృత్తు లై కామభోగసక్తు  
లగుచు నపవిత్ర మయిన దురంతఘోర  
నరకమునఁ గూలుదురు వారు నయచరిత్ర.

378

క. ధనమానమదాన్వితులై  
గొనకొని తముఁ దామె పొగడుకొనుచు భువి మఖం  
బొనరింతురు దురహంకృతి  
మునుకొని దంభమునఁ జేసె వొందుటకొఱకై.

379



— నన్ను ద్వేషించువారలకు నీచజన్మాదులు గలిగింతు ననుట —

- క. బలదర్పాహంకారం  
బులఁ గామక్రోధములను బొంది యసూయక  
దలకొని నను ద్వేషింపుదు  
రలుకం దమయందు నొరులయం దనిశంబున్. 330
- గీ. అట్టి కూరమతుల నశుభుల వైరుల  
మానుషాధములను మాన కేను  
భవముఁ దొలఁగ నీక పట్టి యాసురయోను  
లందు వైతుఁ గౌరవాగ్రగణ్య. 331
- గీ. అసురయోనుల నిబ్బంగి నధిగమించి  
మొనసి జన్తజన్తంబున మూఢు లగుచు  
నెలమి నన్నెన్నఁడును భజియింప కవల  
సధమగతి కేఁగుదురు వార లనఘచరిత. 332
- గీ. తివిరి లోభంబు కామంబు ద్వేష మనఁగఁ  
నరయ మూఁడు వాకిళ్లగు నరకమునకు  
మించి యాత్మనాశంబు గావించు నివి వి  
వేకులగు వార లిమ్మాటి విడువవలయు. 333
- క. వరుసఁ దమోద్వారములై  
పరఁగెడునిమ్మాటి విడిచి ప్రాజ్ఞుఁడు తనకుం  
బరమశ్రేయమునేయుచుఁ  
బరమగతిం బొందు నవలఁ బొందుకుమారా. 334
- గీ. పృథివి నేమానవుఁడు శాస్త్రనిధిని విడిచి  
మించి తనయిచ్చకొలఁదిఁ జరించు వాని

కిద్ధర సుఖంబులే దాత్త సిద్ధి లేదు

పరమగతి లేదు నిక్కంబు పాండవేయ.

335

వ. కావునఁ గర్తవ్యాకర్తవ్య నిశ్చయంబునందు నీకు శాస్త్రంబే  
ప్రమాణంబు శాస్త్రవిధానంబుచేత నుడువంబడినదాని  
నెఱింగి యిచ్చటఁ గర్తంబు గావింపు మని యిట్లు పది  
యాటవయథ్ధాయంబు నందు దైవాసురసంపద్విభాగ  
యోగం బుపదేశించిన విని గుడాకేశుండు హృషీకేశుం  
జూచి దేవా శాస్త్రవిధిని బరిత్యజించి శ్రద్ధాసహస్వితులై  
యజ్ఞంబులు నేయుదు రెవ్వరట్టివారికి నిష్ఠయైయ్యది యది  
సత్త్వంబో రజంబో తమంబో యెఱింగింపు మని ప్రార్థించిన  
భగవంతుం డిట్లనియె.

336

సప్తదశాధ్యాయము, శ్రద్ధా త్రయవిభాగయోగము

— సత్త్వరజస్తమోగుణ స్వరూపము —

గీ, అనఘ దేహిస్వభావజం బైనశ్రద్ధ

మూఁడువిధములు గలదియై మొనయుచుండు

సాత్త్వికి యనంగ మరియు రాజసి యనంగఁ

దామసి యనంగఁ జెప్పెద దాని వినుము.

337

— సాత్త్వికరాజసతామసులు సేయుపూజాభేదములు —

సీ. సర్వమానవులకు స్వస్వభావమునకుఁ

దగిన శ్రద్ధయుఁ గల్గి దనరుచుండు

జగతి నీపురుషుండు శ్రద్ధామయుం డగు

నెవ్వని కే శ్రద్ధ నివ్వటిల్లు

నతఁ డీధరిత్రిలో నాశ్రద్ధగలవాడు

సాత్త్వికుల్ దేవపూజన మొనర్తు

రరుదార రాజసుల్ యక్షరాక్షసులను  
దవిలి భజింతురు తామసులును

తే. శ్రేతభూతంబులను బూజనేతు రెపుడు  
కామదర్పమద ద్వేషకలితు లగుచు  
విధిహితము గానితపము గావించువార  
లసురసంబంధనిశ్చయు లని తలంపు.

388

గీ. మరియు నవివేకులై దేహమధ్యగతుఁడ  
నైననన్ను భూతంబుల ననుదినంబు  
నెవ్వరు కృశించుజేతు రాహీనబుద్ధు  
లసురసంబంధనిశ్చయు లని తలంపు.

389

❦ పారియాహరణేదములు ❦

క. సవనతపోదానంబులు

భువి నాహారంబుః జూడ భూజనములకుఁ  
ద్రవిధంబు లగుచు నుండును  
వివరించెద వాని తెఱఁగు వినుము కిరీటీ.

390

గీ. ఆయురారోగ్యబలస త్వహర్షసుఖవి  
వర్ధనంబులు స్నిగ్ధముల్ స్వాంతహారము  
లటుల రస్యంబు లైన యాహారము లవి  
కారవోత్తమ వినుసాత్త్వికప్రియములు.

391

గీ. పరగ దుఃఖశోకామయప్రదములైన  
కటులవణతి క్తతీక్ష్ణరూక్షప్రదాహ  
కారణోష్ణంబు లైనయాహారము లవి  
శక్రనందన విను రాజసప్రియములు.

392

గీ. యాతయామంబు గతరసం బపరిశుద్ధ  
మధికదుర్గంధ ముచ్చిష్ట మనుచితంబు  
పర్యుపితమైన యన్నంబు పరఁగ నెపుడు  
జగతిలోపల నిది తామసప్రియంబు.

393

— వారీయజ్ఞ భేదములు —

వ. మరియు ఫలకాంక్షులు గానివారిచేత శాస్త్రదృష్టవిధానం  
బునఁ గావింపంబడునట్టియజ్ఞంబు సాత్త్వికయజ్ఞంబు ఫలంబు  
గోరి దంభాన్ధంబుగా నెయ్యది గావింపంబడు నట్టియజ్ఞంబు  
రాజసయజ్ఞంబు శ్రద్ధాయుక్తుండు గాక శాస్త్రం బెఱుంగక  
యన్నం బొసంగక ఓక్షిణ లిడక మంత్రహీనంబుగాఁ గావిం  
చునట్టియజ్ఞంబు తామసయజ్ఞంబు ఇవి త్రివిధయజ్ఞంబులు  
నీకెఱింగించితి నింక త్రివిధతపంబు లెఱింగించెద వినుము.

— వై వారివే కాయక మానసిక వాచిక తపస్సులు —

క. గురు దేవప్రాజ్ఞద్విజపరిపూజా బ్రహ్మచర్యఋశౌచంబుకాప్రసాద  
గరిమనహింసార్జవములుధరఁగాయిక తపమనంగఁదద్దయు నొ

క. అనఘా సత్యము ప్రియహిత

మను వొందఁగ దుఃఖరహిత మయిన వచనముక

ఘనతరవేదాధ్యయనం

బన నివి వాచికతపంబు హరిహయపుత్రా.

396

క. మానసకాంతియు సౌమ్యము

మానం బాత్మావరోధమానసశుద్ధుల్

మానుగ నివి చర్చింపఁగ

మానసతప మనఁగఁ జెల్లు మహిఁ బొందునుతా.

397

భగవద్గీత—7

గీ. ఉర్వి ఫలకాంక్ష లేకయే యోగిజనులు  
చెలగి శ్రద్ధాసమేతులై నేయునట్టి  
యీ త్రివిధమైనతపమె సురేంద్రపుత్ర  
ధరణి సాత్త్వికతపము నా వఱలుచుండు. 398

గీ. అనఘ సత్కారమానపూజార్థ ముర్వి  
దంభబుద్ధి గావించెడుతపము చూడ  
రాజసతపంబు నా నొప్పు రాజపుత్ర  
పరఁగ నిది చలనం బధ్నివంబు సుమ్మి. 399

గీ. చపలమతి నవివేకనిశ్చయముచేత  
నైనఁ బరిపీడనంబుచే నాత్మశత్రు  
నిరసనార్థంబు గావించు నీచతపము  
జగతిఁ దామసతప మగు సవ్యసాచి. 400



గీ. దేశకాలపాత్రంబులు దెలిసి యనుప  
కారికొఱ కిది యొసఁగుట కార్య మనుచుఁ  
దలఁచి భక్తి నొసంగినదాన మనఘ  
దనరు భువిలోన సాత్త్వికదాన మనఁగ. 401

గీ. ధరణిఁ బ్రత్యుపకారంబుకొఱకుఁ గాని  
మరియు ఫలమును బ్రాపించుకొఱకుఁ గాని  
తవిలి భేదంబుగాఁగ నెద్దాని నొసఁగు  
నట్టి దానంబు రాజసం బండు బుధులు. 402

గీ. కడఁగి దేశంబు కాలంబు గానిచోటఁ  
ప్రీతిచే సత్కరింపక నీతి మాని

కసరి వైచుచు నెద్దాని నొసఁగునట్టి  
దాన మది తామసం బగు దండితారి.

403

— పీఠకృచ్ఛబ్రహ్మగవిధము —

సీ. వసుధలోఁ బ్రణవపూర్వకముగా నిది సత్య  
మనియెడు నిర్దేశ మాత్మ కెపుడు  
త్రివిధమై స్మృత మగుఁ దెఱఁగొప్ప దానిచే  
మున్ను విపులు వేదములుచు యజ్ఞ  
ములుఁ బుట్టెఁ గావున ముచుకొని బ్రహ్మవా  
దులకాస్త్రగదితక్రతుప్రదాన  
తపములు ప్రణవంబు దగ నుచ్చరించి ప్ర  
వర్తింపుచున్నవి వదల కెపుడు

గీ. మోక్షశాంతులచేత సముత్సుకమున  
బహువిధక్రతుదానతపఃక్రియలును  
పరఁగఁ దచ్చబద్ధము స్మరించి ఫలము విడిచి  
విడువ కెపుడుఁ బ్రవర్తింపఁబడుఁ గిరీటి.

404

గీ జగతి సద్భావమందును సాధుభావ  
మందు సచ్ఛబద్ధము ప్రయుక్తమగుచు నుండు  
మరియు నారీతి యోగ్యకర్తృంబులందుఁ  
బరఁగ సచ్ఛబద్ధ మది గూర్పఁబడుఁ గిరీటి.

405

గీ. యజ్ఞ దానతపంబులయందు నునికి  
వరుస సత్తని చెప్పంగఁ బడియె దానిఁ  
బడయఁ గోరినవానిసంబంధకర్త  
మదియు సత్తని చెప్పంగ నగుఁ గిరీటి.

406

వ. మఱియు శ్రద్ధ లేక గావించినహోమంబును నొసంగిన  
దానంబును దక్షంబయిన తపంబును గృతం బైనకర్తంబును  
నస త్తని చెప్పంబడు నది యుభయలోకంబులయందు  
లేదని యిట్లు సప్తదశాధ్యాయంబునందు శ్రద్ధాత్మయ  
విభాగయోగం బుపదేశించిన విని యర్జునుండు వెండియు  
జనార్దనుం జూచి మహాత్మా సన్నాత్యసతత్త్వంబును ద్యాగ  
తత్త్వంబును వేర్వేర నెఱుంగ నిచ్చయించితిఁ గృపాళుం  
డవై యానతి మ్మని యడిగిన నాభగవంతుం డతని కిట్లనియె.

అష్టాదశాధ్యాయము, మోక్షసన్నాత్యసయోగము

—ॐ త్యాగలక్షణము —

సీ. విను కామ్యకర్తముల్ విడుచుట సన్నాత్యస  
మనియుఁ గర్తఫలంబు నట్లు విడుచు  
టది త్యాగ మనియుఁ బల్కుదురు తత్త్వజ్ఞులు  
జగతిఁ గొందఱు విచక్షణులు కర్త  
మతిదోషము త్యజింప నగు నని పల్కుదు  
రందుఁ గొందఱు దానయజ్ఞతపము  
లవి త్యజింపఁగ రా దని వచింతురు కర్త  
సంపరిత్యాగంబు సాధుజనులు

తే. మూఁడు విధములు గలదిగా నాడి రందు  
నాదు నిశ్చయ మెఱిగింతు నయముతోడ  
యజ్ఞదానతపఃకర్త మార్కులకుఁ బ  
విత్ర మొనరింపఁదగు దాని విడువరాదు.

40౩

క. తడయక సంగము ఫలమును  
విడిచి వివేకజ్ఞుఁ డీత్రవిధకర్తంబున్

బుడమి నొనరింపఁగాడగు

విడువక యిది నామతంబు వీరవరేణ్యా.

409

❧ సాత్త్వికరాజసతామసత్త్వాగములు ❧

క. విను నియతం బగు కర్తము

మునుకొని విడువంగ రాదు మోహముచే జ

య్యన విడిచెనేని బలభం

జసతనయా యదియుఁ దామసత్త్వాగ మగున్.

410

గీ. పాండవేమ కాంక్షేశభయమువలనఁ

గర్త మతికష్ట మని వానిఁ గడఁగి విడుచు

నతని త్యాగంబు రాజసత్త్వాగ ముండు

వాని కుర్విక గర్త త్యాగఫలము లేదు.

411

గీ. అనఘ నియతకర్తం బవశ్యంబునేయ

వలయునది యందు సంగంబు ఫలము విడిచి

కర్త మొనరించు వానిత్యాగంబు జగతి

సాత్త్వికత్యాగ మందురు సవ్యసాచి.

412

గీ. అనఘ త్యాగియు సత్త్వగుణాశ్రయుండు

సరవి మేధావి చిన్న సంశయిండునైన

జరుఁ డశుభకర్త మందు ద్వేషంబు నొందఁ

డుర్వి శుభకర్త మున సంగమొందఁ డనఘ.

413

❧ ఇష్టానిష్టమిశ్రకర్తఫలములు ❧

వ. మరియు దేహధారి యగువాఁ డశేషకర్తంబులు పరిత్య

జించుటకుసమర్థుండు గాఁడు కర్తఫల పరిత్యాగంబు నేయ

నరుఁడే త్యాగి యనంబడుఁ గర్తఫలం బిష్టం బనియు ననిష్టం

బనియు మిశ్రం బనియు మూఁడు దెఱంగులు గలదిగా



నుండు నది ఫలపరిత్యాగులు గాని వారికిఁ బరలోకంబునం  
గలిగియుండుఁ బరిత్యాగి యగు వాని కుభయలోకంబుల  
లేదు మరియు సమస్త కర్తవ్యసంస్థిగొఱకు సిద్ధాంతం బైన  
సాంఖ్యశాస్త్రంబునందుఁ బంచవిధ కారణంబులు చెప్పం  
బడియె వాని నెఱింగించెద వినుము. 414

—ॐ కర్తవ్యి కారణపంచకము ॐ—

క. వరుస శరీరము కర్తయుఁ  
బరఁగఁ బృథగ్విధకరణము బహుళవిధపృథ  
గ్వరచేష్టయు నిన్నాలుగు  
మరియున్ దైవంబు పంచమం బగు ననఘా. 415

గీ. వాఙ్మనగకాయములచేత వరుస సుర్వి  
న్యాయ్యమైనను విపరీతమైన నేమి  
వేడ్కతో మానవుండు గావించునట్టి  
కర్తమున కివి యైదును గారణములు. 416

గీ. పుడమి నెవ్వఁ డశిక్షితబుద్ధి యగుట  
చేత నీయర్థమందు దుశ్చిత్తుఁ డగుచుఁ  
దన్నుఁ గర్తనుగా బుద్ధిఁ దలఁచు నట్టి  
వాఁడు నారూప మెన్నఁడు జూడఁ డనఘ. 417

—ॐ అనహంకృతుఁడు బద్ధుఁడు గాఁ డనుట ॐ—

చ. అనఘ ధరిత్రి నెవ్వని కహంకృతి భావము గల్గకుండు నే  
ఘనమతి తత్తదాచరిత కర్తములం దనురక్తి నొంద ద [బా  
య్యనఘుఁడుదాను లోకములనన్ని టిజంపియుఁ జంపకుండుఁ  
వననుచరిత్రయొన్నఁడును బద్ధుఁడుగాఁడతఁడెన్ని చూడఁగన్.  
వ. పాండునందనా కర్తృపదేశంబు జ్ఞానం బన జ్ఞేయం బనఁ  
బరిజ్ఞాత యనం ద్రివిధంబై యుండుఁ గర్తవ్యగ్రహంబు

కరణం బనఁ గర్తం బనఁ గర్త యనఁ ద్రివిధంబై యుండుం  
గాపిలశాస్త్రంబునందు జ్ఞానం బనఁ గర్తం బనఁ గర్త యన  
గుణభేదంబువలనఁ ద్రివిధంబుగాఁ జెప్పబడియె. వాని  
స్వరూపంబు యథార్థంబుగా నెఱింగించెద వినుము. 419

— సాత్త్వికరాజనతామసజ్ఞానములు —

సీ. జగతి భిన్నము లైన సర్వభూతములందు  
నాశంబులేని భిన్నంబుగాని  
యాత్మ నొక్కనిఁగాఁగ నరయు నాతనిపరి  
జ్ఞానంబు సాత్త్వికజ్ఞాన మందు  
రఖిలభూతంబులయందుఁ బృథగ్భావ  
మునఁ జేసి వేర్వేర మొనసి భిన్న  
రూపంబు లనుచు నిరూపించు నప్పరి  
జ్ఞానంబు రాజసజ్ఞాన మందు

తే. రాజనందన యొక్కకార్యంబునందు  
సక్తమై యల్పమై హేతుసంయుతంబు  
గాక నిల్కడ లేక నిక్కంబుగాక  
తానె యన్ని యై నట్లుండు తామసంబు.

420

— తైవారి త్రివిధకర్తృములు. —

సీ. కామరోషంబులు కడఁద్రోచి సంగంబు  
విడిచి ఫలస్పృహఁ గడువఁ బెట్టి  
నియతిచేఁ గావించు నిత్యకర్తృ బెద్ది  
గల దది సాత్త్వికకర్తృ మందు  
ఫలకాంక్షియై యహంభావంబుతో బహు  
భాయాసముగఁ జేయునట్టి కర్తృ

మది రాజసం బన నవనిలోఁ జేర్కొను  
 సరవి నాశంబు హింసయును బొదు  
 తే. యంబు ననుబంధమును మదిఁ జర్చనేయ  
 కవని నజ్ఞానమునఁ జేయునట్టి నీచ  
 కర్త మది ధాత్రి దామసకర్త మనుచుఁ  
 బల్కుదురు పెద్ద లగువారు పాండుతనయ.

421

— శ్రీవిభకర్తలు —

క. అనహంవాది యసంగుఁడు  
 ఘనధైర్యోత్సాహయుతుఁడు ఘరుఁ డవికారుం  
 డును సిద్ధస్థిసిద్ధులం దా  
 యన సాత్త్వికకర్త యనఁగ నలరుఁ గిరిటీ.

422

క. అనురాగిఫలాసక్తుం  
 డును లుబ్ధుం డపరిశుద్ధుఁడును హింసాత్ముం  
 డును శోకహర్షయుతుఁడును  
 విను రాజసకర్త యనఁగ విశ్రుతిగాంచున్.

423

గీ. పరుల కవమాన మొనరించు ప్రాకృతుండు  
 స్తబ్ధుఁడును మందమతియు విషాదిశత్రుఁడు  
 నలసుండు నయు క్తసంచారుఁ డైనవాఁడు  
 గణుతి కెక్కును దామసకర్త యనఁగ.

424

— శాత్త్వికరాజసతామసాధ్యులు —

వ. మరియు బుద్ధిభేదంబును ధైర్యభేదంబును గుణత్రయ  
 విభాగంబువలనఁ ద్రివిధంబుగాఁ జెప్పబడియె వాని  
 నంతయు వేర్వేర నెఱింగించెద వినుము ప్రవృత్తి  
 నివృత్తులను భయాభయంబులను గార్యాకార్యంబులను

బంధమోక్షంబుల నెయ్యది యెఱుంగు నది సాత్త్వికబుద్ధి  
యనం బరఁగు ధర్మాధర్మంబులను జేయందగివదానిఁ జేయం  
దగనిదాని యథార్థంబుగా నెయ్యది యెఱుంగం జాల దది  
రాజసబుద్ధి యనంబడు సజ్జానపరిచ్ఛన్నంబై ధర్మంబు  
నధర్మంబుగా సర్వార్థంబులు విపర్యయంబులుగా నెయ్యది  
దలంచు నది తామసబుద్ధి యనంబడు యోగంబుచేత

— శ్రీవిధితైర్మములు ౩౭ —

నిరోధింపఁబడిన సుకల్పాదిమనఃక్రియలును జలనాది ప్రాణ  
క్రియలును శ్రవణాదికరణక్రియలు నెయ్యది ధరించి  
యుండు నది సాత్త్వికధైర్యంబు మిక్కిలి యాసక్తి గలిగి  
ఫలంబు కోరి ధర్మార్థకామంబుల నెయ్యది ధరించు నది  
రాజసధైర్యంబు మరి యుదుర్దేధుం డగు నదుం డెద్దానిచేత  
స్వప్నంబును భయంబును శోకంబును విషాదంబును  
మదంబును విడువ కుండు నట్టిధైర్యంబు తామసధైర్యం  
బగుఁ బాండవోత్తమా నీకు బుద్ధిధైర్యంబుల త్రైవిధ్యం  
బుపడేశించితిఁ గదా యీక నేనుఖానుభవంబునందు  
నిరంతరాభ్యాసంబునం గ్రీడింపుచుండు నెయ్యది దుఃఖ  
నాశంబు గావించు నట్టి సుఖంబు నెఱిఁగించెద నదియును  
ద్రివిధంబై యుండుఁ దత్ప్రకారంబు వినుము, 425

— శ్రీవిధిసుఖములు ౩౮ —

సీ. ఆరంభ కాలంబునందు విషము రీతిఁ

గనుపట్టి పరిణామకాలమందు  
నమృతోపమానమై యాత్మ బుద్ధిప్రకాశక  
మైనసుఖము సాత్త్వికసుఖ మగుఁ

గరణార్థకరణయోగంబున నారంభ  
కాలమం దమృతమై గానుపించి  
పరిపాశకాలమం దురుషివంబై తోచు  
సుఖ మొప్పు రాజససుఖ మనంగ

గీ. మరియు నిద్రాలసత్వప్రమాదములను  
బొడమి యనుబంధవండును మొదల మిగులఁ  
దనకు మోహనమై యెద్ది దనరు నట్టి  
సుఖము తామససుఖ మగు సూరివినుత.

426

గీ. పాండునందన ప్రకృతిసంభవములైన  
యట్టి యీమూఁడుగుణముల నాశ్రయించి  
యుండు సర్వంబు త్రిగుణసముద్భూత మగు  
సత్వ మేదియు లే దెల్లజగములందు.

427

— బ్రహ్మణాదివర్ణస్వభావ కర్తృగుణములు —

గీ. వసుధలో బ్రహ్మణక్షత్రవైశ్యశూద్ర  
జాతులకును స్వభావసంజనితము లగు  
నట్టిగుణములచేతనే యఖిలకర్త  
ములు విభాగింపఁ బడి యుండు నలఘుచరిత.

428

గీ. అంతరింద్రియనిగ్రహ మార్జవంబు  
దమము శౌచంబు తౌంతియుఁ దపము మరియు  
జ్ఞానవిజ్ఞానములు నాస్తికత్వ మిది జ  
గమున ద్విజులకు వైస్వర్గకర్త మనఘ.

429

క. విను పార్థ ధృతియుఁ దేజం  
బును దాక్షిణ్యము దానశౌర్యములు నని భీతికా

జనకుండుట ప్రభుశక్తియు

ఘననృపతుల కిది స్వభావకర్తము సుమ్మి.

430

క. అరయంగ వైశ్రులకు ను

ర్వర గోరక్షణము కృషియు వాణిజ్యంబు

బరువడి నిసర్గకర్తము

పరిచర్యయు శూద్రులకు స్వభావము పాశ్చా.

431

క. క్షీతిలో స్వకర్తమందభి

రతుఁ డగుమనుజునకు సిద్ధి గ్రక్కునఁ గలుగు

హితమతి స్వకర్తరతుఁ డే

గతి సిద్ధిని బడయుదానిఁ గఱవెద వినుమా.

432

— స్వకర్తంబుననే తరించు ననుట —

గీ. పాసఁగ నెవ్వనివలన నీభూతసృష్టి

యెసఁగుచుండు నెవ్వనిచే నీయఖిలము

విస్తరింపంగఁబడు నట్టివిభుని నైజ

కర్తమునఁ గొల్చి సంసిద్ధిఁ గాంచు నరుఁడు.

433

ప. భనంజయా గుణయుక్తం బైనయన్యధర్తంబుకంటె గుణహీ

నంబైనను స్వధర్తంబు శ్రేష్ఠంబై యుండు స్వధర్తానుష్ఠానంబు

నేయువాఁడు పాపంబు నొందఁడు స్వభావంబైనకర్తంబు దో

షసహితం బయినను దాని విడువం దగదు ధూమంబుచేత

వహ్నియుం బోలె సమస్తకర్తంబులు దోషంబుచేత నాచ్ఛా

దింపంబడి యుండు నెందునుం దగులుపడనిమనుజుండు విగత


రాగుండై విజితాంతఃకరణుండై కర్తఫలత్యాగంబునఁ బర

మోత్కృష్టం బయిన నిష్కర్తత్వసిద్ధి నొందు సిద్ధి నొందిన

వాడై పురుషుం డెట్లు బ్రహ్మంబు నొందు నట్టి సర్వోత్కృ

ష్టంబయిన జ్ఞాననిష్ఠ నుపదేశించెద వినుము.

434



శీ. భువిలోనఁ బరిశుద్ధబుద్ధి సమేతుడై  
 భృతిచేతఁ జిత్తంబుఁ దిగిచిపట్టి  
 విడువక శబ్దాదివిషయంబులను మాని  
 కామదోషంబులు కడకుఁ ద్రోచి  
 విజనదేశంబు నేవింపుచు లఘుభోజ  
 నంబు నేయుచును మనశ్శరీర  
 వాక్కుల నియమించి వైరాగ్యమును బొంది  
 సతత మాత్మ ధ్యానసహితుఁ డగుచు

గీ. బల మహంకృతికామదర్పములు విడిచి  
 క్రోధము పరిగ్రహంబును గొఱతపజీచి  
 నిర్మలుండై నశాంతుండు నిత్యమైన  
 బ్రహ్మపదమును బ్రాపించుఁ బొండవేయ.

435

క. పరికింప బ్రహ్మభూతుఁడు  
 సరసుఁడు విమలాత్మ కుండు సర్వసముడునై  
 ధర శోకింపక శోరక  
 పర మగుమద్భక్తి కొందుఁ బొందుకుమారా.

436

గీ. పృథివి నే నెట్టివాఁడనొ యెంతవాఁడ  
 నో యథార్థముగా నన్నుఁ బాయ కెవ్వఁ  
 డెఱుంగు నాతః డీరీతి న న్నెఱిగి యవల  
 నను యథార్థముగాఁబొందు నయచరిత్ర.

437

గీ. విను మదాశ్రయుండై నట్టి మనుజవర్యుఁ  
 డవనిలో సర్వకర్తంబు లనవరతము

తవిలి నేయుచు మత్ప్రసాదంబువలన

శాశ్వతం బగు నవ్యవస్థాన మొందు.

438

క. అనఘాత్మ మత్పురుషుడవై

యొనరించినకర్త మెల్ల నొప్పుగ నాయం

దునిచి మతియోగముం గై

కొని మచ్చిత్తుడవు గమ్ము కురుకులవర్యా.

439

గీ. అనఘచరిత మచ్చిత్తుండ వైతి వేని

మత్ప్రసాదంబువలన సమస్తదుఃఖ

వితతి దాఁచెద వటుగాక వినక యున్న

నిరయగతి కేగెదవు నీవు నిక్క మింత.

440

చ. అనుపమబుద్ధి నీవు దురహంకృతి నొంది రణంబునేయ నే

ననుచుఁ దలంచితేని సుగుణాఃర సీవ్యవసాయ మంతయున్

మునుకొని వ్యర్థమై చను సముద్ధతి నాదు దురంతమాయ ని

న్న నిశముఁ జేయఁగాఁ బనుచు నవ్వల నైన నొనర్చె దష్టనా.

చ. భరతకుల ప్రదీపక స్వభావసముద్భవనై జకర్తమం

దరువుగ నిల్చి నాకఱిపి నట్లవివేకితఁ జేయవేని సొం

పటియవశుండవై యవల నైన నొనర్చెద వెట్టులైన సు

స్థిరమతి యుద్ధకార్య మది నేయక తీరదు నీకు ఫల్లనా. 442

మ. తనురూపంబున నీశ్వరుం డఖిలభూతస్వాంతదేశస్థుడై లోక

యనిశంబున్ దన మాయచే నిఖిలయంత్రారాధభూతంబు

బనిగాఁ జిక్కులఁ బెట్టు సర్వగుతులన్ భావింపు మద్దేవునిన్

వినుమీవాం దెదుతత్కృపన్ బరమశాంతిశాశ్వతస్థానమున్.

చ. అతులితమై రహస్యములయందలి చాల రహస్య మైనయీ

వితతివివేక మేను గడువిశ్రుతభంగి నెఱుంగఁ బల్కితిన్



జితవిమతా మనంబున నశేషము చింతన మాచరించి నీ  
మతికెటుదోచె నప్పగిది మానక నేయుము వేయు నేటికిన్.

— పరమరహస్యము —

ప. ఇంక నొక్క పరమరహస్యంబు గలదు నా కభిమతుండ  
వగుటంజేసి దాని నీకెఱింగించెద సమాహితచిత్తుండవై  
యాకర్ణింపుము. 445

చ. కలగక నాకు భక్తుడవు గ మ్మిక నాపయిఁ జేప్పు చిత్తమున్  
జెలువుగ నాకుఁ బూజనము నేయుము నాకు నమస్కరింపుమిం  
పలరగ నాకు సమ్యతుండ వైతివి నీ విటు నేసితేని ని ద్రన్.  
శ్వలముగ నన్నె పొందెదవు సత్యముగాఁగఁ బ్రతిజ్ఞఁ జేసె  
గీ. సర్వ భర్తములను జయ్యన విడిచి న  
న్నొకని భక్తి శరణ మొందు మీవు  
కరుణ నిన్ను సర్వకలుషవిముక్తునిఁ  
జేసి కాతుఁ జింత నేయవలదు. 447

— ఇట్టిదుబ్బి కీశాస్త్రం బుపదేశింపఁగూడదనుట —

చ. సరసగుణాఢ్య నీ కిపుడు సత్కృపఁ జెప్పిన శాస్త్ర ముర్విలోఁ  
బరమతపంబు జ్ఞానమును భక్తియు భావనలేనివానికిన్  
వెఱవక నాపయిన్ బ్రయము వీడి యసూయ యొనర్చు  
నిరుపమబుద్ధితోడవిన నేరనివారికిఁ దెల్పరాదొగిన్. [వానికిన్

— నుబ్బి కుపదేశించువానిఫలము —

చ. గురుతరబుద్ధి నెవ్వఁ డతిగుహ్యము నద్భుత మైనదీని ను  
స్థిరముగ నాదుభక్తులకుఁ జెప్పుచుఁ దా సతతంబు నాపయిన్  
దిరుగనిభక్తిఁ జేర్చి కడు ధీరత వర్తిలు నట్టిపుణ్యుడొకన్  
బరువడి నన్నె పొందు మది వల్లదు సందియ మింద్ర నందనా.

చ. నలువ్రగ వానికంటె భువనంబులయం దటునాకుసత్ప్రియం  
బలవడఁ జేయునట్టివరుఁ డన్యుఁడు వేటొకరుండు లేఁడుసాం  
పలరఁగ వానికంటె మరియన్యుఁడునాకుఁ బ్రియుండు లేఁడుహా  
పలుమరువాఁడెసత్ప్రియుఁడువాఁడెమహాప్రియకారినాకిలక.

— శాస్త్ర ఫల శ్రుతి —

మ. చతురత్వంబున ధర్మమైన మనఁగూ సంచార మేపుణ్యుఁడా  
తతభక్తిక బలియించు నన్నరునిచేతక జ్ఞానయజ్ఞంబుచే  
సతతంబుగఁడుఁబూజితుండనగుమక సత్యంబునాకెంతయుక  
సతవైరీ విను మింతకంటె మత మన్యం బెద్దిలే దారయన్.

క. విను శ్రద్ధావంతుడై

యనసూయకుఁ డగుచు నెవ్వఁ డనిశము దీనిక

వినువాఁడు ముక్తుడై గొ

బ్బునఁ బుణ్యులభవ్యలోకములు ప్రాపించున్. 452

వ. అని యిట్లు వాసుదేవుండు సర్వోపనిషదర్థప్రతిపాదకం  
బైనమోక్షయోగం బుపదేశించి వెండియు నర్జునుం జూచి.

గీ. కరుణ నాచెప్పినట్టి యీ జ్ఞాన మంత

మొనసి నీచేత నేకాగ్రబుద్ధిచేత

వినఁబడెనె మోహమంతయు విడువఁబడెనె

పాదుకొనినయజ్ఞానంబువాని చనెనె. 454

చ. అని యిట్లు కృష్ణుఁ డాడిన నయంబునఁ గ్రమ్మఁ బల్కె  
నర్జునుం, డనఘ భవత్ప్రసాదమున నజ్ఞతయుక జనె వీడె  
మోహముక, బనివడి సంశయంబు. లవి పాసెను  
సంస్కరణంబు నొంపితిక, మునుకొని నీదు వాక్య మిడ  
ముఖ్యముగాఁ గొని యాచరించెదన్. 455

వ. అని పల్కి యట్లునుండు సంగ్రామోద్యుక్తుం డయ్యె నని  
చెప్పి సంజయుండు భృతరాష్ట్రుని కిట్లనియె. 456

మ. జననాథోత్తమ కృష్ణ ఫల్గునులయీసంవాద మత్యంతపా  
వనమాశ్చర్యముగుహ్యముఁ బరమునై భాసిల్లునీయోగ మొ  
య్యన యోగేశ్వరుడైన కృష్ణువలనఁ వ్యాసప్రసాదంబుచే  
విని సమ్మోదమునొందితిఁ గడునిరుద్యేగుండనై తిన్రహిన్.

క. హరిపార్థులసంవాదము

తరుచుగఁ జిత్తంబులోనఁ దలఁచి తలఁచి నే

నరుదార సారెసారెకుఁ

బరమానందమున నున్న వాడ నృపాలా.

458

క. పరమాశ్చర్యకరంబగు

హరిరూపముఁ జూచి చూచి యచ్చెరువడి నే

నరుదార మాటిమాటికిఁ

బరమామోదమున నున్న వాడ నృపాలా.

459

గీ. పృథివి యోగేశ్వరుం డైనకృష్ణమూర్తి

పృథుధనుర్ధరుడైనకీరీటి యెచట

నుండు రచ్చటఁ దరలక యుండు విజయ

భూతి నీతి సంపద లిది నాతలంపు.

460

శా. శ్రీవెల్లోటికుమారయాచధరణీశీలాఁశుఁ డథ్యాత్మ వి

ద్యావిచ్ఛేష్టుండు గోపినాథులజుం డావేంకటాఖ్యార్యచే

డై వాసుగ్రహలబ్ధిహేతు వగుగీతాశాస్త్ర ముర్విజనుల్

తెలుఁగి నొప్పుచుదానములుగాఁ జేయించె నుద్యన్తతిన్.

గూఢాలయం

చెన్నపురి: 'శైవ్య' ప్రెస్సున ముద్రితము.—1951







